

ప్రచురణ నెం. 141



ప్రజాశక్తిపైస్, మొగల్‌రాజు పురం, బెజవాడ.
హర్మిట్ నెం. కె. 18/సి.—10,000 — 29—1—46

ప్రవేశిక

ఇవాళటి ప్రధాన సమస్య భారత స్వాతంత్ర్యం.

ప్రపంచమంతటా స్వాతంత్ర్యప్రియులు ముందుకు నడుస్తున్నారు. ఇవాళ ప్రపంచంలో భారతదేశం స్వతంత్రదేశం కాగూడదనే పెద్దమనిషి ఒక్కడుకూడా లేడు. ఐతే, భారతదేశం ఇంకా ఎందుకు స్వతంత్రదేశం కాలేదు ? అని అందరూ ప్రశ్నిస్తున్నారు.

ప్రతి భారతీయుడి హృదయంలోను బ్రిటిష్ పరిపాలకులమీద నేడున్నంత ద్వేషం, స్వాతంత్ర్య విపాస మరెన్నడూ లేవు. మన వికారి దేశంలో ప్రతి వర్గంలోను, ప్రతి తరంవారిలోను, స్త్రీలలోను, పురుషుల్లోను స్వాతంత్ర్యాగ్ని పొగలు గ్రక్కుతున్నది.

మన దేశంమీద వారు పెత్తనంచేసే రోజులు గతించాయని పామ్రాజ్యవాదులకు తెలుసు. ఇది వారి ధోరణిలోనే స్పష్టమవుతుంది.

వాళ్లు మన దేశాన్ని జయించిన తర్వాత, రెండు తరాలవరకు భారతీయులం నాగరికులం కామనీ. మనల్ని నాగరికుల్నిచేసే బాధ్యత తమదేననీ వారు గప్పాలు కొట్టేవారు. ఈ విధంగా వాళ్లు తమ పోషకు మేలిముసుగువేసి, ప్రపంచంఎదుటమనల్నిపనికిరానివాళ్ళంగా చిత్రించారు,

కొంతకాలం గడిచింది. మిమ్మల్ని స్వపరిపాలనకు సమర్థుల్ని చేస్తున్నామంటూ వాళ్లు మన తాత ముత్తాతలకు చెప్పారు. తమ పాత పాట వదిలేశారు. మన సంస్కృతి గొప్పదేనట కాని, తగినంత ఉత్తమ

మైంది కాదట. కొత్త ప్రపంచంలో మనం ఎలా జీవించవలసిందీ తమ నుంచి నేర్చుకోవాలట !

కాని ఇవాళ అలాంటి మాటలు చెప్పడానికి వాళ్లకు సాహసంలేదు. టోరీ, బిబర్, లేబర్ — ఏ పార్టీకి చెందినవారైనా, స్వతంత్రంగాఉండే హక్కు మనకు ఉన్నదని వాళ్లంతా ఒప్పుకుంటారు. కాని, స్వాతంత్ర్య భారతదేశంయొక్క స్వరూపం ఎలావుండాలో మీలోమీరు తేల్చుకోండని నవాలు చేస్తున్నారు.

దేశంలో ఎక్కువ వలుకుబడిగల పార్టీలు ప్రజల్లో స్వాతంత్ర పిపాసను రేకెత్తించిన ప్రధాన రాజకీయపార్టీలు కాంగ్రెసు, లీగులు. ఈ రెండుపార్టీలు తమలో తాము సమాధానపడకుండా, విభేదాలు పెట్టుకొని వరస్పరం కత్తులు దూసుకుంటున్నాయి. ఈ రెండు సంస్థలూ స్వాతంత్ర్యం పేరిటనే, న్యాయం పేరిటనే, ప్రజల పేరిటనే మాట్లాడుతున్నాయి. ఇవి స్వాతంత్ర్యేచ్ఛగల పార్టీలు కావనీ, వీటి కోరికల్లో కొంచెంకూడా న్యాయం లేదనీ, ఇవి ప్రజలకోసం పోరాడడం లేదనీ - ఎవ్వడూ అనదు. కాని ఇంతమాత్రమే తెలిస్తే చాలదు. ముందుకు అడుగువేయాలంటే, ఇంకా తెలుసుకోవాలి.

దేశభక్తికి సాధారణ సూత్రాలు

ఇక మా పార్టీ మూడవది, వయసులో చిన్నది. ప్రజల్లో నిజమైన పలుకుబడిగల పార్టీ. కొన్ని సూత్రాలతో నడుపబడుతూ, ఆ సూత్రాల మీదనే ప్రజల్లో ఇప్పుడున్న పలుకుబడిని సంపాదించినపార్టీ. మా పార్టీ పుట్టిననాడే బ్రిటిష్ ప్రభుత్వంమీద కత్తిగట్టింది. మా పార్టీ సభ్యులు ఇంకా 64 గురు యావజ్జీవశిక్ష ననుభవిస్తున్నారు. ఇప్పటికే వీరు 800 సంవత్సరాల జైలుశిక్ష ననుభవించారు.

మా నాయకత్వం క్రింద ఉన్న ప్రజలకేకాక, ప్రతివారికీ, అన్ని పక్షాలకూ మా పార్టీ ఒక్కటే ఎరుగెత్తి చెబుతున్నది.

1. ఒక బానిసదేశంలో ప్రజలు అన్యోన్యం పోరాడుకోవడమంటే అందరినీ బానిసలుగా చేసినవాడితో పోరాడడం కాదు; ఒక భారతీయుడు ఇంకొక భారతీయుడితో పోరాడడంవల్ల ఇండియానుంచి బ్రిటిష్ వాణ్ణి వెళ్ల గొట్టడం ఎలా సాధ్యమవుతుంది ?

2. ఒక బానిస, ఇంకో బానిసతో పోరాడితే యజమాని జోక్యం కలించుకొని లాభం పొందుతాడు; అలాగే భారతీయుల్లో భారతీయులు పోరాడుకోడం బ్రిటిష్ పరిపాలకులకు మాత్రమే లాభం.

3. అరవై సంవత్సరాల జాతీయ చైతన్యం పొందిన పిదప, నేర మంతా ఏ ఒక్కపార్టీ మీదనో వెయ్యడమంటే అర్థం మనసమిష్టి జాతీయ కుటుంబంలో కొందరిపట్ల అపచారం చెయ్యడమన్నమాట, ఇదే ఒక సమిష్టి కుటుంబంలో జరిగేటట్లయితే, ఆ కుటుంబం నాశన మవుతుందని ప్రతివారూ చెబుతారు. తన పక్షంలోవున్న న్యాయాన్ని ఎదుటిపక్షంలోవున్న అన్యాయాన్ని మాత్రమే చూచి, కుటుంబాని కంతటికీ అంగీకారయోగ్యమైన ఒక తీర్మానానికి రాజాలనప్పుడు ఇలాంటిది తటస్థమైంది.

4. స్వాతంత్ర్యమంటే భారతీయులందరికీ ఒకేవిధంగా అర్థమైన నాడు, ఇతరులు తమమీద పెత్తనం చేస్తారనే భయం కొద్దిమందికీ. కొద్దిమంది తమకు ద్రోహం చేస్తారనే అనుమానం ఎక్కువమందికీ, లేకుండా పోయిననాడే బ్రిటిష్ ప్రభుత్వానికి వ్యతిరేకంగా మనప్రజలు భుజం భుజం కలిపి స్వాతంత్ర్య పోరాటం సాగిస్తారు.

అధిక సంఖ్యాకులు తమమీద పెత్తనం చేస్తారని అల్పసంఖ్యాకులు భయపడుతూ, అల్పసంఖ్యాకులు దేశానికి ద్రోహం తలపెడతారేమోనని అధిక సంఖ్యాకులు అనుమానపడుతూ, ఉన్నంతకాలం ఏ బానిస దేశానికి విముక్తిలేదు. దీని ఫలితమల్లా—ఒకరిమీదకొకరిని ఉపికొల్పి, ఇద్దరి మీదా బానిసయజమాని పెత్తనం చేస్తాడు.

దేశమే చీలిపోయివున్న నేడు నాయకులు నిర్వహించవలసిన కర్తవ్యం ఎంతోవుంది, ప్రజాభిమానాన్ని చూరగొన్న దేశనాయకులు

తమ ప్రజల్ని ఉత్తేజపరచకుండా ఒకరి విజయతీవి ఒకరు నమ్మకుండా ఉన్నందున శత్రువు చేతుల్లోకి మనజాట్లు అందించినవార మవుతున్నాం.

కాంగ్రెసు. లీగు, కమ్యూనిస్టు పార్టీలు

అసలు, మన విభేదాలేమిటో తరచి చూద్దాం.

కాంగ్రెస్ సమస్త భారతదేశంయొక్క స్వాతంత్ర్యానికి నిలబడుతున్నది. కాంగ్రెస్ భారతదేశానికి స్వయం నిర్ణయ సూత్రం కావాలంటుంది. కాని భారతీయుల్లో భారతీయులకు ఆ సూత్రాన్ని అంగీకరించదు. భారతదేశ స్వాతంత్ర్యమనే వినాదంచాటున, కాంగ్రెస్ హిందూ ఆధిపత్యం కోసం చూస్తున్నదనే ముస్లింలీగు అనుమానానికిదే కారణం.

ముస్లింలీగు, ముస్లిం మెజారిటీ ప్రాంతాలకు స్వయం నిర్ణయ సూత్రం కావాలంటున్నది. కాని ముస్లింలు మెజారిటీగాలేని కొన్ని ప్రాంతాలను కూడా కోరుతున్నది. తతిమ్మా భారతదేశంతో ముస్లిం మెజారిటీ ప్రాంతాలకు ఎలాంటిసంబంధం వుంటుందో చెప్పడానికి లీగ్ నిరాకరిస్తున్నది. ముస్లింల స్వయం నిర్ణయ సూత్రమనే వినాదంచాటున దేశద్రోహానికి, లీగుసిద్ధమవుతున్నదనే కాంగ్రెస్ అనుమానానికి కారణం యిదే.

కాంగ్రెస్ ఐక్యభారత దేశంకోసం నిలబడుతున్నది. కాని స్వాతంత్ర్య ప్రియులైన భారతీయులందరినీ ఐక్యం చెయ్యలేకపోతున్నది. అందరికీ స్వాతంత్ర్యం ఉండాలనే సూత్రంమీద ఆధారపడిన భారత సమాఖ్యను (Indian Union) గూర్చి కాంగ్రెస్ సూచనలేమీ చెయ్యలేదు. ఇందువల్ల, స్వాతంత్ర్యపోరాటానికి నానాటికీ కాంగ్రెస్ ముస్లింల బలాన్ని సంపాదించడానికి బదులు, ఉన్న బలాన్నికూడా కోల్పోతున్నది.

లీగు విజానికి న్యాయమైనస్వయంనిర్ణయ సూత్రాన్నే కోరుతున్నది. కాని, తెగదెంపులు చేసుకోకమే మంచిదనే ధోరణిలో చెబుతున్నది. తనకుచెందని ప్రాంతాలమకూడా కోరుతున్నది. ఇలాంటివని, ముస్లింలే తరులను, ముఖ్యంగా ముస్లింమెజారిటీ ప్రాంతాల్లోని వారిని, లీగుకు వ్యతిరేకంగా తయారుచేస్తుంది.

బ్రిటన్ నుంచి కాంగ్రెస్ కోరే స్వయంవిర్ణయసూత్రాన్ని మా పార్టీ బలపరుస్తుంది. కాని భవిష్యద్భారత రాజ్యాంగంలో అన్నిజాతులకూ అదే సూత్రాన్ని అమలుపరచాలని కోరుతుంది. కాని ఇలాఅన్న వెంటనే, కాంగ్రెస్ నాయకులు మేము దేశద్రోహాలమయామనీ. లీగును బలపరుస్తున్నామనీ, మామీద విరుచుకు పడతారు.

స్వయంవిర్ణయ సూత్రంకోసం ముస్లింలీగ్ కోరే కోర్కెనుకూడా మాపార్టీ బలపరుస్తుంది. కాని, న్యాయమైన పరిహద్దులకోసం పోరాడుతూ చీలికలు పేలికలైపోయిన భారతదేశానికి మారుగా, ఐచ్ఛికంగా అన్ని జాతులూ కలిసిఉన్న స్వతంత్రభారత సమాఖ్యకోసం సూచనలు చేస్తుంది. దీనితో, మేము ముస్లింల ఐక్యతను భగ్నపరుస్తున్నామని అనుమానించి, లీగునాయకులు కాంగ్రెస్ కు తాళంవేస్తున్నామని మామీద పడతారు.

భారతదేశంలోని అన్నిజాతులకు స్వాతంత్ర్యం ఉండాలనేసూత్రం మీద ఆధారపడిన భారతదేశ స్వాతంత్ర్యానికి మా పార్టీ ఎన్నికల ప్రణాళికలో ఒక మార్గం చూపింది. ఆ మార్గాన్ని స్పష్ట పరచడంకోసమే ఈ పుస్తకం.

1. పాతకాలపు భ్రమలు

మనదేశంలో వివిధరాజకీయపక్షాలు ఒకదానితో మరొకటి పోరాడే కొలదీ, ప్రజల్లో చీలికలెక్కువవుతాయి; మన మాతృభూమిలో బ్రిటిష్ పరిపాలకులు పెత్తనం చెలాయిస్తూ ఎక్కువకాలం వుంటారు.

మన రాజకీయపార్టీలు పరస్పరం ఎంతగా పోట్లాడుకుంటూ వుంటాయో, అంతగా మన ఆంతరంగిక వ్యవహారాలను పరిష్కరించ వలసిందంటూ అవి బ్రిటిష్ ప్రభుత్వాన్ని అర్థిస్తూ ఉంటాయి.

కాంగ్రెస్ నాయకులు, తామిప్పుడు దేశంలోని జాతీయ విద్రోహ శక్తులతో పోరాడుతున్నామనీ, ఈపోరాటం అయినాక, బ్రిటిష్ ప్రభుత్వం తమతో రాజీకిరాకపోతే అప్పుడు బ్రిటిష్ ప్రభుత్వంతో పోరాడుతామనీ చెప్పుకొంటున్నారు. కాని, వారు చెప్పేదానిలో అంతా యదార్థంకాదు. అవలు సంగతేమంటే — వారు ఇతర పార్టీలతో పోరాడేది తమశక్తి వి ప్రదర్శించి బ్రిటిష్ ప్రభుత్వం తమతో మాత్రమే రాజీకి వచ్చేలా చేసు కోదానికే. బ్రిటిష్ వాళ్ళతో తాము ప్రత్యేకంగా రాజీకిరాగలమనే పాతకాలపు భ్రమలను పట్టుకొని వాళ్ళలా దేవులాడుతున్నారు. కాని ఈ భ్రమలు ఎప్పుడూ సఫలం కావు.

ఇలాగే లిగునాయకులు కూడా, తామిప్పుడు హిందువుల్లో వున్న పాకిస్థాన్ వ్యతిరేకతను అణచడానికే పోరాడుతున్నామనీ, పాకిస్థాన్

కోసం తర్వాత బ్రిటిష్ వాళ్ళతో పోరాడుతామనీ, చెప్పుకొంటున్నారు. హిందూ సోదరులకంటే బ్రిటిష్ వాళ్లే త్వరగా ముస్లింల కోర్కెన సంతృప్తి పరచగలరని వారసుకొంటున్నారు. వారుకూడా, కాంగ్రెస్ వారి లాగానే, బ్రిటిష్ వాళ్ళతో ప్రత్యేక రాజీకోసం కలలు గంటున్నారు; అది కేవలం పిచ్చిభ్రమ తప్ప మరొకటి కాదు.

ఒక సమిష్టి కుటుంబంలో కలతలు వచ్చి అన్నదమ్ములు పరాయివాళ్ళ సహాయంకోసం ఎదురుచూస్తే, ఆ కుటుంబం అంతటితో నాశనమయి పోతుంది. పరాయివాళ్ళ అందర్నీ బానిసలుగా చేస్తారు. అప్పుడు ఇక చెప్పే దేముంది.

సాధారణంగా వెనుకపడ్డ గ్రామాల్లోనే యిలా జరుగుతుంది. సమిష్టి కుటుంబం విడిపోయి, ఒక్కొక్క శ్శేన్యాయంకోసం భూస్వామి దగ్గరికి వేర్వేరుగా పోతారు. అంతటితో ఈ కుటుంబం పని ఆయిపోయిందని తక్కిన కుటుంబాల వాళ్ళందరూ అంటారు.

జమీందారీ గ్రామాల్లోని ఆమాయక రైతుల్లాగానే మన ప్రధాన రాజకీయ పక్షాల నాయకులుకూడా ఎందుకు ప్రవర్తించాలి ?

ఎందుకంటే - ప్రభుత్వాన్ని గూర్చి వారిలోవున్న పాతమితవాదపు భ్రమలెంతా అంతరించలేదు. వారికి తమ ప్రజల్లో కలిగిన పలుకుబడివల్ల ఎక్కువ ఆత్మవిశ్వాసం ఏర్పడింది. కాని, దురదృష్టవశాత్తు వకళ్ళను చూస్తే ఒకళ్ళకు పడకుండా పోతున్నది. ఇద్దరూ బ్రిటిష్ ప్రభుత్వం మీద ఇంకా ఆశలు పెట్టుకున్నారు. వారింకా పాతలోకంలోనే ఉండి 'అలోచిస్తున్నారు. అందు వల్లనే మన దేశంలోని స్వాతంత్ర్య శక్తులను ఐక్యపరచి బ్రిటిష్ పరిపాలనను అంతమొందించుటకు మహత్తరమైన ఒక భారత స్వాతంత్ర్య వైస్యాన్ని సమీకరించలేక పోతున్నారు. అందుకు తగిన స్వాతంత్ర్య మూత్రాలనుకూడా కనిపెట్టలేక పోతున్నారు. "స్వతంత్ర భారత్" ఏరూప లులో ఉంటుందో వివరించి చెబితే, యీనాడు భారత దేశంలోని ప్రతి ఒక్కరూ ఉత్తేజితులు కావాలి. స్వతంత్ర భారత్ లో తన స్వాతంత్ర్యం

రక్షింపబడుతుందని ప్రతిఒక్కరూ నమ్మాలి. తనయొక్క, తన సోదరులయొక్క స్వాతంత్ర్యంకోసం జరిగే పోరాటంలో తాను పాల్గొనక పోవడం తన బాధ్యతనుంచి తప్పించుకోవడమేనని భారతదేశంలోని ప్రతిఒక్కరూ గుర్తించాలి. స్వతంత్రభారత్ విర్వచనం అంత చక్కగా వుండాలి

ప్రమాదకరమైన భ్రమలు

మన స్వాతంత్రోద్యమచరిత్ర చూసినా, బ్రిటిష్ ప్రభుత్వ ప్రకటనలు చూసినా బ్రిటిష్ వాళ్లు కాంగ్రెస్ తోగానీ, లీగు తోగానీ ప్రత్యేకంగా రాజీవదతారనుకోడాని తేమీ అవకాశం లేదు.

ఇండియాలోని బ్రిటిష్ వ్యాపారస్తుల సంస్థలైన అసోసియేటెడ్ ఛేంబర్ ఆఫ్ కామర్సులో ఉపన్యసిస్తూ వేవెలు ప్రభువు ఇలా అన్నాడు :

“ఏదైనా పరిష్కారం కావాలనుకుంటే భారత దేశంలోని ప్రధాన రాజకీయ పక్షమైన కాంగ్రెసు, అల్పసంఖ్యాకులూ (ఇందులో ముస్లింలే ఎక్కువమంది; వారే ముఖ్యమైనవారు) భారతసంస్థానాధిపతులూ, బ్రిటిష్ ప్రభుత్వమూ ముందుగా తమలోతాము ఒక అంగీకారానికిరావాలి, అందరి లక్ష్యమూ ఒక్కటే—భారత స్వాతంత్ర్యమూ, సౌభాగ్యమూ” :

(ఛైము ఆఫ్ ఇండియా, డిసెం. 11-45)

బ్రిటిష్ లేబరు ప్రభుత్వంయొక్క ప్రధానమంత్రి అట్లీ మాన్షన్ హౌస్ లో ఉపన్యసిస్తూ ఇలా అన్నాడు,

“1942 లో క్రిపు సూచనల అనంతరం ఎప్పుడూ భారతస్వాతంత్ర్యాన్ని అంగీకరిస్తూనే వున్నాం; కాని భారతీయులు దాన్ని స్వీకరించడమే తరువాయి. ఇంతవరకూ ఉన్న అడ్డంకి—బాలా పెద్ద అడ్డంకి—ఏమిటంటే భారతదేశంలోని వివిధజాతులు (Communities) తమలో తాము ఒక అంగీకారానికి రాలేక పోవడం”

(ఛైము ఆఫ్ ఇండియా నవం. 10-1945)

ఈ ప్రకటనలు, సిమ్లాసమావేశాన్ని ఏర్పాటుచేస్తూ వేవెలు ప్రభువు చేసిన రేడియో ఉపన్యాసానికి నకలుగానే ఉన్నాయి. అప్పుడుకూడా కాం.

గ్రెన్ లీగునాయకులు తమ ఇరువురికీ సంబంధించిన ఆ మాటల్లో యిమిడి వున్న స్పష్టమైన అర్థాన్ని తెలుసుకోకుండా, వాటి వెనుక తమ కిష్టమైన అర్థం ఏదో ఉన్నదని వెతుకులాడారు.

ఇవాళకూడా వారదేవని చేస్తున్నారు. సిమ్లాలో మాదిరిగానే ఇప్పుడుకూడా ఉభయపక్షాల నాయకులూ బ్రిటిష్ వాళ్లు తమతోనే పరిష్కారం చేసుకుంటారనీ, రెండవపక్షం నిరోధించినప్పటికీ తమ ఆశయమే సిద్ధిస్తుందనీ ఎవరికివారు లేనిపోని భ్రమలు పెట్టుకొనివున్నారు.

రెండుపక్షాల నాయకులూ, తమంతట తాము ముందుకు పోతున్నామనీ, బ్రిటిష్ ప్రభుత్వానికేమీ ప్రత్యేకమైన స్థానం లేదనీ తలుస్తున్నారు. ఎవరికి వారు అజేయులమనీ, స్వీకృతిమంతులమనీ, రెండవపక్షం కేవలం చెడ్డదనీ అపోహపడుతున్నారు.

బ్రిటిషు సామ్రాజ్యవాదుల్ని శత్రువులుగా ద్వేషించేవారికీ, సాటి భారతీయులను నిజమైన సోదరులుగా ప్రేమించేవారికీ, వాస్తవ పరిస్థితులను దృష్టిలో పెట్టుకొని ఆలోచించేవారికీ ఈ ఉభయపక్షాల నాయకులూ ఏ ఒక్క విషయంలోకూడా సక్రమంగా ప్రవర్తించడంలేదని స్పష్టం అవుతుంది.

నాయకులు తమలో తాము పోరాడుకొంటున్నది దేశభక్తిలేక కాదు. ఉన్ననమస్కల్లా ఏమిటంటే, ఎవరికి వారు తామే ఒప్పుచేస్తున్నామనీ, రెండోవారు తప్పుచేస్తున్నారనీ భావించడం :

నిజానికి, ఇద్దరూ కొంతయదార్థాన్ని మాత్రమే ప్రతిబింబిస్తున్నారు. ఎవ్వరూ సంపూర్ణసత్యాన్ని ప్రతిబింబించడం లేదు.

భారతదేశం - ఒకేజాతి

భారతదేశమంతా ఒకేజాతి అని చెప్పినప్పుడు బ్రిటిష్ పెత్తనానికి వ్యతిరేకంగా భారతీయుల్లో ఐక్యత ఉండాలని కాంగ్రెస్ స్పష్టపరుస్తున్నది. వ్యతంత్రభారతదేశం ఐక్యంగా వుండాలని కోరినప్పుడుకూడా కాంగ్రెస్ మంచివుద్దేశాన్నే వెలిబుచ్చుతున్నది. కాని 'ఇండియా - ఒకే

జాతి' అనే దృక్పథం మన ఆంతరంగిక విభేదాలను త్రోసిపుచ్చడానికి పునాదియై, అంతర్యుద్ధానికి దారితీసినప్పుడు మాత్రం ఆ విర్వచనంలో ఏదోలోపమున్నట్లు స్పష్టంగా తెలుస్తున్నది.

'భారతదేశం ఒక జాతి' అనే విర్వచనంవల్ల, ముస్లింలు కాంగ్రెసు నుంచి నానాటికీ ఎందుకు దూరమైపోతున్నారో కాంగ్రెసునాయకులు చెప్పలేకున్నారు. కాకపోతే, ముస్లింలు హిందువులంత స్వాతంత్ర్యప్రియులు కారనాలి. ఇలాగేచెబితే ఇది వట్టిఅబద్ధం. అంతేకాదు: భారతస్వాతంత్ర్యోద్యమ చరిత్రనూ, సామ్రాజ్యవాద వ్యతిరేక పోరాటంలో ముస్లింలు కాంగ్రెస్ జెండాక్రింద, తమ జెండాక్రింద, నిర్వహించిన మహత్తరమైన పాత్రనూ, త్రోసిరాజనడమవుతుంది.

'భారతజాతి ఒకజాతి' అనే దృక్పథం తీసుకోవడంవల్ల కాంగ్రెస్ నాయకులు తమలో తమకే వస్తున్న విభేదాలను విడమర్చి చెప్పజాలరు.

ఉదాహరణకు — కాంగ్రెస్ స్వయంనిర్ణయసూత్రాన్ని అంగీకరించాలని చెప్పే మౌలానా అజాద్ కూ, అలాంటి ఆలోచనకే వ్యతిరేకంగా కత్తులు నూరుకు కూర్చున్న పటేల్, కృపలానీలకూ, తీవ్ర భేదాభిప్రాయాలున్నమాట అందరికీ తెలిసినగుట్టే. అజాద్ మతావేళవరుడనడానికి ఎవరికీ సాహసంలేదు. మరి అలాంటి విభేదాలు ఎందుకు రావాలి?

క్రిందటిసారి తమిళుడైన రాజాజీ మద్రాస్ ప్రధానమంత్రి అయినాడు. తనుక, ఈసారి ఆంధ్రుడు ప్రధాని కావలసిందేనని ఆంధ్ర కాంగ్రెస్ నాయకులు గట్టిగా కోరుతున్నారు. భారతదేశమంతా ఓకేజాతి అనుకుంటే దీని ఆంతర్యమేమిటి?

కాంగ్రెస్ కార్యవర్గ సభ్యుడైన పట్టాభికి, ఒరియా కాంగ్రెసు వాదులు నల్ల జెండాలు చూపారు. ఆయనమీద రాళ్లువీసిరారు. “ఓ ఒరిస్సా విరోధి, వెనక్కు పొ”మ్మని వినడా లిచ్చారు. భారతదేశమంతా ఓకేజాతి అనుకుంటే, ఈ చుటనకూడా మనకు అర్థముకాదు.

ఇలాంటి ఉదాహరణలు ఎన్నైనా చూపవచ్చు. బ్రిటిష్ ప్రభుత్వానికి వ్యతిరేకంగా మనమంతా ఒకటిగా నిలవాలని చెప్పడానికి ఇండియాఅంతా

ఒకే జాతి అని చెప్పనవసరంలేదు. అలాంటి దృక్పథం మన సమస్యల పరిష్కారానికి గాక వాటిని అధికం చెయ్యడానికి తోడ్పడుతుంది, వాస్తవాన్ని మథ్యపెడుతుంది. హిందూ ఆధిపత్యాన్ని గూర్చిన అమమానాలను రేకెత్తిస్తుంది.

ముస్లింలు—ఒకేజాతి

ఇలాగే 'ముస్లింలంతా ఒకేజాతి' అనే లీగు నినాదంకూడా నిలిచేదికాదు. బ్రిటిష్ వారినుంచి స్వాతంత్ర్యం సంపాదించాలనే విపాసనూ, స్వతంత్ర భారతదేశం సామాన్య మెజారిటీ పరిపాలన సిద్ధాంతంమీద ఆధారపడితే అందులో హిందూ ఆధిపత్యమే ఉంటుందనే భయాన్ని వ్యక్తపరచే నినాదంగానే. ముస్లింప్రజలు దీన్ని అర్థంచేసుకుంటున్నారు.

కాని, హిందూ ముస్లింల జన్మభూములకు కొన్ని సమిష్టి అవసరాలూ, ప్రయోజనాలూ లేనే లేవనేదానికి ఈ దృక్పథం పునాది అయినప్పుడు ఇందులో ఏదో పెద్దలోపం వున్నదన్నమాట,

నిజానికి. లీగునాయకులు ముస్లింలంతా ఒకజాతి అనే సూత్రం మీద ఆధారపడడంవల్ల ముస్లింప్రజాచైతన్యంయొక్క పూర్వచరిత్రనుగానీ, మనకళ్ళముందు కన్పడుతున్న ప్రస్తుత చరిత్రను గానీ విశదపరచలేదు,

బ్రిటిష్ ప్రభుత్వానికి వ్యతిరేకంగా నిలవ తరమైన విప్లవోద్యమాన్ని నిర్మించుకొన్న పతావు. లీగుతోగాక, కాంగ్రెస్ తోనే ఎందుకు చేతులుకలుపుతున్నారు ? ఎందుకంటే. కాంగ్రెస్ తో కలిసినప్పుడే బ్రిటిష్ పరిపాలనను అంతమొందించి స్వతంత్ర పతాన్ భూమిని నిర్మించుకోగల మనుకున్నారు.

షేక్ అబ్దుల్లా నాయకత్వాన కాశ్మీర్ జాతీయ మహాసభలో రూపొందిన కాశ్మీర్ ప్రజల (వీరిలో మాటికి 82 రు ముస్లింలు) జాతీయ చైతన్యాన లీగునాయకులు ముస్లింలు ఒక జాతిఅనే సూత్రంతో అర్థం చేసుకోగలరా ? ఈ మహాసభ కాశ్మీర్ ప్రజలకు స్వయంవిర్ణయ హక్కు కావాలన్నది ; ముస్లిం మెజారిటీ ప్రాంతాలకుకూడా స్వయంవిర్ణయ

మాత్రం అవసరమేవని బలపరుస్తున్నది. అయినప్పటికీ ఈ మహానభ లీగుకంటే కాంగ్రెసుతో ఎక్కువ ఆత్మీయంగా వుంది.

‘ముస్లింలు ఒక జాతి’ అనే నినాదంవల్ల లీగులో జరిగే విషయాలను కూడా అర్థం చేసుకోడానికి ఉపయోగపడదు.

ఉదాహరణకు— బెంగాలంతా ఒకే రాష్ట్రంగావుండి, తమకు ఇష్టమయితే పాకిస్థానులోగానీ, హిందూస్థాన్‌లోగానీ చేరేలాగను, లేకపోతే విడిగా సంపూర్ణ స్వతంత్ర రాష్ట్రంగా వుండేలాగాను కోరుతూ బెంగాల్ రాష్ట్ర ముస్లింలీగు గాంధీ-జిన్నా సమావేశ సమయంలో ఎందుకు తీర్మానించింది? ఇంతేకాక ఈ విషయంలో ఆలోచించవలసిందిగా రాష్ట్రలీగు కాంగ్రెస్ నాయకుడైన కిరణళంకర రాయ్‌కి తన తీర్మానాన్ని ఎందుకు పంపింది? ఇంతేకాదు, బెంగాల్ సమస్యమీద గాంధీజీతో తెగతెంపులు చేసుకోవద్దనీ, తమ భవిష్యత్తును బెంగాలీలే నిర్ణయించుకోగలరనీ జనాభా జిన్నాకు బెంగాల్‌లీగు ఎందుకు తెలియజేసింది?

1943 జూలైలో జిన్నాగారు క్వెట్టా వెళ్ళినప్పుడు బెలూచీస్థాన్ ముస్లింలీగు ఆయనచందు విశ్వాసాన్ని ప్రకటిస్తున్నే, (వళ్ళిమోతర పాకిస్థాన్‌లో భాగాలైన సింధు, పంజాబ్, సరిహద్దు రాష్ట్రాలతో బెలూచీస్థానునుకూడా కలిపి పెళాక) బెలూచీస్థానును ఒక ప్రత్యేక రాష్ట్రంగా విర్మించేటందుకు కృషి చేయడానికి ఒక కమిటీని నియమిస్తూ ఎందుకు తీర్మానించింది? (హిందూ, జూలై 3, 1945) కనుక, ఇండియా ఒక జాతి అనే దృక్పథంగానీ, ముస్లింలు ఒక జాతి అనే దృక్పథంగాని మన పూర్వపరిత్రను అర్థంచేసుకోవడానికి ఉపయోగించవు; ప్రస్తుతం మన తక్షణ కర్తవ్యమైన భారత జాతీయైక్యతను సాధించడానికికూడా అవి ఉపయోగించవు. పైపెచ్చు, కాంగ్రెసు లీగులమధ్య ఇంకా అగాధం పెంచడానికి, అంతిమ పోరాటానికి మనలో ఐక్యత రేకుండా చేయడానికి మాత్రమే కోర్చుతున్నాయి.

స్వతంత్రజాతుల సమిష్టి కుటుంబం

భారతదేశం స్వతంత్ర జాతులయొక్క సమిష్టి కుటుంబమని తమ్యానిష్ఠపార్టీ దృక్పథం. ఇదే మన చరిత్రకు సరియైన అర్థమనీ, ఇదే మన దేశానికి ఉజ్జ్వల భవిష్యత్తును చేకూర్చుతుందనీ మా నమ్మకం.

బ్రిటిష్ వాళ్ళకు వ్యతిరేకంగా మన స్వాతంత్ర్య పిపాసనూ, బ్రిటిష్ పరిపాలనకు వ్యతిరేకంగా మన ఐక్యతనూ, ఈ నిర్వచనం తేటతెల్లంచేస్తుంది. మన దేశాన్ని స్వతంత్రంగాను, సూతన ప్రపంచంలో బలవత్తరమైన ఒక శక్తిగాను నిర్మించడానికి; ప్రపంచ శాంతికి పునాదులు వేయడానికి; బానిస దేశాల విముక్తికోసం పోరాడడానికి; ప్రజాభ్యుదయంకొరకు కృషి చేయడానికి—ఈ దృక్పథమే సరియైన మార్గదర్శి. మన ప్రజలు స్వతంత్రంగా తమ ఇష్టప్రకారం అభివృద్ధి చెందడానికి ఇదే చక్కని హామీ ఇస్తుంది.

మనం చిన్నచిన్న ముఠాలుగా ఉండేదశనుంచి మారి, ప్రజలుగా అభివృద్ధిచెందిన తరువాతనే బ్రిటిష్ వాళ్ళు మనల్ని జయించారు, కాని అప్పటికి మనం ఇంకా ఆధునిక జాతులుగా పరిణామం చెందలేదు. వాళ్లు మన స్వదేశీరాజులను ఉపయోగించుకొని, మనలో మనకు పోరాటాలు పెట్టి, ఒకరితర్వాత మరొకరినీ, ఒకప్రాంతం తర్వాత మరొకప్రాంతాన్నీ ఒకప్రజతర్వాత మరొక ప్రజనూ వరసగా అందర్నీ జయించారు.

బ్రిటిష్ ప్రభుత్వాన్ని కూలద్రోయడానికి స్వాతంత్ర్యం సంపాదించుకోడానికి, మనం కళ్లు తెరవగానే మన సంస్కృతిలోను, స్వాతంత్ర్యోద్యమంలోను, వివిధభావాలు పొడసూపాయి.

ఈ వివిధ భావల్లో రెండు దృక్పథాలేర్పడ్డాయి—ఒకటి సనాతన దృక్పథం; రెండవది నవీన దృక్పథం. ఇవి రెండూ హిందువులలోను ముస్లింలలోనుకూడా ఏర్పడ్డాయి.

అప్పటి రాజులక్రింద, మతాధిపతులక్రింద మనమతం కిధిలమై పోయిందికాబట్టే మనల్ని బ్రిటిష్ వాళ్లు జయించగలిగారని సనాతనులు

చెప్పేవారు. స్వాతంత్ర్య పోరాటానికి తగిన నైతికశక్తిని పునరుద్ధరించ గల మతసంస్కారం కావాలని వారు చెప్పేవారు.

ఈ సనాతనులు మన పురాతన చరిత్రను పేర్కొని, మనలో జాతీయాభిమానాన్ని రేకెత్తించారు; మనదేశంలో బ్రిటిష్ వాళ్ల నైతిక పతనాన్ని బట్టబయలుచేసి, బ్రిటిష్ వ్యతిరేకద్వేషాన్ని రగుల్కొలిపారు. దీని స్వరూపం ఆధ్యాత్మికంగావున్నా, ఆంతర్యంత్రా సామ్రాజ్యవాద వ్యతిరేకతే; ఇలాగే మొదట ముస్లింలలో స్వాతంత్ర్యపోరాటనినాదం వాహబీలనుంచి, తర్వాత దేవ్ బంద్ శరేమానుంచి, వచ్చింది. హిందువుల్లో మాకు బంకిం, స్వామి వివేకానంద మొదలైనవారున్నారు. 'పందేమాతర' గీతంలోకూడా మత సంబంధమైన స్వరూపమూ, భావనాఉన్నాయి.

ఇక ఆధునిక వాదులు నవీన భావాలను బలపరిచారు; జీవితాన్ని అర్థంచేసుకోడానికి మూఢ విశ్వాసాలుకాక, హేతువాదం అవసర మన్నారు; నవీన విద్యావిధానాన్ని ప్రోత్సహించారు. అంతకుముందు రాచరికాలతోవున్న మనదేశం భవిష్యత్తులో ప్రజాస్వామికంగా ఉండాలని ప్రచారంచేశారు; బ్రిటిష్ వాళ్ళలోవున్న ప్రతి కొత్త విషయాన్నీ, మంచిని మనం నేర్చుకొని మనదేశంలోని పురాతన ధోరణులను మార్చుకొంటూ దేశాన్ని ఆధునికంగాచేయాలనివారుకోరారు. ముస్లింలలో నర్ సయ్యద్ అహ్మద్ హిందువుల్లో రాజారామ మోహన్ రాయ్, ఈ దృక్పథాన్ని ప్రచారంచేశారు. దీని ఆకారం నవీనం; ఆంతర్యం ప్రజాస్వామికం. కాని, ఆచరణలో మాత్రం వీరు మన ప్రజలను విద్యావంతులుగా చేస్తూ, బ్రిటిష్ ప్రభుత్వం వక్రమంగా ప్రవర్తించేలా చెయ్యమని బ్రిటిష్ ప్రజలకు విజ్ఞప్తిచేసేవారు. అంటే, చట్టసమ్మత విధానం [Constitutionalism] అవలంబించేవారన్నమాట. వీరే మితవాదసార్థికి చెందినవారు.

మనల్ని పూర్వస్థితినుండి నేటి ఉన్నతస్థితికి తీసుకొనివచ్చినవారే ఇవాళ జారిపోయి, తమ సాంప్రదాయాలనే విడనాడి మనల్ని ముందుకు నడవలేక పోతున్నారు.

లీగు పక్షనచూస్తే — మౌల్వీల మౌలానాల మతమౌఢ్యం నుంచి ముస్లింలను తప్పించి, వారిలో పాకీస్థాన్ ప్రజాస్వామ్యాన్ని ప్రచారం చేసిన జిన్నాగారు ఇవాళ మళ్ళీ వెనక్కు చూస్తున్నాడు. పాకీస్థాన్ అంటే ఇస్లాంమత రాజ్యమని ప్రచారం చేయడానికి. జాతీయముస్లింలకు వ్యతిరేకంగా మతావేళపరులైన అభివృద్ధి నిరోధకులను నిలబెట్టడానికి, హిందువులమీద తీవ్రవిద్వేషం రెచ్చగొట్టడానికి ఆయన ఇవాళ లీగు ప్రచారకులకు అనుమతి యిస్తున్నాడు.

ఉదాహరణకు — 1938 లో కలకత్తాలో జరిగిన లీగు ప్రత్యేక సమావేశంలో జిన్నాగారిలాఅన్నాడు :

“అభివృద్ధి నిరోధకులనుంచి మన ప్రజల్ని కొంతవరకు స్వతంత్రుల్ని చేశాం. మౌల్వీలుగా, మౌలానాలుగా ఎంచబడుతున్నవారి పడుకు బడినీ, వారంటే ప్రజల్లో వుండే భయాన్ని రూపుమాపాం.....ముస్లిం లీగుయొక్క పంధాను కార్యక్రమాన్ని మనం ఇంకా ముందుకు రాజుకీయంగా తీసుకుపోవాలి,” (ఏప్రిల్ 17, 1938.)

కాని, ఆ జిన్నాగారే 1945 అక్టోబరులో అభివృద్ధి నిరోధకులతోను గవర్నమెంటు గులాములైన మౌల్వీలతోను, ఏర్పడ్డ ‘జమయత్ ఉల్ ఉలేమా - ఇ - ఇస్లాం’ కు అభినందన సందేశం పంపాడు. పాళ్ళు ప్రధాన వినాదం ఖురాన్ రాజ్యస్థాపన; ప్రధాన కార్యక్రమం, మత మౌఢ్యాన్ని వినియోగించుకొని పాత ఉలేమాలతోను జాతీయ ముస్లింలతోను పోరాడడం,

కాంగ్రెస్ పక్షనచూస్తే—తన జీవితమంతా హిందూ ముస్లిం ఐక్యతకోసం కృషిచేసిన నాయకులు. ఈనాడు కాంగ్రెసు పేరిట స్వతంత్రంగా ముస్లింస్థానాలకు పోటీచేయడానికి సాహసించలేని స్థితికివచ్చారు. పైగా హిందూ ముస్లిం ఐక్యతకోసం నిలబడిన మమ్మల్ని లీగు ఏజెంట్లని తిట్టి, అంతకంతకూ హిందూ మాహాసభకు దాసోహమంటున్నారు. వెనుక ముస్లిం మేజారిటీరాష్ట్రాల స్వయంవిర్ణయసూత్రం విషయంలోతాము చేసినప్రకటననుంచికూడా దిగజారిపోతున్నారు. పాకీస్థాన్ సమస్యమీద గట్టిగా పోరాడాలంటే, హిందువుల హక్కులు రక్షింపబడాలంటే, మీరు

కాంగ్రెసును బలపరచాలని ఇవాళ కాంగ్రెసు నాయకులు యివాళ హిందూ నియోజకవర్గాల్లో చెబుతున్నారు. ముస్లిం మెజారిటీ పాఠశాల్లో కాంగ్రెస్ ప్రధాన వినాదం ఇదే.

ఈవిధంగా కాంగ్రెస్-లీగునాయకత్వాలు యివాళ సనాతనప్రచారానికి తయారై నాయి. కావి, వాళ్ళివని చేస్తున్నది తమఅనుచరుల్ని బ్రిటిష్ వాళ్ళ మీదికి రెచ్చగొట్టడానికేకాదు. ఒకళ్ళమీదికొకళ్ళను పురికొల్పడానికి!

ఉన్న అరిష్టమలా ఏమంటే, పాత హిందూముస్లిం మితవాదుల్లాగానే కాంగ్రెస్ లీగు నాయకులు బ్రిటిష్ ప్రభుత్వంమీద ఆశలు పెట్టుకున్నారు.

సిమ్లాసమావేశం విఫలమైన తర్వాతకూడా, ముస్లింలీగు ముస్లింల కందరికీ ప్రాతినిధ్యం పహించదనీ కాంగ్రెస్ కొంతమంది ముస్లింలకైనా ప్రాతినిధ్యం వహించదనీ, వైస్రాయి వేవెలు తెలియజేసిన తర్వాతకూడా ఇంకా సామ్రాజ్యవాదంమీద కాంగ్రెస్ నాయకుల విశ్వాసం చెక్కుచెదర లేదు. ఆమర్నాడే కాంగ్రెస్ అధ్యక్షుడు మౌలానా అజాద్ వైస్రాయి కిలా వ్రాశాడు.

“ఇప్పటికొక అధ్యాయం ముగిసింది. కనుక, మా హృదయాలూ, మీ హృదయం ఇకముందు అందరికీ గౌరవప్రదమైన భారత స్వాతంత్ర్య గమ్యస్థానంవైపు దారితిప్పే ఒక పరిష్కార మార్గాన్ని ఆన్వేషించాలి. పరస్పర సహకారానికి ఇప్పుడున్న అటంకాలను త్రోసిరాజనడానికి ఏలులేదు.” (1945.జులై 15 న మౌలానా అజాద్ వైస్రాయికి వ్రాసిన ఉత్తరంలో నుంచి) ఈ ఉత్తరప్రత్యుత్తరాలు ఏ. ఐ. సి. సి. సమావేశంలో పంచిపెట్టారు. ఇంకా ప్రచురించలేదు.)

లీగు అధ్యక్షుడైన జిన్నాగారి ధోరణికూడా ఇలాగేవుంది 1944 డిసెంబరులో వైస్రాయి ఒకరాజకీయ వైద్యునివేషం వేసుకొని పాకిస్థాన్ అనే ‘అపరేషన్’ పనికిరాదని ఉపన్యసించిన తర్వాతకూడా, లీగు హక్కును సిమ్లాలో తిరస్కరించిన తర్వాతకూడా, జిన్నాగారికి బ్రిటిష్ వాళ్ళ విజయతీలో విశ్వాసం మొక్కువోలేదు. ఏమైనా మార్పుంటే ఆ విశ్వాసం మరింత పెరిగిందనే చెప్పాలి.

1945 డిసెంబరు 10 వ తేదీ 'అసోసియేటెడ్ ప్రెస్' ఆఫ్ కామర్సు' సభలో ఉపన్యసిస్తూ వైస్రాయి "భారత ప్రజలు రాజకీయ స్వాతంత్ర్యం పొందాలనీ, ఒక ప్రభుత్వాన్నిగానీ లేక ప్రభుత్వాలనుగానీ ఏర్పరచుకోవాలనీ" బ్రిటిష్ ప్రభుత్వం కోరుతున్నదన్నాడు. ఈ ఉపన్యాసం జిన్నాగారి విశ్వాసాన్ని మరింత బలపరిచింది. దీనికి ఆయన స్వాగత మిస్తూ ఇలా అన్నాడు : రెండో విషయంవల్ల నాకు అర్థమవుతున్న దేమంటే వైస్రాయి యిప్పుడే భారతరాజకీయ పరిస్థితిని అర్థం చేసుకోవడ మారంభిస్తున్నాడు.....ఆయన ఇకముందు భారతదేశ విభజన అవశ్యక మనీ. అదొక్కటే భారతరాజకీయ సమస్యకు పరిష్కార మార్గమనీ; స్పష్ట పరుస్తాడని ఆశిస్తాను....వివిధ అల్పసంఖ్యాకవర్గాలు (మైనారిటీలు) భారత రాజకీయ జీవితంలో ముఖ్యపాత్ర వహిస్తాయనీ, భారతదేశంలో జరిగే ఏ పరిష్కారంలోనైనా వారి వాక్కును ప్రకటించాలనీ, వారికి న్యాయం జరగాలనీనేను మొదటనుంచీ చెబుతున్నాను". (హిందూ డి. 18.1945)

నాయకులు ఈ విధంగా వాస్తవప్రపంచంలో తమకు తగులుతున్న దెబ్బల నన్నిటినీ మరిచిపోయి, వేవెల్ చెప్పే తియ్యనిమాటలమీద ఎలా ఆధారపడుతున్నారో చూడండి : ఇద్దరికీ వేవెలు అంటే నమ్మకం. వైస్రాయి 'గౌరవప్రదమైన పరిష్కారం' చేస్తాడని కాంగ్రెస్ అధ్యక్షుడూ, 'న్యాయమైన పరిష్కారం' చేస్తాడని లీగు అధ్యక్షుడూ—ఇద్దరికీనూ వేవెలు మీదనే :

ఒకళ్ళకు వ్యతిరేకంగా ఒకళ్ళు ఆందోళన చెయ్యడమూ. రెండో వాళ్ళను త్రోసివేసి తమతో బ్రిటిష్ ప్రభుత్వం రాజకీయ వస్తుందని నమ్ము కోడమూ—అంటే; అర్థం మితవాద రాజకీయానికి తిరిగి రావడం అన్న మాట. ఇంపీరియలిస్టు పాలకుల చేతుల్లో చిక్కడం అన్నమాట. ఇది భారత స్వాతంత్ర్య పోరాటంలో పాల్గొనడమే అయితే, ఇది నిష్ప్రయోజకం. ఇది మన లక్ష్యాన్ని చేరుకోడానికి తోడ్పడదు. మన అవజయ్యానికి విరంతర దాస్యానికి మాత్రమే దారితీస్తుంది. ఈ పని చెయ్యడమంటే మన పాత చరిత్ర నంతటినీ విస్మరించటమన్న మాట :

2. హిందూ ముస్లిం విభేదాలు - సామ్రాజ్యవాదుల యెత్తులు

హిందూ ముస్లిం విభేదాలు, ప్రధానంగా కాంగ్రెస్ లీగు విభేదాలు ఇవాళ భారతదేశంలో ఒక గడ్డుసమస్యగా తయారై నాయి.

వాటివంక చూడకుండా కళ్లు మూసుకుంటే లాభంలేదు. “ఇవన్నీ మత విభేదాలు, ఆర్థిక, రాజకీయ సమస్యలమీద ప్రజలను ఐక్యపరచు కొంటూ నవీన జీవిత విధానం పెంపొందినకొద్దీ అవే పోతాయి” అని చెప్పి లాభంలేదు.

ఈ విభేదాల రాజకీయ స్వభావ మేమిటో వివిధ జాతులు నివసించే మన దేశంలో, నవీన జీవిత విధానంలో అవి ఎలా రూపొందాయో అర్థం చేసుకోవడం స్వాతంత్ర్య కాముకుల విధి. ఈ విభేదాలను న్యాయమైన విధంగా పరిష్కరించి, స్వాతంత్ర్య లక్ష్యమూ, దానికి అనువైన కార్యక్రమమూ అందరికీ సంకృప్తికరమైన విధంగా నిర్వచించి, ప్రజల్లోకిన్న ప్రతి వర్గం స్వాతంత్ర్య పోరాటంలో పాల్గొనేలా చెయ్యడమే మనవిధి.

మనం ఈవిధిని ఎప్పుడైతే నిర్వర్తించలేక పోయామో, అప్పుడల్లా సామ్రాజ్య వాదులు మనవిభేదాలను వివిధంగా వివరించుకొని, వాటినింకా ఎక్కువచెయ్యడానికి ప్రయత్నించారు. మన ప్రజల్లో ఇంకా చీలికలు పెట్టడానికి, మన స్వాతంత్ర్య వైదికులను ఒందోరులనుంచి ఇంకా పేరు

చెయ్యడానికి వారు ఆ విభేదాలను వివిధంగాగించుకున్నారు. ఇలా అయితేనే సురక్షితంగా తాము మనమీద ఎక్కువకాలం పెత్తనం చేయవచ్చు, ఇలా మనల్ని విభజించాలని బ్రిటిష్ వాళ్లు చేపే ప్రయత్నాల నెడుర్కొడానికి దేశంలోని స్వాతంత్ర్య శక్తులనన్నిటినీ మనం సమీకరించ గలుగుతా వచ్చామా ? — చాలవరకు సమీకరించ లేకపోయామనే చెప్పాలి. ఇది మన స్వాతంత్రోద్యమ చరిత్రను చూస్తే తెలుస్తుంది.

దీనిఫలితం—ఇవాళ శక్తివంతమైన మన స్వాతంత్రోద్యమం అం తిమ పోరాటానికి సిద్ధం కావలసిన సమయాన, దేశమంతా పరస్పర ద్వేషంతో రెండుకాండవులుగా చీలిపోయివుంది. ముస్లింలలో అత్యధిక సంఖ్యాకులు లీగుజెండా క్రింద ఐక్యమై వున్నారు. తతిమ్మా దేశమంతా కాంగ్రెస్ వెనుక నిలబడి వుంది.

పరస్పర విరుద్ధమైనఖావాలే ఈ రెండు కాండవులను విడదీస్తు న్నాయి. ప్రతిఒకరూ రెండోవారి ఆశయం స్వాతంత్రోద్యమానికి విద్రోహకరమనీ, తమ ఆధిపత్యంకోసం రెండోవారి స్వాతంత్ర్యాన్ని నిరాకరిస్తున్నారనీ అంటున్నారు.

విభేదాలెందుకు వచ్చాయి ?

మన స్వాతంత్రోద్యమం వెనుకటికంటే ఎంతో బలవత్తరంగాను, శక్తివంతంగాను ఉన్న ఈ నాడు ఇలాంటివిచ్చిన్న పోకడలు ఎందుకు వచ్చాయి ? ఈ హిందూముస్లిం సమన్య వెనుకటికంటే యీ నాడు ఎందుకు గడ్డవారింది ?

సాధారణంగా, మన స్వాతంత్రోద్యమంయొక్క ప్రతిదశలోను బ్రిటిష్ సామ్రాజ్యవాదులు మన విభేదాలను వివిధంగాగించుకున్నారన్నమాట వాస్తవం. కాని, ఇక్కడ ప్రధానమైన విషయం ఏమంటే - స్వాతం త్రోద్యమ నాయకులు హిందూముస్లిం విభేదాలను ఎందుకు నిర్మూలించ లేకపోయారు ? సమిష్టి స్వాతంత్ర్యంకోసం న్యాయంయొక్క, ప్రజా స్వామికంయొక్క, సామాన్య సూత్రాలను ఎందుకు సమన్వయ పర్చలేక పోయారు ?

ఎందుకంటే — భారత స్వాతంత్ర్యోద్యమం యొక్క ప్రాథమిక సూత్రాలను, కార్యవిధానాన్ని విర్మించడానికి త్యవసరమైన సమిష్టి భావాలకే మనం ఇంకా రాలేకపోయాం.

బ్రిటిష్ పరిపాలనపట్ల ద్వేషాన్ని వెల్లడించే ఒక బలమైన కోరికగా మాత్రమే నేడు మన స్వాతంత్ర్యోద్యమం ఉంది. మనమందరం కోరే స్వాతంత్ర్యం యొక్క స్వరూపం ఎలా ఉండాలి? నిర్వచించగల నూతన ప్రజాస్వామిక చైతన్యం ఇంకా రాలేదు.

అందుకనే మన స్వాతంత్ర్యోద్యమం చీలికలు పేలికలుగా ఉంది. అది మన ప్రజల స్వాతంత్ర్య వాంఛను వెల్లడిస్తుంది కానీ, ప్రజలందరినీ అంతకంతకూ ఐక్యపరచి, స్వాతంత్ర్య శక్తుల్ని నానాటికీ పెంపొందించజేయగల ప్రజాస్వామిక సూత్రాలతో వదులబడడంలేదు.

అందుకనే మనం బ్రిటిష్ ప్రభుత్వంతో తలపడి ఓడిపోయి నష్టపడల్లా మనలో మనం ఒక అంగీకారానికి రాజాలనప్పుడల్లా - అన్యోన్యంగా విడిచించు కొంటున్నాం.

మన దేశాన్ని విభజించి స్వాతంత్ర్యోద్యమాన్ని విచ్ఛిన్నం చేసి, మన బానిసత్వాన్ని చిరస్థాయిగా చేసే మూడో కమ్యూనిస్ట్ అవార్డు వచ్చే ప్రమాదాన్ని తప్పించుకోవడం కోసం హిందూ ముస్లిం విభేదాలను పరిష్కరించాలని మన ప్రజలు కోరుతున్నారు. అందుకనే, మన స్వాతంత్ర్యోద్యమ చరిత్రలో పూర్వం ఎప్పుడెప్పుడు, ఎక్కడెక్కడ ఐక్యతను ఎందువల్ల విర్మించలేక పోయామో, ఎందువల్ల సామ్రాజ్యవాదుల ప్రయత్నాలను ఓడించలేక పోయామో - మేము ఎత్తి చూపుతున్నాం.

కాంగ్రెస్ లీగ్ విభేదాల పునాది

హిందూ ముస్లిం సమన్వయ కోసం గందరగోళానికి చాలవరకు కారణం కాంగ్రెస్ లీగ్ నాయకులు ఇంకా పంథా మైదోళతాబద్ధమైన మితవాద బుద్ధివాద ప్రజాస్వామిక దోరణిలో ఉండడమేనని చెప్పాలి. మరొక కారణం : మన వృద్ధ నాయకులు, మన దేశాన్ని మన ప్రజల్ని వారివారి

ప్రత్యేకతల్ని సూతనాభివృద్ధిని అర్థంచేసుకోడానికి బదులు, తమకు పూర్వంనుంచి ఉన్న అపోహలమీద, ఇతరదేశాలనుంచి తీసుకున్న తప్పుడు సాదృశ్యాలమీద ఆధారపడ్డారు.

మన స్వాతంత్ర్యోద్యమం యొక్క మొదటిదశలో కాంగ్రెస్ - లీగ్ విభేదాలకిదే పునాదిగా కప్పిస్తుంది. ఈ కతాబిండ్ మొదట్లో, మన స్వాతంత్ర్యోద్యమం చదువుకున్న మధ్యతరగతి వర్ణాన్ని ప్రజలకు మాత్రమే సంబంధించి ఉన్నప్పుడు, బ్రిటిష్ యాజమాన్యంక్రింద బాధ్యతాయుత ప్రభుత్వంకంటే మనలక్ష్యం ముందుకు పోనప్పుడు, మన నాయకులకు బ్రిటిష్ వాళ్ళ న్యాయబుద్ధిమీద బ్రిటిష్ ప్రజాస్వామిక సూత్రాలమీద సమ్మతం వుండేది. అప్పుడు మనకు ప్రజా ప్రతినిధి సంస్థలు కావాలని కోరుకుంటే వాళ్ళం. మన కోరికకు ప్రాతిపదికగా, తమ వోటును తెలివి తేటలతో వినియోగించుకోగలవారికే (ధనికులకూ, విద్యావంతులకూ) వోటుహక్కు లుండాలనే బ్రిటిష్ బూర్జువా సూత్రాన్ని అంగీకరించాం : అలాటి మన కాంగ్రెస్ ముస్లిం నాయకులు బ్రిటిష్ ఎన్నికల విధానం న్యాయసమ్మతమైనదనీ, మంచిదనీ ఆమోదించారు. కాని ఈ సూత్రం తమకు వ్యతిరేక మవుతుందని త్వరలోనే ముస్లిములు కనుక్కున్నారు.

ఆరోజుల్లో ఇండియాలోని వివిధ ప్రాంతాల్లో ప్రజల సూతన వికాసం ఇప్పటికంటేకూడా చాలా హెచ్చుతగ్గులుగా వుండేది. వర్తక వ్యాపారాలు, విద్య ముందుగా బొంబాయి కలకత్తా మద్రాసులలో అభివృద్ధి చెందాయి. అంటే ఉత్తరాది ముస్లిం ప్రాంతాల్లోకంటే ముందుగా హిందూ ప్రాంతాల్లో సూతన జీవితం ప్రారంభమైంది. సర్ సయ్యద్ అహ్మద్ ఖాన్ రోజుల్లో యూనివర్సిటీ విద్య సభ్యునించేవారిలో ముస్లింలు నూటికి నలుగురు మాత్రమే (1882 హంటర్ కమిషన్.)

ముస్లిం సంస్కృతికి విర్మాతయైన సర్ సయ్యద్ అహ్మద్ ఖాన్ ఆ రోజుల్లో కాంగ్రెస్ కోరే ప్రజాప్రతినిధి సంస్థల వివాదాన్ని శక్తిశిరీకం చాడు. “వోటును తెలివితేటలతో, స్వతంత్రంగా వినియోగించుకోగలవారికే” వోటుహక్కు వుండాలనే బ్రిటిష్ బూర్జువా సూత్రాన్ని ఆయన

కూడా అప్పటి కాంగ్రెస్ నాయకుల్లాగానే బలపరిచేవాడు. (ముస్లిం లెజిస్లేటివు కౌన్సిల్లో స్థానిక స్వపరిపాలన చట్టంమీద 1888 లో ఆయన ఉపన్యాసం.) కాని, ఈ సూత్రాన్ని భారతదేశ పరిస్థితుల కనుగుణ్యంగా మార్చుచెయ్యకపోతే విద్యాసంపదలు తక్కువగావున్న ముస్లింలకు, ముస్లిం మెజారిటీ ప్రాంతాల్లోకూడా సక్రమ ప్రాతినిధ్యం ఉండదని సర్ సయ్యద్ అభిప్రాయపడ్డాడు. అందువల్లనే సర్ సయ్యద్ అహ్మద్ ఖాన్ తక్కిన ముస్లిం నాయకులు బ్రిటిష్ గవర్నమెంటునుండి మొదట నామినేషన్లరూపంలోను, తర్వాత ప్రత్యేక నియోజకవర్గాల రూపంలోను రక్షణ కోరారు.

కాంగ్రెస్ నాయకులు, హిందూనాయకులు ఆ స్త్రీ - విద్య - యోగ్యతల ప్రాతిపదికమీద “ప్రజాస్వామికం”గా ఎన్నికలు జరగాలని, శక్తి సామర్థ్యాలు మాత్రమే పరీక్షింపబడాలికాని జాతి, మతాలుకావనీ వాదించే వారు. సమిష్టి నియోజకవర్గాలకోసం వారు పోరాడారు. దీంతో నియోజకవర్గాలు సమిష్టిగా వుండాలా, ప్రత్యేకంగా వుండాలా అనే సమస్యమీద అభిప్రాయభేదం వచ్చింది.

సమిష్టి నియోజకవర్గాలా ? ప్రత్యేక నియోజకవర్గాలా ?

ప్రజలు మాతన జీవితాన్ని నిర్మించుకోడానికి సమిష్టి నియోజకవర్గాలే విజయవంత ప్రజాస్వామిక పద్ధతి. సమిష్టి నియోజకవర్గాల ప్రకారం ఏర్పడిన ఎన్నికల పద్ధతివల్ల చిన్న చిన్న విభేదాలుగాక అందరికీ సంబంధించిన విషయాలు స్పష్టపడతాయి.

కాని, అనలు తగాయిదాకుమూలం సమిష్టి నియోజకవర్గాలుకాదు. అస్తివిబట్టి విద్యనుబట్టి నిర్ణయించబడ్డ సంకుచిత ఎన్నికల విధానంలో వుంది. వెనుకబడిన ప్రాంతాల్లో ముస్లింలకు తగిన ప్రాతినిధ్యంలేకుండా చేసింది యీ సమిష్టి నియోజకవర్గాలే. ఈసంకుచిత ఎన్నికల పద్ధతివల్ల కలిగే నష్టాలను వారించడానికి, నోటుహక్కు ఇంకా ఎక్కువమందికి ఏర్పడేందుకు కాంగ్రెస్ లీగు నాయకులు కలిసి బ్రిటిషు ప్రభుత్వాన్ని

చుట్టుముట్టవలసింది. కాంగ్రెస్ వారు, హిందువులు. ముస్లింలకు జరిగిన ఈ అన్యాయాన్ని అర్థంచేసుకోకుండా, 'ప్రజాస్వామ్యం' పేరిట ఆ సంకుచిత ఎన్నికవిధానాన్నే సమర్థించారు, ఆ స్త్రీ, విద్యా యోగ్యతలనే ఆమోదించిన ముస్లింలు నామినేషన్లకోసం, ప్రత్యేక వియోజక వర్గాలకోసం, బ్రిటిష్ వాళ్ళ సంగతి తిరిగారు.

వోటు హక్కును విస్తృతం చేయడంకోసం, పరస్పరానుగుణమైన ప్రాతిధ్యంకోసం కాంగ్రెసువారు, ముస్లింలు కలసి ప్రభుత్వంమీద ఒత్తిడి తెచ్చినట్లయితే, అసలు సమిష్టి వియోజకవర్గాలతోనే సరిపొయ్యేది కావీ, కాంగ్రెసు, మధ్యతరగతిహిందూనాయకులూ ఆ స్త్రీ, విద్యా యోగ్యతలతో కూడిన వోటు హక్కువల్ల తమకు వచ్చే అవకాశాన్ని పదలుకోదలవలేదు. ఇక నామినేషన్లద్వారా, ప్రత్యేక వియోజక వర్గాలద్వారా బ్రిటిష్ రక్షణలకోసం ముస్లింలు చూశారు. కనుక, బ్రిటిష్ వాళ్ళ సంకుచిత ఎన్నికల పద్ధతిని హిందూ ముస్లింలు కలసి ఎదుర్కొనే దానికి బదులు, మనలో మనకే చీలికవచ్చింది. మనలో మనకు ప్రత్యేక వియోజకవర్గాలు ఏర్పరచే అవకాశం బ్రిటిష్ ప్రభుత్వానికి కలిగింది.

1906 లో ముస్లింలీగు నిర్మాతలు తమ రాయబారవర్గం ద్వారా వైప్రాయికి తెలిపిన కోర్కెల ఆధారమీద, బ్రిటిష్ వాళ్ళ ప్రత్యేక వియోజక వర్గాలను ఏర్పరచడంతోపే, భారతదేశంలో మత కలహాలకు బీజాలు నాటబడ్డాయని ఇప్పటికీ నిజాయితీగల కాంగ్రెసువాదులు చెప్పుతారు. అందుకని అది "ఆంగ్లో ముస్లింకుట్ర" అని అంటారు. కాని ఇది పూర్తి యధార్థంకాదు; సగంమాత్రమే. తక్కిన సగం ఏమంటే కాంగ్రెసుగాని, హిందూ నాయకులుగాని సంకుచితమైన ఆ స్త్రీ యోగ్యతా వియోజకవర్గ పద్ధతివల్ల తమ ముస్లిం సోదరులకు జరిగిన అన్యాయాన్ని తొలగించే ప్రయత్నం చేయలేదు.

తర్వాత, స్వాతంత్ర్యోద్యమం యొక్క ప్రతి దశలో మనం ఇలాగే అవజయాల పొందుతూ వచ్చాం. ఈ మొదటి దశలో, బ్రిటిషు యాజమాన్యంకింద బాధ్యతాయుత ప్రభుత్వమే మన లక్ష్యంగా పున్నప్పుడు,

శాసనసభల్లో ఎవరికెంత ప్రాతినిధ్యం వుండాలనేదే హిందూ ముస్లిం విభేదాలకు మూలకారణం అయింది. అది సమిష్టి వియోజక వర్గాల ద్వారానా? లేక ప్రత్యేక వియోజకవర్గాలద్వారానా? బ్రిటిషుప్రభుత్వం ప్రత్యేక వియోజకవర్గాల నేర్పరచింది. కానీ దాంతో హిందూ ముస్లిం విభేదాలేమీ పరిష్కారం కాలేదు. కాంగ్రెస్ వారు లీనాటికి 'కమ్యూనల్ అవార్డును' దూషిస్తారు. ముస్లింలు దాన్ని ఒక పరప్రసాదంగా చూస్తారు, అన్యోన్య న్యాయం, సమిష్టి జీవితం, విజమైన ప్రజా స్వామ్యం—వీటిమీద మన స్వాతంత్ర్యోద్యమం ఒక పరిష్కారానికి రాలేకపోయింది. ఈనాటికి కూడా ఈ సమస్యమీద మనకు స్పష్టమైన పరిజ్ఞానంలేదు.

అరోజుల్లో హిందువులు ఇప్పటిలాగానే, ప్రత్యేకత కోరుతున్నందుకూ బ్రిటిష్ వాళ్లపై చూస్తున్నందుకూ ముస్లింలను నిందించేవారు. కాంగ్రెస్ లో హిందూ అధిపత్యం వుందని ముస్లింలు అరోపించేవారు. ఇక్కడ బ్రిటిష్ వాళ్లు తమ 'చీలదీసి పాలించే' విధానంలో విజయం పొందారు. ఎందువల్ల? అన్యోన్యన్యాయాన్ని విజమైన ప్రజాస్వామికాన్ని, అదారంగా చేసుకొని కాంగ్రెస్ నాయకులు ముస్లింనాయకులు సమిష్టిగా ఒక పరిష్కారానికి రాలేకపోయారు కాబట్టి.

వయోజన వోటింగు పద్ధతి వచ్చినట్లయితే, ఈ సమిష్టి ప్రత్యేక వియోజక వర్గాల సమస్య మరో విధంగా వుండేది. వయోజన వోటింగిస్తే, కొన్నిసీట్ల రిజర్వేషన్ తో సమిష్టి వియోజక వర్గాలను ముస్లింలు అంగీకరించే వున్నారు. కానీ, జాతి మతాల దృష్టితో చేసిన ఈ సీట్ల రిజర్వేషనుకూడ జాతి మత విభేదాలకు దారితీస్తుంది. జాతి, మత విభేదాలకు దారితీయకుండా వుండే పద్ధతి ఏదంటే - ప్రతి గ్రూపునూ వారు తెచ్చుకోగలిగిన వోట్లనుబట్టి తగిన ప్రపోర్షనల్ ప్రాతినిధ్యం వుండేలాగా చూడాలి.

ఈ విధంగా వయోజన వోటింగు సమిష్టి వియోజక వర్గాలు, (ప్రపోర్షనల్ రిప్రెజెంటేషన్) వుండడమనేది వివిధ ప్రజలున్న మన దేశంలో న్యాయమైన మార్గం అన్ని జాతులకు, అన్ని గ్రూపులకు పాలిత

చూడు :—

26 వ పేజీ చివరి పేరాలో ప్రబోద్ధనల్ రిప్రజంటేషన్ ద్వారా అన్నిపార్టీలకు పాలకనష్టాల్లో తగిన ప్రాతినిధ్యం వస్తుందని, అదే వరయిన ప్రజాస్వామిక పద్ధతి అని చెప్పబడి ఉంది.

ప్రబోద్ధనల్ రిప్రజంటేషన్ అంటే యేమిటి? దానిద్వారా ప్రజలందరినీ అన్ని పార్టీలకు న్యాయం ఎలా జరుగుతుందో చూద్దాం. వయోజన ఓటింగును ప్రవేశపెట్టి ప్రబోద్ధనల్ రిప్రజంటేషన్ పద్ధతిద్వారా ఎన్నికలు జరిపితే అన్నిపార్టీలకు, గ్రూపులకు, వారి బలాన్నిబట్టి ప్రాతినిధ్యం వస్తుంది. అంటే ఎన్నికలలో ప్రతి పార్టీకి వచ్చిన ఓట్ల దామాషా ప్రకారం సీట్లకూడా యివ్వబడుతాయి. ఉదాహరణకు, వయోజన ఓటింగు పద్ధతి ప్రవేశపెడితే కృష్ణాజిల్లాలో 10 లక్షలమంది ఓటర్లు ఉన్నారనుకుందాం. అపెంట్లీకి 10 మంది ప్రతినిధులను పంపాలనుకుందాం. ఎన్నికలలో కాంగ్రెసు, కమ్యూనిస్టుపార్టీ, విఘ్నజాతుల ఫెడరేషన్, ముస్లింలీగు పోటీచేస్తున్నాయనుకుందాం. అప్పుడు ఈ నాలుగుపార్టీలు కూడా తమ తమ అభ్యర్థులను ప్రకటించుతాయి. ప్రతి పార్టీకూడా తమ అభ్యర్థులను ఒక వరుసలో ప్రకటించుతారు. ఎన్నికలలో 5 లక్షల ఓట్లు కాంగ్రెసుకు, 3 లక్షల ఓట్లు కమ్యూనిస్టు పార్టీకి, 1 లక్ష ముస్లింలీగుకు, 1 లక్ష విఘ్నజాతుల ఫెడరేషన్ కు వచ్చాయనుకుందాం. అప్పుడు కాంగ్రెసు లిస్టులోని మొదటి ఐదుగురు, కమ్యూనిస్టుపార్టీ లిస్టులోని మొదటి ముగ్గురు, లీగు, విఘ్నజాతుల ఫెడరేషన్ లిస్టులో మొదటివారు ఎన్నుకోబడతారు.

ఈ పద్ధతిద్వారా ప్రజలకోసం పాటుబడుతూ ప్రజలకు ప్రాతినిధ్యం వహించే ప్రతిపార్టీకి తమ ప్రతినిధులను అసెంబ్లీకి పంపుకోవచ్చు. అయాపార్టీలకు ప్రజలలో వున్న వలుకుబడి, బలాన్నిబట్టి సీట్లువస్తాయి. ఇది చక్కచెైన ప్రజాస్వామికపద్ధతి. యూరప్ లో యేర్పడిన మాతన ప్రభుత్వాన్ని ఈ పద్ధతిపే అనబలిస్తున్నాయి.

సంస్థల్లో ఉగిన ప్రాతినిధ్యం కలిగించగల ప్రజా స్వామికమయన పద్ధతి యిదే. సీట్లు రిజర్వేషన్తో సమిష్టి నియోజక వర్గాలుగావి. ప్రత్యేక నియోజకవర్గాలుగావి ఒక మత స్వరూపం దాల్చి వెనుకటి లాగానే ఇప్పుడున్న విభేదాలమీద మన ప్రజల్ని చీలదీస్తాయి. ఈ పని చేయడానికి సహజంగా బ్రిటిష్ వాళ్ళు తయారుగానే వున్నారు. వాళ్ళు మింటో మోర్లేయాట్టువ్వారా మనకు ప్రత్యేక నియోజక వర్గాలు ప్రవేశపెట్టారు.

కాని వయోజన వోటింగు, ప్రపోర్షనల్ రిప్రజంటేషన్ బ్రిటిష్ రాజ్యాంగ విధానానికి కొత్త విషయం. అలాంటి బ్రిటిష్ రాజ్యాంగాన్ని మన నాయకులు ప్రజాస్వామికానికి నమూనాక్రింద తీసుకున్నారు. వారి నాయకత్వం బ్రిటిష్ మితవాద భావాలమీద ఆధారపడివుంది. మన కాంగ్రెస్, లీగు దాదాపు వారి చిన్నతనంలో “ఒకే ప్రజ ఒకే జాతి, ఒకే దేశం” అనే సూత్రాన్ని ప్రబోధించే పుస్తకాలు చదువుతున్నారు. కాని, ఆ భావాలనే ఒకరు మన జాతీయ జీవితానికి సమన్వయించ జూపేటప్పటికి రెండోవారు సహజంగా వెనుక్కు తగ్గేవారు. ముస్లిం నాయకులుకూడా ఈ సూత్రం న్యాయమైనదే అనుకున్నప్పటికీ, ఆ సమయంలో అది తమ ప్రయోజనాలకు వ్యతిరేకంగావుందని వాదించేవారు.

బ్రిటిష్ భావాలు - భారతదేశం

కాబట్టి కాంగ్రెస్, లీగు నాయకులు తాము బ్రిటిష్ వాళ్ళ పుస్తకాల్లో నేర్చుకున్న ప్రజాస్వామిక భావాలను మన దేశానికి అన్వయించ పూను తున్నారు; లేదా, మార్పుచేసి అన్వయించ పూనుతున్నారు. కాని, భారత జీవితాన్ని ఆధారంచేసుకొని, ప్రజాస్వామికాభివృద్ధికోసం, భారత స్వాతంత్ర్యంకోసం. న్యాయమైన సూతనసూత్రాలను విర్మించడానికి శ్రయ త్నించలేదు.

మన రాజకీయనాయకుల్లో వెనుకటి తరంవారు 19 వ శతాబ్దిపు భావాలను తమ హృదయాలనుంచి తుడిచివెయ్యాలి. యువకులు భారత ప్రజాజీవితం ఎలా అభివృద్ధి చెందిందో తెలుసుకోవాలి. ‘ఒకే ప్రజ—ఒకే

జాతి' అనే సిద్ధాంతాన్ని ఆధారం చేసుకొన్న బ్రిటిష్ ప్రజాస్వామికోద్యమాన్నే కాక, అన్నదమ్ముల్లాగా అనేక జాతులను కలుపుకొని మాతన ప్రజాస్వామికాలను విర్మించిన సోవియట్ రష్యా యుగస్లావియాల ప్రజాస్వామికోద్యమ చరిత్రనుకూడా యువకులు నేర్చుకోవాలి, మనం ఈపని చేయ్యకపోతే విజమైన స్వాతంత్ర్య సూత్రాలను అన్వయించుకోలేము. విజమైన భారత ప్రజాస్వామికానికి పునాదులు విర్మింపలేము. మన ఆశయానికి నానాటికీ దూరమైపోయి మనలోమనం తిట్టుకుంటూ ఉండవలసి వస్తుంది.

ఏ సమస్యనైనా బుద్ధి సరిగా అర్థంచేసుకోలేకపోతే, హృదయం కూడా సరిగా కొట్టుకోదు. కొట్టగూడని వ్యక్తిమీదికి చెయ్యివేస్తుంది. ఎప్పుడైతే క్లిష్టపరిస్థితులేర్పడుతాయో, ఎప్పుడైతే కాంగ్రెస్ లీగులు ఏకం కాలేకపోతాయో, అప్పుడు ప్రతిసంస్థా, క్రిందటి యుద్ధమైన తర్వాత మాదిరిగానే, తన సమస్యల్ని పరిష్కరించుకోడానికి బ్రిటిషు ప్రభుత్వం వంక చూస్తుంది. బ్రిటిష్ వాళ్ళు న్యాయమూర్తుల వేషంతో ఆతగాదాను ఇంకా పెంచుతారు. మైనారిటీరక్షణల పేరిట ప్రతిదాంట్లోను జోక్యం కలిగించుకొనే నియంతృత్వాధికారాలను తమ చేతుల్లో పెట్టుకుంటారు. ఇవి మనం పూర్వం నేర్చుకొన్న పాఠాలు. ప్రస్తుత ఘటనలకూడా వీటినే ధ్రువపరుస్తున్నాయి.

హిందూ ముస్లిం ఐక్యత - లక్కో ఒడంబడిక

1916 లో రాజకీయ జ్యోతిష్కులు యుద్ధం ఆఖరయే సూచనలు కవిస్తున్నాయని చెప్పేవారు. కాంగ్రెసు, ముస్లిం ప్రజానీకంలో సాధారణ రాజకీయ చైతన్యం పెంపొందుతూ వచ్చింది.

• విదేశాలకు వెళ్లిన విప్లవకారులు హిందువులు, ముస్లింలు కొందరు బ్రిటిష్ వారితో పోరాడి స్వాతంత్ర్యం సంపాదించడానికి కాబూల్ లో ఒక తాత్కాలిక భారత ప్రభుత్వాన్ని ఏర్పరచారు. రాజా మహేంద్ర ప్రసాద్, మౌల్వీ అబీదుల్లా సందీ, మౌల్వీ, బర్కతుల్లా, వి. చటోపాధ్యాయ (శ్రీమతి సరోజినీదేవి సోదరుడు) మొదలైనవారు దీనికి నాయకత్వం వహించారు.

ఇంగ్లీషువాళ్ళనుంచి ఎక్కువ అధికారం గుంజుకోడానికి హిందూ ముస్లిం ఐక్యతయొక్క అవసరం. ఇండియాలో కూడా గుర్తించబడింది. ఆగాథాన్ చెప్పుచేతల్లో ఉన్న పాత నాయకత్వాన్ని త్రోసేసి, మౌలానా మహ్మదాల్లీ, మౌలానా అజాద్, జిన్నాగార్లు ముస్లిం లీగుకు నాయకత్వం వహించి కాంగ్రెస్ తో ఐక్యత కోసం కృషి చేశారు. ఆ కృషి ఫలించింది. ఇరువురూ ముందుగా అంగీకరించిన ఒడంబడికకు తమ తమ సంస్థల ఆమోదం సంపాదించడానికి 1916 లో లక్నోలో కాంగ్రెస్ - లీగు మహాసభలు జరిగాయి.

సమాన హక్కులతో, సమాన బాధ్యతలతో, సమాన భాగస్వామిగా బ్రిటిష్ సామ్రాజ్యంలో స్వతంత్ర దేశంగా, వుండేలాగా భారతదేశానికి స్వవరిపాలన కావాలనీ, గవర్నర్ జనరల్, గవర్నర్ కార్యవర్గాల్లో కనీసం సగం మందినా భారతీయులుండాలనీ, శాసనసభలనింకా విస్తృతం చేసి ఎన్నుకోబడినవారి మెజారిటీ వుండేలా చెయ్యాలనీ ఈ లక్నో ఒడంబడిక సమిష్టి వినాదమిచ్చింది.

మహమ్మదీయులకు ప్రత్యేక నియోజకవర్గాలు ఉండవచ్చునని కాంగ్రెసు నాయకులు అంగీకరించారు. ఇదివరకు 1809 చట్టం ప్రకారం ప్రత్యేక నియోజకవర్గాలు లేని సి. సి., పంజాబు రాష్ట్రాలకు కూడా యీ హక్కును అంగీకరించారు. రాష్ట్ర శాసనసభల్లో ముస్లింలకు, మింట్లో మోర్లేయాట్టు కంటే ఎక్కువ స్థానాలిచ్చారు. బెంగాల్లో జనాభా ప్రకారం రావలసిన సీట్లలో నాల్గింటిలో మూడు, పంజాబులో పదింట్లో తొమ్మిది చొప్పున ముస్లింలకు వచ్చాయి. ఇది 1909 చట్టం ముస్లింలకిచ్చినదాని కంటే చాలా అధికం. ఈ ఒడంబడిక వల్ల బెంగాల్ లో మాటికి 10.4 నుంచి 40 దాకా, పంజాబులో మాటికి 25 నుంచి 50 దాకా ముస్లింల కెక్కువ సీట్లు వచ్చాయి. కేంద్రంలో ఎన్నుకోబడిన భారత వ్యక్తుల్లో ముస్లింలు మూడవ వంతుండాలి. ఇది రాష్ట్రాల్లోని వారి ప్రాతినిధ్యానికి సాధ్యమైనంత దగ్గరగానే వుంటుంది. ఇంకా సంస్కృతికీ, మతానికి సంబంధించిన ప్రధాన రక్షణ ఒకటి ఇచ్చారు, ఒక జాతికి సంబంధించిన ఏ చట్టమైనా

ఆ జాతీయభ్యుత్థాన ముస్పాతికవంతు వ్యతిరేకించినట్లయితే దాన్ని అమలు జరుపకూడదు.

ఈ ఒడంబడిక చాలా ముందడుగు అయినప్పటికీ, దీనికి మూలం రాజీపద్ధతి గనుక రెండుపక్షాలవారూ తమతమ సూత్రాలను వదిలిపెట్టుకోవలసి వచ్చినట్లు భావించారు. ప్రత్యేక నియోజక వర్గాలకు అంగీకరించడంవల్ల ముస్లింలవిడిపోయేతత్వానికి ఒకవిధంగా సహాయంచేస్తున్నట్లు కాంగ్రెస్ నాయకులకున్నాడు. లీగ్ నాయకులు బెంగాలు పంజాబుల్లో తమకు మెజారిటీగాగల హక్కును ఎదులుకున్నామనీ, 1909 యాక్టు ప్రకారం సాధారణ నియోజక వర్గాల్లో పోటీ చేయడానికున్న తమ హక్కునుకూడా వదులుకోడానికి అంగీకరించామనీ చెప్పారు. ఆ నాడు అలాంటి రాజీ చేసుకోడం తప్పు. అని ఇవాళ సర్దార్ పటేలువంటి కాంగ్రెస్ నాయకులు విచారంగంగానే చెబుతున్నారు. కాని, అప్పుడు కాంగ్రెస్ లీగు నాయకులిద్దరూ అంగీకారానికి రాగలిగినందుకు ఎంతో ఉత్సాహ పడ్డారు.

అప్పుడు కాంగ్రెస్ మహాసభకు లీగు నాయకులు హాజరైనారు. ఇవాళ సర్దార్ పటేల్లాగానే ఆనాడు మాట్లాడినవారికి లోకమాన్య తిలక్ క్రిందివిధంగా జవాబు చెప్పాడు :

“మనం మన మహమ్మదీయ సోదరులకు ఎక్కువగా లొంగిపోయామని కొంతమంది చెబుతున్నారు. భారత దేశమంతటా ఉన్న హిందువుల అభిప్రాయానికి నేను ప్రాతినిధ్యం వహిస్తానని నాకు సమ్మతమైంది నేను చెబుతున్నాను. మనం ముస్లింలకు లొంగిపోలేదు.....మనం మూడవపార్టీతో పోరాడవలసి వుండగా, మనమంతా ఈ వేదికమీద జాతిలోను, మతంలోను, వివిధరాజకీయాభిప్రాయాలలోను, ఐక్యమైనవిభిన్నమంటే ఇదిచాలా గొప్పవిషయం. చాలముఖ్యమైన సంఘటన. ఇది ఇవాళ అంత్యంత ముఖ్యమైనసంఘటన.”

కాంగ్రెస్ నాయకులుకూడా జనాబ్ జిన్నా అధ్యక్షతక్రింద జరిగిన లీగు మహాసభకు హాజరైనారు. భారత జాతీయోద్యమ విశామహాడు సురేంద్రనాథ బెనర్జీ, గాంధీజీ మొదలైనవారంతా కూడ హాజరైనాడు. వరోజినీదేవి, బిపిన్ చంద్రపాల్ గార్లు చర్చల్లోగూడా పాల్గొన్నారు.

ముస్లింలు వేరుపడకోరు తారని. వారిలో స్వాతంత్ర్య విపాసలేదనీ చేసే విమర్శలకు జవాబు చెబుతూ జనాబ్ జిన్నా ఇలా అన్నాడు :

“ఈ ముస్లిం మహాసంస్థ అతి త్వరితంగా ఐక్యభారత దేశాన్ని సృష్టించగల మహత్తరమైన శక్తిగా పెంపొందడం చూస్తే ముస్లింలు వేర్వడతారని మనమీదచేసే ఆరోపణ దానంతటా సమసి పోతున్నట్లు స్పష్టమవుతుంది ఒక మైనారిటీ జాతిలో విశాలమైన రాజకీయ చైతన్యాన్ని రేకెత్తించడానికి. జాతీయ సమస్యల విషయంలో సహకారం. సమిష్టి ప్రయత్నం చెయ్యడానికి - ఆ మైనారిటీకి పూర్తిరక్షణ లుంటాయనే హామీ అన్నిటికంటే ముందుగా కావాలి. ఒకజాతిగా ముస్లింల రాజకీయ హోదా గుర్తించ బడడం ద్వారానే, భారత ముస్లింలకు ఆ హామీ వస్తుంది.” (ఎం. హెచ్, సయ్యద్ వ్రాసిన ‘మహమ్మదాలీ జిన్నా’ అనే పుస్తకం 876 వ పేజీనుంచి.)

కాంగ్రెస్ - ఖిలాఫత్ ఉద్యమం

ఖిలాఫత్తు ఉద్యమంతో భారత స్వాతంత్ర్యోద్యమం బ్రిటిష్ ప్రభుత్వానికి వ్యతిరేకంగా ఒక బలవత్తరమైన, సంఘటిత శక్తిగా అభివృద్ధి చెందింది. కన్నతల్లియొక్క రెండు చల్లని కళ్ళలాగా మహాత్మాగాంధీ అలీ సోదరులు దానికి నాయకత్వం వహించారు. ‘స్వరాజ్య’ వివాదం దిక్కు దిక్కునా మారుమ్రోగింది.

ఇవాళ మన కర్తవ్యం స్వాతంత్ర్యంకోసం అంతిమ పోరాటం : ముస్లింలు హిందువులకంటే ఎంత వెనుకబడి వున్నప్పటికీ, వారే ముందు సంపూర్ణ స్వాతంత్ర్యాన్ని కోరారనేది మనం మరచిపోకూడదు.

“స్వరాజ్యం” అనే శబ్దాన్ని సంపూర్ణ స్వాతంత్ర్యంగా విర్వచించవలసిందని ముందు పట్టుపట్టింది ఫిలాఫత్ నాయకులు. 1921 లో అహమ్మదాబాద్ లో మౌలానా హజరత్ మోహనీ ఈ నినాదం లేవదీశాడు. గాంధీజీ దీన్ని వ్యతిరేకించి “బాధ్యతలేనట్లు కన్పిస్తున్నది కనుక యిది నన్ను చాలా నొప్పించింది” దన్నాడు.

1919 లోనే, ముస్లింలీగ్ అమృతసర్ మహాసభలో భారత ముస్లిం లెవరూ వైస్ర్యంలో చేరవద్దని కోరుతూ తీర్మానించింది.

1922 జూన్ లో లక్నోలో జరిగిన ఫిలాఫత్, ‘జమయత్ కార్యవర్గాల సమిష్టి సమావేశంలో’ “ఇండియా యొక్క మహమ్మదీయత యొక్క ఉత్తమ ప్రయోజనాలు కాపాడబడాలంటే, కాంగ్రెసుకోరే “స్వరాజ్య” సిద్ధాంతానికి బదులు ‘సంపూర్ణ స్వాతంత్ర్యాన్ని’ స్వీకరించడం అవసరమని కోరుతున్నాం” అని ఒక తీర్మానం చేశారు.

(సెంట్రల్ ఫిలాఫత్ కమిటీ మినిట్స్ సంచి)

దీనివల్ల “కాంగ్రెస్ నిర్మాణంలో పెద్ద మార్పు” చేయవలసి వస్తుంది కనుక తామలా చేయలేమని ఆ నాడు కాంగ్రెసు నాయకత్వమే నాదించింది.

తీరా, జవహర్ లాల్ నెహ్రూ నాయకత్వాన తీవ్రవాద శక్తులన్నీ ఒత్తిడి తెచ్చాక కాంగ్రెస్ 1927 మద్రాసు మహాసభలో సంపూర్ణ స్వాతంత్ర్యమే తన లక్ష్యంగా అంగీకరించింది. కాని, ఆ మరుసటి సంవత్సరమే మోతీలాల్ నెహ్రూ అధ్యక్షతను సమావేశమైన కమిటీ రిపోర్టులో అధివివేక ప్రతిపత్తి లక్ష్యంగా అంగీకరించింది. దానితో, మహాసభ తీర్మానం కాస్తా విరథకమైపోయింది. బ్రిటిష్ సామ్రాజ్యవాదులమీద భారత మితవాద నాయకులకు అంతగట్టి నమ్మకం వుండేది. - ఇప్పటికీ వుంది !

ముస్లింలు తక్కువమందే అయినప్పటికీ, వారి ఆర్థికస్థితి దుర్భరంగా వున్నప్పటికీ, వారు ఫిలాఫత్ నిధికి కోటి రూపాయలు వసూలు చేసారని మనం గుర్తుంచుకోవాలి. ఇంత మొత్తమే తిలక్ స్వరాజ్య ఫండుకు కూడా వసూలైంది.

రైర్య సాహసాలతో పైనికులకు విషిద్ధ విషయాలు ప్రభోదించి ఆలీ సోదరులు, మాలానా హుసేన్, ఆహ్మద్ మదానీ మొదలైన ముస్లిం నాయకులు ఆరెసి సంవత్సరాలు జైలుశిక్ష లనుభవించారు.

మలబారు మాప్లా రైతులు, భూస్వాముల్ని సామ్రాజ్యవాద దౌర్జన్యాన్ని ఎదిరించి ఘోరమైన పోరాటంసాగించి, వీరకృత్యాలను ప్రదర్శించారు, పోరాటానికి అవసరమైన సమర్థతను త్యాగాన్ని చూపారనీ, మనం జైప్రతి తెచ్చుకోవాలి. అలాగే 1980 లో సరిహద్దు రాష్ట్రంలోని పతానులుకూడా తమంతతామే బ్రిటిష్ ప్రభుత్వంమీద కత్తిదూశారు.

1922 ఫిబ్రవరిలో గాంధీజీ సహాయ నిరాకరణోద్యమాన్ని ఆపు జేసినప్పుడు, ఖిలాఫత్ నాయకులందరూ వ్యతిరేకించారు. సామ్రాజ్యవాద వ్యతిరేకోద్యమం పెంపొందాలన్నారు. స్వాతంత్ర్య పోరాటానికి కోటి మంది ముస్లిం సత్యాగ్రహాలు కావాలని పిలుపు ఇచ్చారు. (నెంబ్రల్ ఖిలాఫత్ కమిటీ మినిస్టునుంచి).

ఈ ఉత్తేజితమైన దేశభక్తిని గాంధీజీ మొదలైన కాంగ్రెస్ నాయకులే అణచివేసారు.

ఇవాళ చాలమంది కాంగ్రెస్ వాదులు ఈ మహాత్తర విప్లవభక్తిని గుర్తించకుండా, స్వాతంత్ర్య సాధనకు ముస్లింలతో పనిలేదని ఊహిస్తున్నారు గనుక, ఈ చరిత్రనంతా గుర్తుకు తేవలసివచ్చింది.

క్రిందటి యుద్ధానంతరం వచ్చిన ప్రజా ఉద్యమంలో ముస్లింలీగు, కాంగ్రెస్ ఖిలాఫత్ నాయకులు ఒక్కటిగా పనిచేశారు. ప్రభుత్వతోత్తులను అభివృద్ధి నిరోధకులను త్రోపేసారు. ముస్లింల వ్యాయమైన కోర్కెలను సమ్మతించ జేయడానికి ముస్లిం నాయకులు కాంగ్రెస్ సహకారాన్ని అర్థించారు. అప్పటికి హిందూ మెజారిటీ పెత్తనం చేస్తుందనే భయం ఉండేదికాదు.

ఉద్యమం ఆగిపోవడంతో బ్రిహ్మాండమైన విస్ఫుహ ఏర్పడింది. కాంగ్రెస్ స్వరాజ్యపార్టీని విర్మించి, 1919 చట్టంమీద పనిచెయ్యడానికి

విచ్ఛయించింది. సామ్రాజ్యవాదులీ అవకాశాన్ని పూర్తిగా వినియోగించుకొన్నారు. మతకలహాలు ప్రారంభమైనాయి. అభివృద్ధి నిరోధకులు ముందుకు వచ్చారు. అభివృద్ధి నిరోధకులైన హిందువులు కొందరు 'శుద్ధి' 'సంఘటన్' ఉద్యమాలు ప్రారంభించారు. ముస్లింపక్షంనుంచి 'తంజీమ్' 'తల్లిగ్' ఉద్యమాలువచ్చాయి. ఇద్దరూకూడా రెండో మతంనుంచి తమ మతంలోకి ఎక్కువమందిని త్రిప్పుకోడానికి పోటీ పడ్డారు.

అయినప్పటికీసీ, కాంగ్రెస్ లో ఉన్న ఉత్తమదేశభక్తులూ, లీగు ఫిలాసత్తులలో ఉన్న ఉత్తమదేశభక్తులూ ఒక సమిష్టి ప్రాతిపదిక కోసం హిందువులు ముస్లింలు తదితర జాతులకు న్యాయంకలిగించే స్వతంత్ర భారత రాజ్యాంగ విరూపానికి ఆధారభూతంకాగల జాతీయ ఒడంబడిక కోసం ప్రయత్నిస్తునే ఉన్నారు

జాతీయ ఒడంబడికల కోసం అన్వేషణ

మన స్వాతంత్రోద్యమం ఒక క్రొత్త స్థాయికి వచ్చింది. మన నాయకులు బ్రిటిష్ పెత్తనంకింద బాధ్యతాయుత ప్రభుత్వం కావాలనే దృష్టిలో ఆలోచించడంలేదు. స్వరాజ్యం వారి దృష్టి. వారివెనుక దేశ వ్యాపితమైన ప్రజాఉద్యమం ఉంది. వారు తమ సొంత రాజ్యాంగాన్ని విర్మించుకొని యావద్భారతదేశ పరిపాలనను తమహస్తగతం చేసుకోవాలనుకున్నారు. కాని ఇంకా కాంగ్రెస్ ముస్లిం, నాయకుల్లో బ్రిటిష్ వాళ్ళను గూర్చి భ్రమలున్నాయి. కాంగ్రెస్, లీగ్, తదితర పార్టీలు కలిపి బ్రిటిష్ రాజ్యాంగవిధానాన్ని అనుసరించి, అందరికీ అంగీకారయోగ్యమైన ఒక ప్రజాస్వామిక రాజ్యాంగాన్ని విర్మించగలిగితే, బ్రిటిష్ వాళ్లు దానిని తిరస్కరించలేరని వారి నమ్మకం.

పూర్తిగా ప్రజాస్వామికదృష్టిలో అఖిలభారత రాజ్యాంగం వుండాలని కాంగ్రెస్ నాయకులు ఆలోచించారు. అందులో రాష్ట్రాలకు గవర్నర్లు కేంద్రానికి గవర్నర్ జనరల్ నాయకులుగా వుంటారు ; రాష్ట్ర కేంద్ర ప్రభుత్వాలు ప్రజాస్వామికంగా ఎన్నుకోబడిన శాసనసభలకుబాధ్యత వహిస్తాయి.

ఇప్పుడు కాంగ్రెసుకూ లీగుకూ మధ్యనున్న సమస్య వియోజక వర్గాలను గురించికాదు.

సింధు; బెలూచీస్థాన్, సరిహద్దు రాష్ట్రాలు మొదలైన ముస్లిం మెజారిటీ రాష్ట్రాలసరిహద్దులను పునఃపరిశీలించి. తక్కిన రాష్ట్రాలతో సమానంగా ఆ రాష్ట్రాలుకూడా ప్రజాస్వామిక ప్రభుత్వాన్నీ. రాష్ట్రీయ స్వాతంత్ర్యాన్నీ పొందేలా భారత రాజ్యాంగం వుండాలని ముస్లింనాయకులు కోరారు. కేంద్ర ప్రభుత్వంలో ముస్లింలకు తగిన ప్రాతినిధ్యం కావాలని కోరారు.

అప్పుడు ముస్లింలు వెలిబుచ్చిన ప్రధానమైన కోరిక లివి :

1. బ్రిటిష్ సామ్రాజ్యవాదులు, ముస్లింలు అధికంగాఉన్న భూభాగాలను పెద్ద రాష్ట్రాల్లో చేర్చిపారేశారు. బెలూచీస్థాన్, సరిహద్దు రాష్ట్రాలంటి వాటిని అభివృద్ధి పొందకుండా జేశారు. ఇలా అణగద్రొక్కబడిన రాష్ట్రాలన్నీ బ్రిటిషిండియాలోని తక్కిన రాష్ట్రాలతో సమాన హోదా కలిగిన ప్రత్యేక రాష్ట్రాలుగా ఏర్పడాలి.

2. పంజాబులోను బెంగాలులోను ఉన్న ముస్లిం మెజారిటీకి అనుగుణంగా శాసనసభల్లో ప్రాతినిధ్యం వుండాలి.

3. కేంద్రశాసన సభలోను, కేంద్ర ప్రభుత్వంలోను ముస్లింలకు కనీసం మూడవంకు ప్రాతినిధ్యం వుండాలి.

ముస్లింనాయకులు, కాంగ్రెస్ వారు, ఖిలాఫత్ వారు, జనాబ్ జిన్నాలాంటి లీగు మితవాదులు, అందరూ ఈ కోర్కెలను బలపరచారు. ఈ కోర్కెలు కనక అంగీరికంపబడితే, ప్రత్యేక వియోజక వర్గాలను వదలుకొని సమిష్టి వియోజకవర్గాల ఏర్పాటుకు కృషిచేస్తామని వారిలో చాలామంది 1927 లో ఒప్పుకున్నారు.

ఏ; ఐ. సి. సి. ఈ కోర్కెలను అంగీకరించింది; 1927 దినం బరులో మద్రాసులో జరిగిన కాంగ్రెస్ మహాసభ ఆమోదించింది.

ఇంతలో బ్రిటిష్ వాళ్లు, రాజ్యాంగాభివృద్ధికి ఇండియా తయారుగా వుందో లేదో తనిఖీ చేయడానికని కేవలం తెల్లవాళ్ళతో కూడిన నైమన్

కమీషన్ ను ఇండియాకు పంపుదామని ప్రకటించారు. భారతీయులేమీ చేయలేరని వాళ్ళు గట్టి నమ్మకంతో ఉన్నారు. అప్పట్లో ఇండియా కార్యదర్శిగా వున్న బర్క్లెన్ హెడ్ హిందూ ముస్లింలు ఐక్యం కాలే"రని నగర్వంగా చెప్పుకున్నాడు.

సామ్రాజ్యవాదుల నవాలుకు భారతీయులు జవాబు చెప్పారు. హిందువులు ముస్లింలు ఏకమై నైమన్ కమీషన్ ను బహిష్కరించారు.

అప్పటికే హిందూముస్లింలు ఒక అంకికారానికి వచ్చారు. దాన్ని ఆధారం చేసుకొని ఇద్దరూ కలిసి సమిష్టి స్వరాజ్ వ్యూహానికి ఆ ఐక్యతను దిట్ట పరచుకోవడం అవసరమైంది. ఈ సమయాన నైమన్ కమీషన్ తో సహకరిస్తున్న హిందువులలోని, మహమ్మదీయులలోని అభివృద్ధి విరోధకులు ప్రభుత్వ గులాములు కాంగ్రెస్ లీగుల ఒడంబడికను తిట్టిపోయ మొదలు పెట్టారు.

కాబి, కాంగ్రెస్ ముస్లిం నాయకులు ఈ ఒడంబడికకు ఎక్కువ కాలం కట్టుబడి వుండలేకపోయారు. ఈ ఒడంబడికకు అనలు ఆధారం రాజీతత్వమే కాబి, అందరికీ న్యాయమైన ప్రజాస్వామిక సూత్రాలుకాదు. 'స్వరాజ్' దేశంలో బ్రిటిష్ రాజ్యాంగ విధానం లోగడ వున్నట్టు రాష్ట్రాలకు పరిమిత స్వాతంత్ర్యంగల కేంద్రీకృత ప్రభుత్వంగా ఏకజాతి ప్రజాస్వామికంగా వుండాలని కాంగ్రెస్ ఊహ. అందువల్లనే నెహ్రూ అఖిల పక్ష సమితి 'చిత్తు రాజ్యాంగ చట్టాన్ని తయారుచేసేటప్పుడు, ముస్లిం కోర్కెల మాట వదిలిపెట్టి, తమరాజ్యాంగం బ్రిటిష్ దొమియన్ రాజ్యాంగానికి బటాబటిగా వుండేలాగా చూశారు. ముస్లిం కోరికల సారాంశం ఏమంటే—ఇండియా కేంద్రీకృత రాజ్యాంగంగా కాక, రాజ్యాంగ పరమాఖ్యగా వుండాలని; అంటే; రాష్ట్రాలకు సంపూర్ణ స్వాతంత్ర్యం. అన్ని అధికారాలు వుండాలని.

కాంగ్రెస్ వారు, హిందువులు కేంద్రీకృత రాజ్యాంగం, బలమైన కేంద్ర ప్రభుత్వం కావాలని తలపోశారు; ఇదే వారు బ్రిటిష్ రాజ్యాంగం నుంచి నేర్చుకున్న పాఠం. ముస్లింలు రాష్ట్రాలకు సంపూర్ణ స్వాతంత్ర్యంతో

కూడిన భారత సమాఖ్యను కోతడం విచ్చినపండాగా వారు పరిగవించారు. కాంగ్రెస్ వారు బలమైన కేంద్రప్రభుత్వాన్ని కోరుతూ రాష్ట్రాలకు సంపూర్ణాధికారాలను ఇవ్వడానికి నిరాకరించడంచేత, వారు హిందూ ఆధిపత్యంకోసం చూస్తున్నారని ముస్లింలు అనుమానించారు.

అఖిలపక్ష మహాసభలో విచ్చిత్తి

1928 డిసెంబరులో కలకత్తాలో జరిగిన అఖిలపక్ష మహాసభలో పూర్తిగా విచ్చిత్తి ఏర్పడింది. కాంగ్రెసువారు ప్రతి విషయమూ బ్రిటిషు వాళ్ళకు నచ్చేలాగా వుండాలని ఆలోచించారు. ముస్లింకోర్కెను గమనించనేలేదు. ఫలితం అలీ సోదరులవంటి ఖిలాఫత్ నాయకులును, జిన్నాలంటి లీగునాయకులును విముఖులయ్యారు. అదివరలో స్వాతంత్ర్య పోరాటంలో సాధించిన హిందూ ముస్లిం ఐక్యత, ముందు అంతిమ పోరాటంకోసం పెంపొందించజేయవలసిన ఐక్యత ఈవిధంగా విచ్చిన్నం చేయబడింది.

ఈకాలంలో మన స్వాతంత్ర్యోద్యమం హిందూ ముస్లిం ఐక్యతను యెందుకు సాధించలేకపోయింది? ఇందుకు రెండు కారణాలున్నాయి. ఒకటి: నాయకులకు తమ సోదర ప్రజలయందు కంటే బ్రిటిషు సామ్రాజ్యవాదులమీద ఎక్కువ నమ్మకంవుంది; రెండు: మన వాస్తవ జాతీయ జీవితాన్ని ఆధారంజేసుకొని న్యాయమైన ప్రజాస్వామిక సూత్రాలమీద తమలో తమకున్న విభేదాలను పరిష్కరించుకోలేక పోయారు.

భారతీయులంతా ఒకే జాతి అని కాంగ్రెస్ నాయకుడూ హిందువులు తలచేవారు. ముస్లిములు ముస్లిమెజారిటీ రాష్ట్రాలను కోరడం విచ్చిత్తికరంగా వారు భావించేవారు. ముస్లింలుకూడా తమ కోరికను తమ దృష్టిలోనే వెలిబుచ్చారు గానీ, జాతుల దృష్టిలో విడమర్చి చెప్పలేదు.

నిజానికి, ఇంగ్లాండు ప్రాముఖ్యంగా భారతదేశమంటే ఒకేజాతి కాదనీ, వివిధజాతుల కుటుంబమనీ నాయకులు గుర్తించకుండా వారి పాత

అపోహలు వారికి అద్భవమయ్యాయి. ప్రతిజాతికీ ప్రత్యేకభాష, ప్రత్యేక సంస్కృతి, ప్రత్యేక సంప్రదాయాలూ.... ఉన్నాయి. భారత స్వాతంత్ర్యమంటే, భారతదేశంలోని ప్రతిఒక్క జాతికీ స్వాతంత్ర్యం తక్కిన అన్ని జాతులతో సమానంగా పూర్తి అభివృద్ధి చెందడానికి ప్రతి జాతికీ గట్టి రక్షణ అన్నమాటే. అప్పుడు స్వతంత్రభారత దేశం వివిధ స్వతంత్ర రాష్ట్రాల ఐచ్ఛిక సమాఖ్యగా వుండాలి. ఇక ఆ స్వతంత్ర రాష్ట్రాలు ఐదై పూర్వకంగా ఇచ్చిన అధికారాలతోనే బలమైన కేంద్రప్రభుత్వం ఏర్పడాలి.

నిజంగా, భారతదేశంలోని హిందూ ముస్లిం సమస్యకు ఇదే న్యాయమైన, ప్రజాస్వామికమైన పరిష్కారమార్గం. 1926 లోనే భారత ముస్లిం విప్లవకారుడు ఒబీదుల్లాసిందీ యిదే విజ్ఞయానికి రావడం గమనించదగింది. విప్లవానంతర సోవియట్ ప్రజాస్వామ్యాన్ని చూసి, ఆయన కాన్స్టాంటినోపిల్ లో ప్రవాసంలో వుండగా, ఒక భారత రాజ్యాంగవిధానాన్ని తయారుచేసాడు. దానికి 'స్వరాజ్య' రాజ్యంగం అని పేరుపెట్టాడు. ఉత్తరహిందూ స్థానంలో ఆయన ప్రత్యేకభాషాప్రయుక్తములైన ఈక్రింది వివిధజాతులను గుర్తించాడు — సిందీ, బెలూచీ, పుష్టానియా (పతాన్ ఖూమి), పశ్చిమ పంజాబు, మధ్యపంజాబు, కాశ్మీరు, ఆయన ఇచ్చిన పరిష్కారంలో ముఖ్యవిషయాలు. (1) అన్నిజాతులకూ స్వయంవిజ్ఞయ సూత్రం; (2) స్వతంత్ర ప్రజాస్వామిక రాష్ట్రాల ఐచ్ఛికసమాఖ్యగా భారత దేశంవుండాలి; (3) జమీందారీ శిక్షాన్ని రూపుమాపాలి; (4) ముఖ్య పరిశ్రమలను సంఘవరం చెయ్యాలి.

కాని 1928 లో ఆఖిలసక్ష మహాసభలో సమావేశమైన నాయకులకు మార్గదర్శకంగా ఇలాంటి విప్లవసూత్రాలులేవు. కనీసం, తమ అపోహలను బట్టిగాక, వాస్తవంగా భారతప్రజలు ఎలావున్నారో చూద్దామన్న ఊహకూడా వారికి లేదు.

1928 లో ఐక్యత పొందించలేకపోవడమనేది మన జాతీయోద్యమ చరిత్రకే పెదదెబ్బ. దాని ఫలితంగా జరిగిన ఘటనలు చివరకు బ్రిటిష్

సామ్రాజ్యవాదులు 1932 లో 'కమ్యూనల్ అవార్డు' మన నెత్తిన రుద్ది దానికి దారితీసాయి. ఈచట్టం మన విభేదాలను మరింత పెంచింది.

నాయకులు మళ్ళీ తమతమ పక్షాల్లోని అభివృద్ధి నిరోధకులనే ఆశ్రయించారు. అలీ సోదరులు బ్రిటిష్ వాళ్ళ కనుకూలమైన సర్ మహమ్మద్ షాఫీ ములాతో చేతులు కలిపారు. కాంగ్రెస్ నాయకులనుంచి న్యాయం కలుగుతుందని భావించడం పొరపాటని జిన్నా వెనుకటి అనుమానం ఇంకాబలపడి, వెనక్కు తగ్గాడు.

ముస్లింలలో డాక్టర్ అన్నారీ నాయకత్వాన కొద్దిమంది మాత్రమే కాంగ్రెసులో మిగిలారు. 1930 లో కాంగ్రెస్ శాసనోల్లంఘనోద్యమం తేవాలని ప్రయత్నించినప్పుడు, ముందుగా ముస్లింలతో ఒడంబడిక చేసుకోవాలని డాక్టరు అన్నారీ పోరుకాడాడు; లాభం లేకపోయింది. అందువల్లనే ఆ ఉద్యమంలో 1920 లో లాగా ఎక్కువమంది ముస్లింలు పాల్గొనలేదు. చాలా కొద్దిమంది మాత్రమే పాల్గొన్నారు. సరిహద్దు రాష్ట్రాలలోని పతాన్ ప్రజా ఉద్యమం, కాశ్మీర్ ముస్లిం ప్రజా ఉద్యమం ఆ మహోద్యమంలోనే కలిసి పోయినప్పటికీ, అవి కాంగ్రెస్ నడిపిన ఉద్యమాలుకావు; వాటంతట అవే వచ్చాయి.

రౌండ్ టేబుల్ సమావేశం - కమ్యూనల్ అవార్డు

శాసనోల్లంఘనోద్యమం ఆగిపోయినాక. గాంధీ ఇర్విన్ ఒడంబడిక జరిగాక. రౌండ్ టేబుల్ సమావేశంలో మళ్ళీ హిందూ ముస్లిం సమన్య వచ్చింది. కాంగ్రెస్ కు ప్రజల్లో ఉన్న వలుకుబడిని దృష్టిలో పెట్టుకొని. కాంగ్రెసుతో బ్రిటిష్ వాళ్ళు రాజీకి రాక తప్పదని కాంగ్రెస్ ప్రతినిధి గాంధీజీ నమ్మాడు. దీనికి ఖిన్నంగా, బ్రిటిష్ వాళ్ళు (అప్పుడు కూడా లేబర్ ప్రభుత్వమే వుండేది) ఇండియాలోని పార్టీలు కనుక ఒక నిర్ణయానికివస్తే తమ 'కున్న బాధ్యతల'కు బంగం లేకుండా తాము ఆ నిర్ణయాన్ని అమలు పరుస్తామని చెప్పారు.

తీరని సమస్యలన్నీ తలెత్తాయి. ఏదోవిధంగా ఐక్యతను ప్రదర్శించడంకోసం ఆదరాభాదరా ప్రయత్నాలు జరిగాయి.

పంజాబురాష్ట్ర నరిహద్దుల్ని పునఃపరిశీలించి, హిందూ అధిపత్యం గల అంబాలా డివిజన్ ను వేరుచేసి, పంజాబును ముస్లిం మెజారిటీ ప్రాంతంగా చెయ్యాలని ముస్లిం నాయకులు మైనారిటీల కమిటీలో సూచించారు. ఈ సూచన క్రోసివెయ్యబడింది. బెంగాల్ లోని ముస్లిం మెజారిటీకి పూర్తి ప్రాతినిధ్యం వుండాలా లేదా అనే సమస్య తేలనేలేదు. సిక్కు నాయకులదీ హిందూ మహాసభా నాయకులదీ పైచెయ్యి అయింది. ఇక ఎవ్వరూ ఒక అంగీకారానికి రాలేకపోయారు. అందరూ బ్రిటిషు మంత్రి తీర్పును ఆర్థించారు. బ్రిటిషు మంత్రి 'న్యాయం' చేస్తాడని ప్రతి ఒక్కరూ విశ్వసించారు.

ఇక్కడ బ్రిటిష్ వాళ్ళ పాత్ర ఏమిటో స్పష్టంగా తెలుస్తుంది. వాళ్ళ కమ్యూనల్ ఆవార్ధ ప్రసాదించారు. దాని ప్రధానాంశాలు ఇవి :

1. బెంగాల్లోను, పంజాబులోను ముస్లిం మెజారిటీల సమస్య అంగీకరించబడింది. అదీ హిందువులకు వ్యతిరేకంగానే, కాని పూర్తిగా కాదు.

2. ముస్లింల నూటికి 55 గురు, హిందువులు 48 గురు వున్న బెంగాల్లో ముస్లింలకు నూటికి 48 స్థానాలు, హిందువులకు 38 స్థానాలు, 7 కోట్ల జనసంఖ్య కలిగిన బెంగాల్ రాష్ట్రంలో కంచుకాగడా వేసిచూసినా కప్పించని యూరోపియన్ మైనారిటీకి 10 స్థానాలువచ్చాయి. “సంఖ్యలో కొద్ది అయినా యూరోపియన్లకు వర్తక పారిశ్రామిక ప్రయోజనాలున్నాయట! ఈవిధంగా బ్రిటిష్ వాళ్ళు హిందువులకూ ముస్లింలకూ చెరికొంచెము ఇచ్చి విర్ణయాధికారాన్ని తమచేతుల్లో పెట్టుకున్నారు. హిందూ ముస్లింలను చీలదీసి పాలించడానికి యూరోపియన్ స్థానాలను భద్రపరచుకున్నారు.

3. పంజాబులోకూడా నూటికి 57 గురున్న ముస్లింలకు నూటికి 48 స్థానాలు, 27 గురున్న హిందువులకు 27 స్థానాలు, 18 గురున్న సిక్కు

లకు 18 స్థానాలు ఇచ్చారు. భూస్వాముల వియోజక వర్గాలు మూటిలో కూడ విజయం పొందితే ముస్లింలకే నూటికి 51 స్థానాలు లభిస్తాయని కూడా హామీ యిచ్చారు :

4. మత సంస్కృతుల రక్షణ విషయంలో ముస్లిం కోర్కెలను మొదటినుంచీ కాంగ్రెస్ అంగీకరిస్తూనే వచ్చింది. కమ్యూనల్ అవార్డు ప్రకారం, ఈ రక్షణాధికారం బ్రిటిష్ వాళ్ళ చేతుల్లోకి పోయింది. ఇదికూడా గవర్నరుయొక్క ప్రత్యేకాధికారాల్లో చేరింది. దీంతో గవర్నర్ జనరలు, గవర్నర్లు ప్రతివిషయంలోనూ జోక్యం కలిగించుకునే అధికారం ఏర్పడింది.

5. సింధును బొంబాయినుంచి విడదీశారు; సరిహద్దు రాష్ట్రానికి ఒక ప్రత్యేక గవర్నర్ను నియమించారు.

కమ్యూనల్ అవార్డుయొక్క స్వరూపం యిది. ఇది ఏనెమనూ పరిష్కరించలేదు. ఇది హిందువులను మహమ్మదీయులను అసంతృప్తి పరచింది; ఒకరి గొంతుమీద మరొకరిని పెట్టింది. హిందూ ప్రయోజనాలు గానీ ముస్లిం ప్రయోజనాలుగానీ నెరవేరకుండా ఇద్దరినీ బంధించి బెంగాల్ నూ, పంజాబునూ తీరనిసమస్యలుగా తయారుచేసింది ఈ అవార్డు.

ఈ కమ్యూనల్ అవార్డువల్ల ఉభయపక్షాలకూ కలిగిన అనర్థాన్ని హిందూ ముస్లింనాయకులిద్దరూ గమనించారు. సామ్రాజ్యవాదుల ఆట కట్టించడానికి ఐక్యతకావాలనికూడా యిద్దరూ గుర్తించారు.

1932 డిసెంబరులో అలహాబాదులో జరిగిన ఐక్యతాసమావేశంలో పండిట్ మాలవ్యా, డాక్టర్ మూంజీలాంటి హిందూమహాసభానాయకులే ఈ క్రింది ముస్లిం కోర్కెలకు అంగీకరించారు: (1) సర్వాధికారాలు గల స్వతంత్రరాష్ట్రాలతో కూడిన ఐచ్ఛికభారత సమాఖ్య; (2) సింధు, సరిహద్దురాష్ట్రం, బెలాచీస్థాన్ ప్రత్యేకరాష్ట్రాలుగా వుండాలి; (3) బెంగాల్ పంజాబులలోని ముస్లిం మెజారిటీలబట్టి శాసన సభలలో ముస్లింల ప్రాతినిధ్యం వుండాలి; (4) కేంద్రంలో ముస్లింలకు నూటికి 32 స్థానాలుండాలి..మొ॥

దీనికి బదులుగా ముస్లింలు సమిష్టి నియోజక వర్గాలకు సమ్మతించారు. ఏ అభ్యర్థి అయినా సరే ప్రతి జాతిలోనుంచి కనీసం ఒక నిర్దిష్ట సంఖ్యగల వోట్లు సంపాదించాలనే షరతుమీద ఎన్నికల పద్ధతిలో కొద్దిగా మార్పు చేసారు.

కాని సర్ మహమ్మద్ సోఫీలాంటి ప్రభుత్వకొత్తులూ, బెంగాల్ హిందూనాయకులు కొందరూ ఈ ఒడంబడికను వ్యతిరేకించారు. కాంగ్రెస్ నాయకులు పోరాటవాదం వదలుకున్నారు. ముస్లిం నాయకులు పరిష్కారం జరుగుతుందనే ఆశలు వదలుకున్నారు.

భగ్నహృదయుడై మౌలానా మహమ్మదాలి మరణించాడు. నెహ్రూ అఖిలపక్ష సమావేశం విచ్చిన్నమైన తర్వాత, భారత రాజకీయాలను జనాభా జిన్నాకే వదలిపెట్టి ఆయన లండన్ లో 'ప్రాక్టీసు' పెట్టుకున్నారు.

అది మన స్వాతంత్ర్యోద్యమంలో రెండవదశ. అదశలో అధినివేశ ప్రతిపత్తి రూపంలో వుండే 'స్వరాజ్' మన సమిష్టి ఆశయంగా ముందుకు నడిచింది. అప్పుడు హిందూముస్లింల మధ్య కొత్తకొత్త సమస్యలు రావడం, విభేదాలు పొడసూపడం మనం గమనించాం. అప్పటి ప్రధాన సమస్య ఏమంటే—ముస్లిం మెజారిటీ రాష్ట్రాలను ఏర్పరచి వాటికి తగిన రాష్ట్రాలతోపాటు సంపూర్ణ స్వాతంత్ర్యమూ, కేంద్రాధికారంలో తగిన భాగమూ ఇవ్వడం. అప్పుడుకూడా హిందూముస్లింలలో ఐక్యత లేనందు వల్ల, బ్రిటిష్ సామ్రాజ్యవాదుల 1932 కమ్యూనల్ అవార్డువచ్చింది. ఈ అవార్డుతో తీరన సమస్య ఏదీలేదు. ఈ కమ్యూనల్ అవార్డును తొలగించడానికి కాంగ్రెస్ లీగులు ఒక నిర్ణయానికి రాకేకపోయాయి. మనలో మనకు న్యాయం కలిగేలాగా కాంగ్రెస్ లీగులు ఒక అంగీకారానికివచ్చి-విజమైన ప్రజాస్వామిక దృష్టిలో స్వాతంత్ర్య పోరాటానికి జాతీయైక్యతను సాధించలేకపోయాయి.

1935 రాజ్యాంగవైఫల్యం ఎదుర్కొనడానికి అప్పట్లో సూచించబడిన సామ్రాజ్యవాదుల ఫెడరేషన్ నిర్ణయాన్ని ప్రతిఘటించడానికికూడా

కాంగ్రెస్ లీగులు ఒకే వేదికమీదికి రాలేకపోయాయి. కాంగ్రెస్ లీగులు రెండూకూడా సామ్రాజ్యవాదుల పెడరేషన్‌ను వ్యతిరేకించాయి. కావి సర్వాధికారాలుగల స్వతంత్ర రాష్ట్రాల ఐచ్ఛిక సమాఖ్యగా భారత స్వాతంత్ర్యాన్ని నిర్వచించడంలో ఒక నిర్ణయానికి రాలేకపోయాయి. దీనివీటలు కమ్యూనల్ అవార్డు ఇంకా చీలికలను రెచ్చగొట్టింది కాంగ్రెస్ సామ్రాజ్యవాదుల పెడరేషన్‌ను వ్యతిరేకించింది. భారతదేశానికి రెండు పెడరేషన్లు కావాలని లీగు కోరింది. దీంతో లీగుయొక్క విడిపోయే కోరికకు పునాది ఏర్పడింది.

సామ్రాజ్యవాదుల సమాఖ్యకు వ్యతిరేకంగా పోరాటం

1932 లో బ్రిటిష్ వాళ్లు తమ పెడరేషన్‌ను ఇండియామీద రుద్దాలని ప్రయత్నించారు. ఆ పెడరేషన్‌ను భారతీయులకు ప్రజాస్వామ్యం ఇచ్చినట్లుగానే కన్పిస్తుంది. కాని బ్రిటిష్ వాళ్ళ విరంకుశత్వాన్ని సంగ్రహిస్తుంది. తమ తొత్తులైన సంస్థానాధిపతులను అడ్డం పెట్టుకొని కేంద్ర శాసనసభలో తమ పెత్తనం చెలాయించాలని బ్రిటిష్ వాళ్ళ ఆలోచన.

ఈ ఇండియా కొత్తచట్టంమీద చర్చలో లార్డు రీడింగు ఈ చట్టం వల్ల తమకు పొయ్యేదేమీ లేదని బోరిలకు హామీ ఇచ్చాడు. రీడింగు చెప్పింది ఇది:

“మనం భయపడవలసిందేముంది? భారతస్వాతంత్ర్యంకోసం, సామ్రాజ్యంనుంచి పోరాడకూడా, అందోళనచేసే వాళ్లున్నారు.కనుక, ఈ అభిప్రాయానికి వ్యతిరేకంగా మనం ఎంతగట్టిపడకుంటే సంపాదించ గలిగితే అంత సంపాదించడం ముఖ్యం. శాసనసభలో నూటికి 33 గురు సంస్థానాధిపతులుంటారు; అప్పర్ ఛేంబర్ లో 44 గురు వుంటారు.” (సామీదత్తువాదీన “ఇండియా టుడే” లో 401 వ పేజీ)

చేచర్లలో బార్న్ ఫీల్డ్ సామ్రాజ్యవాద నీతిని ఈ విరంగా బయట పెట్టాడు: “భారతీయులు చీలిపోయి ఉన్నంతకాలం వారిని పరిపాలించే హక్కు మనకుంది.”

కాంగ్రెస్ లీగు నాయకులిద్దరూ అలాంటి ఫెడరేషనుకు వ్యతిరేకంగానే వున్నారు.

జనాభాజిన్నా రాజేంద్రబాబు కలుసుకొని 1935 జనవరిలో ఒక గట్టి నిర్ణయానికి వచ్చారు. ఆ నిర్ణయాన్ని కాంగ్రెస్ వర్కింగ్ కమిటీ లోను లీగు కౌన్సిల్ లోను ప్యాసుచేసే లోపల హిందూసిక్కు వ్యతిరేకతను అణచాలనికూడా అంగీకారానికి వచ్చారు. కాని పంజాబ్ హిందూ నాయకులు దీన్ని పూర్తిగా వ్యతిరేకించడంతో మార్చిలో జిన్నారాజేన్ బాబు, సంభాషణలు ఆగిపోయాయి. తాము గట్టి ప్రయత్నాలు చేసినప్పటికీ “అందరినీ సంతృప్తి పరచగల” ఒక నిర్ణయానికి రాలేకపోయామనీ, “చేశాభ్యుదయానికి అన్ని మతాల ఐక్యత అవసరమనీ, ముందుముందు ఈ ప్రయత్నాలను సఫలంచేయ శక్తులు పైకి వస్తాయనీ ఆశిస్తున్నా”మనీ జనాభాజిన్నా రాజేన్ బాబులు ఒక సంయుక్త ప్రకటన చేశారు.

దీంతో అంగీకారానికై చేసిన మరొక ప్రయత్నం, మళ్ళీ పంజాబు సమస్యమీదనే విఫలమైంది. కాని ఈ కాలంలో (1935-37) కాంగ్రెస్ లీగులు రెండూ అఖిలభారత కేంద్రప్రభుత్వం వుండాలని ఒప్పుకున్నాయి, ఈ సంగతి గుర్తుంచుకోవాలి. సమస్య క్లిష్టతరమైనకొద్దీ విభేదాలెక్కు పైనాయి.

వయోజన వోటింగుద్వారా ఎన్నుకోబడిన శాసనసభచేత ఏర్పరచబడిన కేంద్ర ప్రభుత్వం కావాలనేది కాంగ్రెస్ లక్ష్యం. ఇందులో మైనారిటీలకు ప్రత్యేక వియోజనవర్గాలద్వారా తమ అభ్యర్థులను ఎన్నుకొనే హక్కు వుంటుంది. కాని ఎన్నికల్లో విజయంపొందడంకోసం కాంగ్రెస్ “బానిసరాజ్యాంగం రద్దాకాలి” అనేవివాదంతో ముందడుగు వేసింది. శాసనసభల్లో కాంగ్రెస్ బలవత్తరమైన వక్షంగా ఒక్కసారి వచ్చిందా అంటే, ఇక బ్రిటిష్ ప్రభుత్వం తమతో రాజీపడితీరాలని వస్తుందని కాంగ్రెస్ నాయకులు ఆశపడ్డారు.

“మహమ్మదీయులయొక్క తక్కిన మైనాటిలయొక్క హక్కులకు ప్రయోజనాలకు గట్టి రక్షణలుగల స్వతంత్ర ప్రజాస్వామికరాష్ట్రాల నమాల్తును భారతదేశంలో నిర్మించడం” లీగు లక్ష్యం.

(లీగు లక్ష్యము, 1937)

జనాబ్ జిన్నాచే పునర్నిర్మించబడిన లీగుకూడా ఎన్నికల్లో పాల్గొన్నది. సాధ్యమైనన్ని స్థానాలు సంపాదించి, ముందు జరుగనున్న రాజీ రాయబారాలలో తమ శక్తినిచూపి మాట్లాడవచ్చునని లీగు నాయకుల ఉద్దేశ్యం.

కాంగ్రెస్ లీగులు రెండూ ఎన్నికల్లో నిలబడ్డాయి. యు.పి. వంటి రాష్ట్రాల్లో ఒకరొకరు పోటీ చేయకుండా వుండడానిక్కూడా పరస్పరం ఒప్పందాలు చేసుకున్నాయి. కాంగ్రెసు ఆమోదు విషయం పొందించింది. జిన్నాగారు యూరపునుంచి లింగివచ్చాక కొత్తగా పునర్నిర్మించబడిన లీగు బలహీనమైన స్థితిలోవుంది. అంత బ్రహ్మాండమైన విజయాలను పొంద లేకపోయింది.

యు. పి. లో కూడా మంత్రివర్గం ఏర్పరచవలసి వచ్చినప్పుడు కాంగ్రెస్ లీగు సంయుక్తమంత్రివర్గాన్ని ఏర్పరచడానికి కాంగ్రెస్ నాయకులు నిరాకరించారు. ఒకేపార్టీ మంత్రివర్గం వుండాలన్నారు. శాసనసభలో తమ అసెంబ్లీపార్టీని, బయట పార్లమెంటరీబోర్డును లీగువారు రద్దుచేసుకొని, కాంగ్రెస్ ప్రమాణవ్రతమీద సంతకంపెట్టి, కాంగ్రెస్ క్రమశిక్షణకు కట్టుబడివుండడానికి ఒప్పుకొనేట్లయితే, కాంగ్రెస్ నాయకులు వారికి మంత్రివర్గంలో కొన్నిస్థానాలిస్తామన్నారు. కాంగ్రెస్ పార్లమెంటరీ బోర్డునభ్యుదయ మౌలానా ఆజాద్ ఈషరతులను యు. పి. రాష్ట్రముస్థిం లీగు నాయకుడైన ఖలీక్ జామన్ కు సూచించాడు.

మరొకసారి, మళ్ళీ, అంగీకారంకుదరలేదు. లీగు నాయకులు మళ్ళీ తమలోని ఆభివృద్ధినిరోధకుల చేతుల్లోకి పోయారు. ఏదోవిధంగా లీగు కనుకూలమైన మంత్రివర్గాలను ఏర్పరచుకోడానికి, తమ చొకబారు రాజకీయాలకు మంత్రివర్గాలు తోడ్పడేలాగా చూచుకోడానికిగాను

జిన్నా గారు సీకందర్ హయత్ ఖాన్ వంటి బ్రిటిష్ అనుకూల ప్రధానులతోను, ఫజులుల్ హక్ లాంటి సీతి వియమాలులేని అవకాశ వాదులతోను రాజీ పడ్డాడు. అఖిలభారత రాజకీయాల్లో తాను లీగును బల పర్చేటట్లు పంజాబ్ అంతరంగిక రాజకీయాల్లో యూనియనిస్టుపార్టీ చర్యలలో లీగు జోక్యం కలిగించుకోకుండా వుండేటట్లు సర్ సీకందర్ హయత్ ఖాన్ షరతుపెట్టాడు. ఈ షరతుమీద సర్ సీకందర్ ములా తమ తమ మంత్రివర్గానికి లీగు పేరుపెట్టారు; వాళ్లకు తన లీగు ముద్ర వెయ్యడమే కాకుండా, రాష్ట్ర ముస్లింలీగు నాయకత్వాన్ని కూడా వాళ్ళకే కట్ట బెట్టింది.

ఒకరినొకరు దూషించుకోవడం

ఐక్యతా ప్రయత్నంలో వరస వరసగా వచ్చిన అవజయాల కాంగ్రెస్ లీగు నాయకుల్లో ఒకరిమీద ఒకరికి ఆసంతృప్తి కలిగించాయి. ప్రతివారూ రెండోవారిని తిట్టడం ప్రారంభించారు. వండిత నెహ్రూ లీగు కోరికలను వేళాకోళంచేసి అసలు లీగుయొక్క సామ్రాజ్యవాద వ్యతిరేక స్వభావాన్నే శంకించాడు. ఆయన అన్నమాటలివి.

“లీగు దేనికోసం నిలబడుతుంది ? అది భారత స్వాతంత్ర్యంకోసం సామ్రాజ్యవాద వ్యతిరేకత కోసం నిలబడుతుందా ? నాకు నమ్మకంలేదు.... ముస్లింలీగు నభ్యుత్థో చాలమందికంటే ముస్లింప్రజలతో నాకు ఎక్కువ వంబంధం వున్నదని నేను జిన్నాగారికి సూచించవచ్చునా ? శాసనసభల్లోను ప్రభుత్వ పరిపాలనలోను నూటికిన్ని స్థానాలని అంతేలు గుణించేవారికంటే ముస్లింప్రజల ఆకలి, దారిద్ర్యం, దుర్బర పరిస్థితులు నాకు బాగా తెలుసు” (జనవరి 10, 1937 నెహ్రూ వ్రాసిన ‘ఇండియాలో 18 పెలలు’ అనే పుస్తకం 147వ పేజీ నుంచి).

దీనికి జిన్నాగారు ఇంతే కంటగింపుతో, ఇంతే గ్రుడ్డితనంతో జవాబు చెప్పాడు. లీగు లక్ష్నో మహాసభలో అధ్యక్షోపన్యాసం చేస్తూ ఆయన అన్న ముక్కలివి :

“భారత జాతీయ ప్రజాస్వామిక స్వపరిపాలనకు లీగు నిలబడుతుంది.....సంపూర్ణ స్వాతంత్ర్యాన్ని గురించి మాట్లాడేవాళ్ళు కొంతమంది ఉన్నారు. చేతుల్లో 1935 ఇండియా చట్టాన్ని పెట్టుకొని, సంపూర్ణ స్వాతంత్ర్యాన్ని ఉచ్చరించి ప్రయోజనం లేదు. పదేళ్ళబట్టి కాంగ్రెస్ నాయకత్వం భారత ముస్లింల పట్ల మరీ శత్రుత్వం వహిస్తున్నది. హిందూ తత్వాన్ని అవలంబిస్తున్నది. వారికి మెజారిటీ వున్న ఆరు రాష్ట్రాల్లో మంత్రివర్గాలను స్థాపించింది లగాయతు. ముస్లింలు వారిచేతుల్లో న్యాయం పొందజాలరనేది కాంగ్రెస్ నాయకులు మనో వాక్కాయకర్మల ద్వారా ద్రువపరిచారు. ఎక్కడెక్కడ వారికి మెజారిటీవుందో. ఎక్కడెక్కడ వారికి అవకాశం వుందో అక్కడక్కడల్లా వారు లీగుతో సహకారం చెయ్యనిరాకరించారు. లీగును లొంగిపొమ్మన్నారు. చివరకు తమ ప్రమాణ వత్రాలమీద వంతకాలు కూడా చెయ్యమన్నారు.”

(ఇండియన్ యన్యుయల్ రిజిస్టర్, 1937; వాల్యూం: 403 పేజీనుంచి)

“ఏమాత్రం అధికారం’ బాధ్యత వచ్చినప్పటికీ అధిక సంఖ్యాక జాతి అయిన హిందువులు హిందూస్థాన్ తమదే అనే ఉద్దేశం స్పష్టపరిచారు. కాంగ్రెస్ జాతీయత అనే ముసుగు వేసుకొంది. కాని, హిందూసభ ఈ విషయం దాచడంలేదు.” అని చెప్పిన మాటల్లోనే జిన్నాగారి పాకీస్తాన్ కు బీజువుంది. ఈవిధంగా కాంగ్రెస్ లీగు నాయకులు సమస్యలను అర్థంచేసుకోలేకపోయారు, ఒక అంగీకారానికి రాలేకపోయారు. ఒకరినొకరు తిట్టుకొని దేశంలో అల్లకలోలం తెచ్చారు, గుడ్డిద్వేషంతో వాస్తవ పరిస్థితులను చూడలేకపోయారు. కాంగ్రెస్ నాయకులు లీగును సామ్రాజ్యవాద అనుకూల సంస్థ అన్నారు. లీగు నాయకులు కాంగ్రెసు మాటల్లో జాతీయ సంస్థగా విచేతల్లో హిందూ సంస్థే నన్నారు.

యుద్ధసంక్షోభం — పాకిస్తాన్ సమస్య

రెండో ప్రపంచయుద్ధం ప్రారంభం కావడంతో మన స్వాతంత్రోద్యమం చిట్టచివరి దశకు వచ్చేసింది, ‘భారత స్వాతంత్ర్యాన్ని వెంటనే

గుర్తించాలి. వయోజన వోటింగు పద్ధతిమీద ఎన్నుకోబడిన రాజ్యాంగసభ ద్వారా తమ రాజ్యాంగం ఎలావుండాలో భారతప్రజలే నిర్ణయించుకోవాలి అనే వినాదం లేచింది. ఈయుద్ధంతో ప్రామాజ్యవాదానికి అంత్యదశ వచ్చేసిందని. భారత స్వాతంత్ర్యోద్యమం ఇప్పుడే స్వాతంత్ర్యం సాధించగలదని గుర్తించిన కాంగ్రెస్ నాయకులు ఈ వినాదాన్ని లేపారు. కాని, మామూలు ధోరణినే దెదరించి కొన్ని సౌకర్యాలనూ అధికారాలనూ పొందాలని చూశారు. అందువల్ల మళ్ళీ బేరసారాలకు అవకాశం అట్టేపెట్టారు.

మేము సహాయ నిరాకరణోద్యమం తెస్తామని బెదిరించి కాంగ్రెస్ నాయకులు ప్రస్తుతం స్వాతంత్ర్యం కావాలన్నారు. అంటే, కేంద్రంలో అధికారమిస్తే యుద్ధంలో సహాయం చేస్తారన్నమాట! కనుక యుద్ధప్రయత్నాలను భగ్నపరచకూడదనే పాలిసీని కాంగ్రెస్ అవలంబించింది. కాని మంత్రివర్గాలనుంచి తొలగి, తన షరతులమీదనే రాజీ జరగడం కోసం ఎదురుచూసింది.

1936 లో జిర్నాగారు పునర్నిర్మించిన ముస్లింలీగు ఈపాటికే ముస్లింలలో చాలా బలవత్తరంగా తయారయింది. కాంగ్రెసువారూ ముస్లింలూ కలిసి సమిష్టిగా చేసిన 'స్వరాజ్య' పోరాటాలలో నుంచి ముస్లిం జాతీయోద్యమం వెలువడింది. కాని 1924 నుంచీ కాంగ్రెస్ ముస్లింల మధ్య సమిష్టి స్వాతంత్ర్య పోరాటంకోసం ఒక ఆంగీకారం కుదరక పోవడంవల్ల ఐక్యతకోసం చేసిన కృషి వరసనే విఫలం కావడంవల్ల నానాటికీ ముస్లింల స్వాతంత్ర్య జాతీయోద్యమం చిన్నాబిన్నమై పోయింది. ప్రజా ఉద్యమాలన్నీ విజృంభించిన సమయంలో ఢిల్లీ మళ్ళీ లీగును పునర్నిర్మించాడు. తర్వాత 1937 ఎన్నికల్లో లీగు అభివృద్ధికరమైన విధానాన్ని అవలంబించింది. 1937 లోనే లక్నో మహాసభలో సంపూర్ణ స్వాతంత్ర్య తీర్మానాన్ని ఆమోదించి, ముస్లింలీగు ముస్లిం స్వాతంత్ర్య చైతన్యాన్ని కేంద్రీకరించింది. ఇది ఈ కొత్తలీగు యొక్క అభివృద్ధిలో ఒక దృక్పథం. ఈకాలంలో మన స్వాతంత్ర్యోద్యమం

లోగడనుంచే వున్న కాంగ్రెస్ ముస్లిం విభేదాలను పరిష్కరించి, ఐక్యతను సాధించలేక పోవడంవల్ల లీగు అభివృద్ధిలో రెండో దృక్పథం కూడా ఏర్పడుతుంది.

సింఘ, నరిహద్దు, బెజూచీస్థాన్, పంజాబ్ మొదలైన ముస్లిం మెజారిటీ రాష్ట్రాలకు సంపూర్ణ స్వాతంత్ర్యం కావాలని ముస్లింలు అంత కంటికూ గట్టిగా కోరిడంతో నిజమైన అర్థమేమిటో కాంగ్రెసువాదులూ, హిందూవులూ తెలుసుకోలేక పోయారు. ఈ కోరికలో ముస్లింజాతులు తమతమ జన్మభూమిల్లో స్వతంత్రంగా వుండగోరే సదుద్దేశం వుందని వారు గ్రహించలేకపోయారు. అప్పటికింకా ముస్లింలు తమ కోర్కెను విడిపోయే ఉత్సాహంతోకి దింపలేదు. 1928 లో అఖిలసభ సమావేశం విఫలమయినాక, స్వతంత్ర భారతదేశం, అమెరికా సంయుక్తరాష్ట్రాల పద్ధతిలో, స్వతంత్ర ప్రజాస్వామికాల కూటమిగా వుండాలని అఖిలభారత ఖిలాఫత్ మహాసభ కోరింది.

ముస్లింలీగు 1937 లో తన స్వాతంత్ర్యలక్ష్యాన్ని విర్వచిస్తూ, భారతదేశం 'స్వతంత్రప్రజాస్వామిక రాజ్యాల సమాఖ్య'గా వుండాలని చెప్పింది. ఈ కాలంలో, రాష్ట్రమంత్రివర్గాలు ఏర్పడ్డతరువాత, సామ్రాజ్యవాదులు సూచించిన ఫెడరేషనును దేశమంతా ఖండిస్తున్న సమయంలో వివిధస్వతంత్రరాజ్యాల ఐచ్ఛిక ప్రజాస్వామిక సమాఖ్యగా భారతదేశం వుండాలనే ప్రాతిపదిక మీద కాంగ్రెస్ కూ ముస్లింలకూ మధ్య ఐక్యత సాధించవలసింది. కాని, 1937-38 మధ్య కాంగ్రెస్ లీగు రాయబారాలు ఎప్పుడూ ఏ ఫలితానికి రాలేదు. కాంగ్రెస్ ముస్లింలమధ్య ఒక ఆంగీకారం కుదరక పోవడంవల్ల ముస్లింలలో అసంతృప్తి హెచ్చింది. ఆ అసంతృప్తి క్రమక్రమంగా విడిపోయేతత్వం క్రిందికి దిగింది. అదే ఈక్రొత్త లీగుయొక్క విశిష్టస్వభావమైంది. అదే లీగు అభివృద్ధిలో రెండో దృక్పథం.

యుద్ధం ప్రారంభంకాగానే, లీగు నాయకత్వంకూడా, కాంగ్రెసు వాళ్ళలాగానే. సామ్రాజ్యవాదులతో బేరమాడసాగింది. యుద్ధానికి సహా

కారంచేస్తామనీ, యుద్ధ ప్రయత్నాలకు భంగంకల్గించమనీ, లీగునాయకులు చెప్పారు. తమ షరతులమీద తమతో ప్రభుత్వం ప్రత్యేక పరిష్కారానికి రావాల్సి ఆశించారు.

వైస్రాయి, తమకు సాంప్రదాయసిద్ధమైన విధానాన్ని, అవలంబించాడు. కాంగ్రెసు, లీగు విభేదాలను వినియోగించుకొన్నాడు. రెండు పార్టీల కోర్కెలను తిరస్కరించాడు. రాష్ట్రప్రభుత్వాలను నిర్మించడం విషయంలో ముందుగా రెండు పార్టీలూ ఒక అంగీకారానికివచ్చి, తర్వాత కేంద్రాన్నిగురించిన ఒక సమిష్టిస్థానంతో తనదగ్గరికి రావాలని అన్నాడు.

కాంగ్రెస్, లీగులు సమిష్టిగా తనకు లొంగిపోవాలని వైస్రాయి సవాలుచేశాడు. కాని దురదృష్టవశాత్తు, కాంగ్రెస్ లీగులు ఫకమై ఈ సవాలును ఎదుర్కోలేకపోయాయి.

పండిత నెహ్రూ, జినాబ్ జిన్నాలు కలుసుకున్నారు.

జిన్నా కూడా స్వాతంత్ర్యం కోసం నిలబడతాడని తెలుసుకొని నెహ్రూ ఆశ్చర్యపోయాడు. ఆయన ఇలా అన్నాడు :

“జిన్నాగారు ముస్లింలీగు భారతదేశంయొక్క స్వాతంత్ర్య ప్రకటనకు వ్యతిరేకంగా వున్నారని వైస్రాయి ఊహిస్తున్నాడా? అయితే అతను చాలా పొరపడుతున్నాడు. జిన్నాగారికి నాకు చాల భాగం సమిష్టి లక్ష్యాలన్నాయని తెలుసుకోడానికి నేను ఆనందిస్తున్నాను.....”

(ఇండియన్ యూన్యూయల్ రిజిస్టర్, 1939: వాల్యూం 2, 417 వ పేజీ నుంచి)

కాని వచ్చిన అనర్థమంతా ఎక్కడ వున్నదంటే నెహ్రూ జిన్నాలు అంగీకారానికి అవసరమైన సమిష్టి సూత్రాలను నిర్మించుకోలేకపోయారు; అవసరానికయినా ఒక హద్దు ఉన్నదనుకున్నారు; సంభాషణలు చాలించారు.

ఈ రోజుల్లో జరిగిన రాజీ రాయబారాలన్నీ మొగ్గలోనే తునిగి పోయాయి. ముస్లిం మైనారిటీలోని అనేక సంఘాల్లో లీగుకూడా ఒకటని కాంగ్రెస్ నాయకులు పరిగణించారు. కాంగ్రెస్ అసలు ముస్లింలకే

ప్రాతివిధ్యం వహించదనీ, ఒక ప్రధానమైన హిందూసత్తను జిన్నా పేరీ పెట్టాడు.

కాంగ్రెస్, లీగులు ఒక అంగీకారానికి రాలేకపోయినప్పుడల్లా ఒకళ్ళమీద ఒకళ్ళకు మంట ఎక్కువయింది. పరస్పరాంగీకారమీది ఆశలు అడుగంటి, అది అసాధ్యమనే విశ్వాసం అధికమైంది. ఇద్దరూ తుది నిర్ణయంకోసం బ్రిటిషువాళ్ళనంక ఆరులు చాపుతూవచ్చారు.

కేంద్ర ప్రభుత్వంలో ముస్లిం మెజారిటీ జన్మభూములమీద కూడా కాంగ్రెస్ పెత్తనం చెలాయిస్తుందని లీగు నాయకులు విశ్వసించారు.

రాంఘర్ మహాసభలో కాంగ్రెస్ సంపూర్ణ స్వాతంత్ర్యాన్ని, వయోజన వోటింగు పద్ధతిమీద రాజ్యాంగ సభనూ కోరింది.

లాహోరు మహాసభలో లీగు ముస్లిం మెజారిటీ రాష్ట్రాల సంపూర్ణ స్వాతంత్ర్యాన్ని కోరుతూ అవి ప్రత్యేక స్వతంత్ర రాజ్యాంగంగా నిర్మించబడాలని తీర్మానించింది.

ఈ 'ప్రత్యేకరాజ్యాంగం' అనే కోరికను సమర్థించడంకోసం జిన్నా గారు ముస్లింలు ఒక జాతి అనే వినాదం లేవదీశాడు. కాని ఈ సిద్ధాంతానికి మొదట్లోనే వాస్తవ పరిస్థితులలో సంఘర్షణ వచ్చింది. అందువల్లనే పాకిస్థాన్ రాజ్యాంగంలోని "వివిధ భాగాలు ప్రత్యేకంగాను స్వతంత్రంగాను వుండా"లని తీర్మానించడం జరిగింది.

ఈ తీర్మానమీద ఉపన్యసిస్తూ జిన్నాగారు, అసలు తాను ఈ పాకిస్థాన్ తీర్మానానికెలావచ్చిందీ వివరిస్తూ ఇలా అన్నాడు.

"నిస్సందేహంగా మనం భారత స్వాతంత్ర్యకోసం విలబడతాం. అది భారతదేశమంతటికీ స్వాతంత్ర్యమై వుండాలి. ఏ ఒక వర్గానికో స్వాతంత్ర్యంకాదు. అందులో కాంగ్రెసు పెత్తనంక్రింద ముస్లింలు తక్కిన అల్పసంఖ్యాకుల బానిసత్వమయితే మరి అధ్వాన్నం."

(ఇండియన్ యూన్యూయర్ రిజిస్టర్, 1940, నవంబరు. 1, 309 వ పేజీనుంచి)

హిందూ ముస్లిం విభేదాలయొక్క చరిత్ర ఇది. మన సమస్య పెంపొందిన చరిత్ర ఇది.

ఉభయపక్షాల నాయకులు ఈ సమస్య ఎలా పెంపొందిందీ అర్థం చేసుకోలేకపోయారు. కాబట్టి బ్రిటిష్ మితవాద భావాలను భారతదేశంలోని వాస్తవపరిస్థితుల కనుగుణంగా మార్చుకొని అన్వయించుకోలేకపోయారు కాబట్టి, ఐక్యతకోసం జరిగిన ప్రయత్నాలన్నీ విఫలమైనాయి. ఇందువల్లనే కాంగ్రెసు లీగులు ఒకదాని కొకటి దూరమైపోయాయి. ఒకరిమీద ఒకరికి నమ్మకం లేకుండా పోయింది. ఇద్దరూ బ్రిటిష్ పాలకులమీద ఆశలు పెట్టుకోడం జరిగింది.

క్రిష్ణ రాయబారం - తదనంతరం

ఇండియాకు చుట్టకున్న దండయాత్ర ప్రమాదంతో 1942 లో కొత్త పరిస్థితి ఏర్పడింది. ఏసౌకర్యాలూ లేకుండా, ప్రభుత్వం, కాంగ్రెసును లొంగదీసుకోవలసిన అవసరం వచ్చింది. కాంగ్రెసుకూ లీగుకూ ఆశలు పెట్టడం, సంస్థానాధిపతుల మధ్యోగించుకొని అధికారం తమ చేతుల్లోనే వుంచుకోవడం - ఇదే పాత నాటకం మళ్ళీ ప్రారంభమైంది

క్రిష్ణ ఎవరెది అడిగితే అదల్లా వాగ్దానం చేసాడు. కాంగ్రెసుకు - ఆఖరిభారత రాజ్యాంగం; లీగుకు - కేంద్రాధిపత్యంతో నిమిత్తంలేకుండా ప్రత్యేక రాజ్యాంగం; సంస్థానాధిపతులకు - వారి నిరంకుశత్వంతో ఎవరూ జోక్యం కలిగించుకోకుండా....

కాంగ్రెసును బుట్టలోవేసుకోడానికి, బ్రిటిష్ వైస్రాయి, భారతదేశం భూగోళ శాస్త్రరీత్యా ఒకే దేశమని ముచ్చటించాడు. కాని ముస్లింలకు భారతదేశ విభజనలో బ్రిటిష్ వాళ్ళు తోడ్పడతారనే విశ్వాసం పోకుండా ఉండడానికి, ఏరాజ్యాంగాన్ని కూడా బలాత్కరంగా ముస్లింల నెత్తిన రుద్దమని వాగ్దానం చేసాడు. దీంతో సామ్రాజ్యవాదులు కాంగ్రెస్ లీగులను బుట్టలో వేసుకున్నారు.

అన్ని పార్టీలవారిని ఒక నిర్ణయానికి రమ్మని పామ్రాజ్య వాదులు కోరారు. ఏనిర్ణయంకూడా ఎవరిమీదా బలవంతంగా రుద్దబడదని హామీ ఇచ్చారు; కాంగ్రెసును జైల్లో పెట్టారు. యుద్ధానికి సహాయం చెయ్యడం ద్వారా ప్రత్యేక సందికోసం ప్రయత్నించినప్పటికీ, లీగును యుద్ధానికి మారంగా వుంచారు.

అగస్టు ఉద్యమం విఫలమైనాక, కేంద్రపతుత్వంలో లీగును తగిన భాగమివ్వడానికి బ్రిటిష్‌వాళ్ళు విరాకరించాకనే, గాంధీ జిన్నాలు కలుసుకున్నారు. కాని- ఒక పరిష్కారానికి చాలేకపోయారు; 'ముస్లింలు ఒక జాతి' అనే సిద్ధాంతం వెనుక అన్ని దేశాల ముస్లింలు కలిసి 'భారతదేశం' మీద బాడిచేసే తత్వం (పాన్-ఇస్లామిజం) ఉన్న ప్రేమోనని గాంధీజీ అనుమానించాడు, భారతదేశ విభజనకు వ్యతిరేకంగా వాదించడంలో గాంధీజీ హిందూ అధిపత్యంకోసం ప్రాకులాడుతున్నాడనీ, ఆయన మాటల్లో మాత్రమే స్వయంవిర్జునుసూత్రం అంగీకరించడానికి తయారైనాడనీ జనాబ్ జిన్నా అనుమానించాడు.

కాంగ్రెసు నాయకులు జైళ్ళనుండి బయటకువచ్చి, సిమ్లా సమావేశం జరుగుతుందని ప్రకటించబడగానే, మళ్ళీ కాంగ్రెసు లీగులు ఎవరికివారు ప్రభుత్వంతో రాజీపడవచ్చునని ఆశపడ్డారు. ఉభయులూ సిమ్లాచేరారు. అదివరకు గాంధీ, జిన్నా సంభాషణలవల్ల కలిగిన అభివృద్ధి నంతటివీ కాంగ్రెసునాయకులు కాలదన్నారు.

దీనికి బదులు, లీగ్, టూలాభాయ్ లియాఖత్ నందిని నిరాకరించింది. చివరకు ఉభయుల ఆశలూ బూడిదైనాయి. దేశానికి తీరని అవమానం జరిగింది.

ఈవాడు ఒకళ్ళమీద ఒకళ్ళు పూర్తిగా నేరం ఆలోపిస్తున్నారు.

సాధారణ నియోజకవర్గాల్లో కాంగ్రెసు, హిందూమహాసభయొక్క ముస్లిం వ్యతిరేక గర్జనల నన్నిటిని గుత్తగొన్నది. ముస్లిం నియోజకవర్గాల్లో లీగుకు వ్యతిరేకంగా నిలబడ్డవాళ్ళనల్లా బలపరుస్తున్నది.

సీట్లు సంపాదించడం కోసం, ప్రభుత్వ గులామైనానరే, కాంగ్రెస్ తో పోరాటానికి కత్తికడితేసరి. ఏ ముస్లిమునైనా లీగు ఆహ్వానిస్తున్నది. ఐక్యతావాంఛ పోయి లీగులో కాంగ్రెస్ మీద ద్వేషం పెచ్చు పెరుగుతున్నది. కాంగ్రెస్. ముస్లిం ఐక్యతను విచ్ఛిన్నంచేయ బూనుకున్నదనీ, ముస్లిం న్యాయమైన హక్కును నిరాకరించి, ముస్లింలమీద పెత్తనం చెలాయించ నిశ్చయించినదనీ ముస్లింల ఆభిప్రాయం.

లీగు తన ఎన్నికల ప్రచారంలో స్వాతంత్ర్యంకంటే హిందూ వ్యతిరేకతకే ప్రాధాన్య మిస్తున్నది. మళ్ళీ మతావేళం ప్రవేశించింది. ప్రభుత్వ గులాములు ముఖ్యమైన స్థానాలను ఆక్రమిస్తున్నారు.

భారతదేశం స్వతంత్రరాష్ట్రాల కూటమిగా ఒకే రాజ్యాంగంగా వుండాలనీ, అందులో మైనారిటీలకు వారివారి మత సంస్కృతుల విషయంలో పూర్తి రక్షణలుండాలనీ కాంగ్రెస్ ఊహ. వయోజనవోటింగుతో ఎన్నుకోబడ్డ రాజ్యాంగసభ స్వతంత్ర భారతరాజ్యాంగాన్ని ఏర్పించాలని కాంగ్రెస్ చెబుతుంది.

భారతదేశం రెండు స్వతంత్రరాజ్యాల ప్లేహకూటంగా వుండాలని. (అందులో ఒకటి ముస్లింలు అధికసంఖ్యాకులుగావున్న తూర్పు ఈశాన్య ప్రాంతం, పాకిస్తాన్; రెండవది హిందూమెజారిటీవున్న మిగతా భారత దేశం, హిందూస్థాన్) లీగు ఊహ. కనుక పాకిస్తాన్ కూ హిందూస్థాన్ కూ ప్రత్యేకంగా రెండు రాజ్యాంగ విచ్ఛేదనభిలేర్పడాలని లీగు చెబుతుంది.

ఒకరిమీద ఒకరికి అనుమానం. కాంగ్రెస్ నాయకత్వానికి, గానీ, లీగు నాయకత్వానికి గానీ, హిందూ ముస్లిం ఐక్యత వస్తుందనే విశ్వాసం లేదు. స్వరాజ్యానికి హిందూ ముస్లిం ఐక్యతే ప్రధానాధారమని కాంగ్రెస్ లీగు నాయకులు ఇరవై ఏళ్ళక్రిందట గమనించారు. దేశం నుంచి బ్రిటిష్ వాళ్లు వెళ్ళిపోయేదాకా హిందూ ముస్లిం ఐక్యత సాధ్యంకాదని ఇవాళ కాంగ్రెస్ నాయకులంటున్నారు. బ్రిటిష్ వాళ్ళకంటే హిందువులూ, కాంగ్రెసూ, తమకు ప్రధానశత్రువులుగా లీగు నాయకులు పరిగణిస్తున్నారు.

ఈనాడు మన స్వాతంత్రోద్యమం మూడవదశలో. చివరిదశలో వుంది. తమ రాజ్యాంగాన్ని తామే నిర్మించుకోడానికి భారత ప్రజల జన్మ హక్కును పురస్కరించుకొని సంపూర్ణ స్వాతంత్ర్యాన్ని కోరుతున్నాం. వివిధ పక్షాలు తమతమ విభేదాలను ప్రజలముందుపెట్టి, వారి విర్ణయాన్ని స్వీకరించాలి. అందరికీ న్యాయం జరగడానికి, అందరియొక్క ప్రజాస్వామికం, స్వాతంత్ర్యం రక్షింపబడడానికి, ఇదే సూత్రం. కాని మన స్వాతంత్రోద్యమంలో అలాంటి సూత్రాలతో కూడిన సమిష్టి ప్లానులేదు. వయోజన వోటింగుతో కూడిన రాజ్యాంగసభ భారతదేశ మంతటికీ ఒక్కటే కావాలంటుంది కాంగ్రెసు. లీగు కలాంటిదేమీ పనికిరాదు; ముస్లిం మెజారిటీప్రాంతాలకు ప్రత్యేకరాజ్యాంగసభ కావాలంటుంది లీగు.

బ్రిటిషు సామ్రాజ్యాధిపత్యాన్ని పటాపంచలు చేయడానికి, భారత ప్రజలందరియిష్టానికి అనుగుణమైన కార్యక్రమంతో స్వాతంత్ర్యశక్తులన్నీ ఏకంకావాలి. దీనికిబదులు ఇవాళ మనకు పరస్పరం పోరాడుకుంటున్న రెండు ముఠాలు కప్పిస్తున్నాయి. అంతర్యుద్ధపు ఛాయలు అలాముకొంటున్నాయి. సమయంచూచి సామ్రాజ్యవాదులు మళ్ళీ మనకు ఇంకొక కమ్యూనిటీ అవార్డు ఇవ్వడానికి సిద్ధపడుతున్నారు. దీనిప్రకారం మన దేశం (1. హిందూరాజ్యం, 2. ముస్లిం రాజ్యం, 3. సంస్థానాధిపతుల నిరంకుశరాజ్యం) మూడు రాజ్యాలుగా శాశ్వతంగా విభజింపబడుతుంది. ఈ మూటిమీద బ్రిటిషువాళ్ళ అడుపాజ్ఞలోవుండే 'ఏజెన్సీ సెంటర్' సర్వాధికారాలు చెలాయిస్తుంది.

కాంగ్రెస్ లీగునాయకు లిద్దరూ ఈ విషయాన్ని గమనింపడమే లేదు. ఎన్నికల్లో ఎక్కువస్థానాలు సంపాదించి, బ్రిటిష్ వాళ్ళతో ఎవరికి వారు ప్రత్యేకంగా పరిష్కారం చేసుకుందామని వాళ్లు చూస్తున్నారు :

మన శత్రువేమనుకుంటాడు :

ఇక్కడ కాంగ్రెస్ లీగులను గురించి మన పరిపాలకులేమనుకొంటున్నారో, మన శత్రువుదృష్టిలో మనం ఎలా వున్నామో ఆలోచించు

కొనడం అవసరం. యుద్ధానికి పూర్వం. యుద్ధకాలంలోను కాంగ్రెస్ చెందిన అభివృద్ధి అంతా ఇంగ్లీషువాళ్లు పోయాక మొత్తం ఇండియా మీద పెత్తనం చెలాయించగోరే హిందూస్వాధ్యపరులు పెంపొందడం క్రింద జనుకట్టాడు ప్రొఫెసర్ కూన్లండు :

ఈ పెద్దమనిషితో లీగులో సామ్రాజ్య వాంఛలు కనిపించాయి. హిందూ ఆధిపత్యం నుంచి మళ్ళీ భారతదేశాన్నంతటినీ జయించి, ముస్లిం సామ్రాజ్యాన్ని నిర్మించాలని లీగు నాయకులు కోరుతున్నారట :

మన శత్రువులు మన ఉద్యమాల్లో నీచస్వభావాలను తీసుకుంటారు; మన నాయకులు చేసిన చెడ్డపనులను మాత్రమే తీసుకుంటారు. కాంగ్రెస్ లీగులు వెనుక ఉన్న అకేష ప్రజ, సామ్రాజ్యవాదుల దృష్టిలో కన్పించదు.

కాంగ్రెసు ఎన్నికల సభల్లోగానీ పత్రికల్లోగానీ చేసే లీగు వ్యతిరేక ప్రచారం చూస్తే కాంగ్రెసువాదులు లీగును ఉట్టిపోషేదోరణి. వైన చెప్పిన సామ్రాజ్యవాదుల దోరణికి నకలుగానే వుంటుంది. కాంగ్రెసుమీద లీగు ప్రచారం కూడా అదే దోరణిలో వుంటుంది.

ఎదుటిపార్టీ నాయకులు చెప్పిన మాటల్లో చెడ్డవి, వారు చేసిన చేతల్లో చెడ్డవి ఏదీ తూర్పారవట్టడం తప్పితే. ఎదుటిపార్టీ వెనుకనున్న ప్రజలను అర్థంచేసుకోడంగానీ, వాటికి తమ పంచాను నచ్చజెప్పడంగానీ లేదు.

ఇక్కడ కాంగ్రెసు, లీగు విభేదాలను సింహావలోకనంచేశాం. ఇదంతా మూడు ముక్కల్లో చెప్పాలంటే —

1. వారి రాజకీయాభిప్రాయాలనుబట్టి కాంగ్రెసు, లీగు నాయకులు భేదములా 19 శతాబ్దిపు బ్రిటిష్ మితవాద దోరణికి చెందినవారు. 20 వ శతాబ్దిపు భారత ప్రజాస్వామిక వాదులుకారు.

2. తమ ప్రజల్లో ఆందోళనచేపేటప్పడైనా, వారిలోని నీచోద్రేకాలనూ సతావేశాలను రెచ్చగొట్టడానికి వెనుకాడరు.

3. బ్రిటిష్ వాళ్ళ మాటవచ్చే. ఈ నాయకులు తమసోదరుడి కంటే. ఇద్దరినీ బానిసల్ని చేసిన ఆ యజమానులమీద ఎక్కువ విశ్వాసం ఉంచుతారు. దీనికంతటికీ ఫలితం పెద్ద సంక్షోభం. అదే ఇవాళిటి మన భారతదేశ స్వరూపం.

ఈ నాయకులు తమ ప్రజల స్వాతంత్ర్య పిపాసకు, ఒక కార్యక్రమం ఇవ్వలేకపోయారు. అందరికీ న్యాయం జరగాలనే సిద్ధాంతంమీద అందరి స్వాతంత్ర్యం కోసం ఒక స్వాతంత్ర్య కార్యక్రమాన్ని నిర్వచించ లేకపోయారు. అందరినీ బానిసల్ని చేసి అణగారొక్కి బ్రిటిష్ సామ్రాజ్య వాదానికి వ్యతిరేకంగా సమిష్టిపోరాటం సాగించలేకపోయారు.

3. సామ్రాజ్యవాదుల కొత్తస్థాను

వెనుకటి గుణపాఠాల నన్నిటినీ భారత నాయకులు ఇవాళ మరచి పోతున్నారు. ఒకరిమీద ఒకరు కత్తులు దూసుకుంటున్నారు. భారత దేశాన్ని “చీల్చి పాలించా”లనే పాతఎత్తుగడతోనే సామ్రాజ్య వాదులు ప్రవేశపెట్టబోతున్న కొత్తస్థానును గమనించలేకపోతున్నారు.

మన పూర్వులు. బ్రిటిష్ వాళ్ళ ఎత్తుగడలను అర్థంచేసుకోలేక పోయారు. కనుకనే మన విభేదాలను బ్రిటిష్ వాళ్ళు వినియోగించుకునే అవకాశం ఇచ్చారు. కనుకనే మన మాతృభూమిని కోల్పోయారు.

ఇప్పటి నాయకులుకూడా అదే తప్పుచేస్తున్నారు. కాంగ్రెస్ లీగు నాయకులలో అత్యంత ప్రముఖులైన నెహ్రూ, జిన్నాగార్లు ఇవాళ ఎన్ని కల మీటింగులలో చెబుతున్న దేమిటి? తమయందు విశ్వాసంవుంచి, తమను గెలిపిస్తే తక్కిన పంతా తామే చేసిపెడతామని చెబుతున్నారు. ఇవ్వాలి వారు ప్రజలనుకోరుతున్నదల్లా ఇదే: వాళ్ళు కోరేది - తమయందు విశ్వాసం ప్రకటించమని. అంతే!

కాని, వారియందు ఇంతకాలంగా ప్రజలు అవంతల విశ్వాసం వుంచారుగదా, మరి. తమ ఆశయాన్ని ఎందుకు సాధించలేకపోయారు? ఈ చిన్న ప్రశ్నకు వారుచెప్పే జవాబేమిలేదు. వారు తమ ఉపన్యాసాల్లో బ్రిటిష్ వాళ్ళ ఆశయాన్ని గూర్చిగానీ, వాళ్ళ ఇవాళటి ఎత్తుగడలను గూర్చి గానీ చెప్పడంలేదు. బ్రిటిష్ పరివారన నశించాలని తిట్టి, బ్రిటిషువాళ్ళు తమతో రాజీకి రావాలని అంటున్నారు.

బానిస భారతదేశపు నాయకులు మనల్నింకా బానిసత్వంలో పెట్టి దానికై బ్రిటిష్ సామ్రాజ్యవాదులు అవలంబిస్తున్న పంధాను ఆర్థంచేసుకో దానికి గట్టిగా ప్రయత్నిస్తారనీ. భారత స్వాతంత్ర్య పోరాటసైన్యాన్ని విర్మించడానికి ఎక్కువగా కృషిచేస్తారని సాధారణంగా అనుకుంటాం. కాని ఇదే ఇవాళ కాంగ్రెస్, లీగుల్లో జరగడంలేదు. నాయకులను నమ్మి వారియందు విశ్వాసం ప్రకటించినంత మాత్రాన ప్రజలకు స్వాతంత్ర్యం వచ్చేటట్లయితే, నిజానికి సమస్య చాలా తేలికే అవుతుంది.

మా పార్టీ ఒక్కటిమాత్రమే ఎన్నికల ప్రచారంలో తన గొప్ప తనాన్నిగూర్చి చెప్పుకోదండేదు; తనకూ ఇతర పార్టీలకూ ఉన్న భేదాలనుగురించి చెప్పుకోదండేదు; కేవలం బ్రిటిష్ ప్రభుత్వాన్ని కూలద్రోయాలని అవసరాన్నిగురించిమాత్రమే చెబుతున్నది. బ్రిటిష్ సామ్రాజ్యవాదుల ఎత్తును మా పార్టీమాత్రమే స్పష్టంగా ఆర్థంచేసుకున్నది; దానికి పై ఎత్తువేసి దుని స్వాతంత్ర్య పోరాటానికి బాట చూపుతున్నది.

బ్రిటిష్ రాక్షస తంత్రం

“కమ్యూనిస్టుపార్టీ తన శక్తివంతటినీ సామ్రాజ్యవాదులమీదికి కేంద్రీకరిస్తున్నది. అంతఃకలహాలలో ఒక్క మాటనుగానీ, ఒక్క కామ్రేడునుగానీ కోల్పోవడం మహాపరాధమని తలుస్తున్నది.

“మా పార్టీయొక్క నినాదం ఒక్కటే — భారతీయుడు భారతీయదీతో పోరాడరాదు; భారతీయులందరుకలిసి బ్రిటిష్ పరిపాలకులతో పోరాడాలి :

“చీల్చి పాలించే విధానంతోనే బ్రిటిష్వాళ్ళు మనజన్మభూములను జయించినీ, ఆవిధానంతోనే ఈ 200 సంవత్సరాలు పాలించారనీ. అదే విధానంతో ఇంకా ఇక్కడ తిష్టవెయ్యడానికి చూస్తున్నారనీ కమ్యూనిస్టుపార్టీ భారతీయులందరికీ గుర్తుకుతెస్తున్నది.

“భారతదేశాన్ని విభజించే సామ్రాజ్యవాదుల క్రొత్తస్థానుకు వ్యతిరేకంగా, భారతదేశ స్వక్రీత్యంకోసం, సమిష్టిత్యంకోసం కమ్యూనిస్టు పార్టీమాత్రమే ప్రజలనందరినీ సమీకరిస్తున్నది.

“భారతి ప్రజానీకంలో పెంపొందుతున్న బ్రిటిష్ ద్వేషాన్ని, స్వాతంత్ర్య ప్రియలైన ప్రపంచ ప్రజల్లో వస్తున్న హాతిన చైతన్యాన్ని చూశాక, ఇక భారతీయులను వెనకటిలాగా చీలదీయడానికి అవకాశం లేదనీ, భారతదేశాన్ని బానిసదేశంగా త్రొక్కివట్టడానికి ఏలులేదనీ బ్రిటిష్ సామ్రాజ్యవాదులు గుర్తించారు.

ఇండియా మీద వాళ్ళ సర్వాధికారమూ, ఇండియాలో వాళ్ళ ప్రవేశ పెట్టిన సాంఘిక విధానమూ పటాపంచలై పోతున్నాయి. వాళ్ళను దేశం నుంచి వెళ్ళగొట్టడానికి భారతీయుల చుందరం ఒకటి కాక ముందు, వాళ్ళ మనమీద రుద్దిన సాంఘిక విధానాన్ని చూసే కనకూలమైన విధంగా మార్చి పునర్నిర్మించుకోకముందు, తమ ప్రయోజనాలను కాపాడుకోడానికి వీలైన విధంగా సామ్రాజ్యవాదులు తమ పాత ప్రభుత్వానికి కొత్త స్వరూపం కల్పించబోతున్నారు.

“వాళ్ళ భారతదేశాన్ని హిందూ మెజారిటీ రాజ్యంగాను ముస్లిం మెజారిటీ రాజ్యంగాను విభజించడానికి ఎత్తులేస్తున్నారు. ఈ రెండు రాజ్యాల రాజ్యాంగ చట్టాలు, బ్రిటిష్ వాళ్ళ సహకారంతో తయారు చెయ్యాలని : వీటినోపాటు, బ్రిటిష్ ప్రభుత్వంతో స్వతంత్ర సంధి సంతింధాలు కలిగిన సంస్థానాధిపతుల రాజ్యాన్ని కూడా విలబెట్టాలని సామ్రాజ్యవాదుల పన్నాగం.

ఈ విధంగా కాంగ్రెసు, లీగు ఉద్యమాలద్వారా వచ్చిన మహత్తర ప్రజా చైతన్యాన్ని చీలదీసి, తరతరాలుగా తమ తొత్తులైన సంస్థానాధిపతుల ద్వారా తమ సత్తానాన్ని విలబెట్టుకోవాలని బ్రిటిష్ వాళ్ళ ఆశ

“మనదేశాన్ని శాశ్వతంగా విభజించడానికి, కొత్తరకం బానిసత్వం మనదేశంమీద రుద్దడానికి ఇదొక జిత్తులమారి ఎత్తు.”

అః! కమ్యూనిస్టుపార్టీ తన 'ఎన్నికల ప్రణాళిక'లో బ్రిటిషు సామ్రాజ్యవాదుల రాక్షస తంత్రాన్ని బట్టబయలుచేసింది.

ఇలాంటి రాక్షస తంత్రం బ్రిటిష్ వాళ్ళకు సహజంగానే స్ఫురిస్తుంది. నిజాతివీచమైన జిత్తులతో తియ్యనిమాటలు చెప్పడంలో వారు ఆరితేరారు. వాళ్లు ఉత్తినే వంచ వంచన్నారాలు నవీన ప్రపంచంమీద పెత్తనం చెయ్యలేదు.

ఖండాశు ఖండాలనే పెద్ద పెద్ద సంక్షోభాల్లో ముంచెత్తి జాతులకు జాతులనే వానినల్ని చేసుకొని ఉలెత్తిన సత్తి స్వాతంత్ర్యోద్యమాన్ని మెడ విరుగగొట్టి ప్రపంచమంతటా చిరకాలంగా పెత్తనం చెలాయించిన బ్రిటిష్ పరిపాలకవర్గానికి ఈ రాక్షసతంత్రాలు నిత్యకృత్యాలు.

సామ్రాజ్యవాదుల ఎత్తుగడ

వాళ్ళ ఆశయమేమిటో స్పష్టం. భారతదేశం మళ్ళీ స్వాతంత్ర్యం సంపాదించుకోవాలని వాళ్ళ ఉద్దేశంకాదు.

వాళ్ళ ఎత్తుగడకూడా చూమూలు దోరణిలోనేవుంది - ఒక పార్టీ మీదికి మరొకపార్టీని పురిగొల్పడం.

ఈవిధంగా ఇండియా నెత్తిన కూర్చోవాలని వాళ్ళు ఆలోచిస్తున్నారు. కాంగ్రెసు, లీగు నాయకులు తమ విజయాన్ని గురించి ఎంత విశ్వాసంతో వున్నారో, సామ్రాజ్యవాదులుకూడా తమ విజయాన్నిగూర్చి అంత విశ్వాసంతోనే ఉన్నారు.

లేనిపోని భ్రమలు పెట్టుకొని మనంతట మనం తెలివితక్కువ వాళ్ళం కాదలచుకోకపోతే, మనం ముందు సామ్రాజ్యవాదుల పంథాను అర్థం చేసుకోవాలి. ప్రపంచ సామ్రాజ్యవాదం నశించడం. బ్రిటిష్ సామ్రాజ్యవాదం అల్లల్లాడి పోవడం మాత్రమేచూసి, నెహ్రూలాగా, మళ్ళీ తన సామ్రాజ్యవాదం తన బ్రతుకుకోసం వేసే ఎత్తుగడలను చూడకపోవడం గుడ్డితనం.

క్రిష్ణ ప్రతిపాదన అప్పటికప్పుడు భారతదేశాని కిచ్చిందేమీలేదు. అన్నటి బ్రిటిష్ ప్రభుత్వపు ఇష్టాని కనుగుణంగా యుద్ధానంతర భారత స్వాతంత్ర్యానికి ఒకప్లానుమాత్రం ఇచ్చింది. తరువాత వచ్చిన బ్రిటిష్ ప్రభుత్వం ఆ ప్లానునే పునరుద్ధరించింది.

1945 జూన్ 14 న లార్డు వేవెలు ఇండియాలో ఉపన్యసించిన సమయంలోనే ఇంగ్లాండులో కామన్సునభ్యుదయంలో ఒక ప్రకటనచేస్తూ అమెరికా యిలా అన్నాడు.

“ఏవిధమైన మార్పులు కూర్పులు లేకుండానే, 1942 మార్చిలో క్రిష్ణ చేసిన ప్రతిపాదన అలాగేవుంది.....తమ సూచనలను అంగీకరించడానికి భారతనాయకులు సిద్ధపడితే, సాధ్యమైనంత ముందడుగు వెయ్యడానికి బ్రిటిష్ వారు ఇష్టపడుతున్నారు....”

(సిమ్లాలో అధికార ప్రకటన)

బోరీలను బయటకునెట్టి లేబరు ప్రభుత్వం అధికారంలోకి వచ్చాక అట్టి మళ్ళీ పాకపాటనే పాడాడు.

“ఇండియా విషయంలో బ్రిటిష్ పాలసీయొక్క పూర్తి నిర్వచనం 1942 ప్రతిపాదనలోనే వుంది. ఈదేశం (ఇంగ్లాండు) లోని అన్ని పార్టీల ఆమోదం పొందిన ఆ ప్రతిపాదన ఇంకా అమల్లోనే వుంది” అని చెప్పి అట్టి, క్రిష్ణ ప్రతిపాదన మీద జార్జిరాజు చేసిన ఈ క్రింది ప్రసంగాన్ని ఉల్లేఖించాడు : “నా భారత ప్రజలకు ఇదివరకే చేసిన వాగ్దానాలకు అనుగుణంగా భారతనాయకుల ఉద్దేశాన్నిబట్టి, భారతదేశం వెంటనే సంపూర్ణ స్వపరిపాలనను పొందడానికి నా ప్రభుత్వం కాయకత్తులా పనిచేస్తుంది.”

(టైముస్ ఆఫ్ ఇండియా పెప్టెంబరు 20, 1945)

లార్డు వేవెలు 1945 డిసెం. 10 వ తేదీన బ్రిటిష్ అసోసియేటెడ్ ఫోబర్స్ ఆఫ్ కామర్సు (వ్యాపారస్తుల సంఘం) లో ఉపన్యసిస్తూ, బ్రిటిష్ ప్రభుత్వం భారతదేశం స్వాతంత్ర్యంపొందాలని కోరుతున్నదనీ, అందుకు తోడ్పడుతుందనీ మళ్ళీ హామీ యిచ్చాడు. ఆయన ఇలా అన్నాడు :

“భారత ప్రజలు రాజకీయ స్వాతంత్ర్యం పొందాలనీ, ఒక ప్రభుత్వాన్ని గానీ రెండు ప్రభుత్వాలనుగానీ తమ కిష్టమైన విధంగా ఏర్పరచుకోవాలనీ బ్రిటిష్ ప్రభుత్వమూ బ్రిటిష్ ప్రజలూ హృదయ హృదయంగా కోరుతున్నారు. నేను ఈవిషయం మీకు విన్నందం చేయగలను”

(ఐమ్ము ఆఫ్ ఇండియా, డిసెంబరు 11, 1945)

బ్రిటిష్ సామ్రాజ్యవాదులను అర్థం చేసుకోవలసిన విధంగా అర్థం చేసుకొని, మన స్వాతంత్ర్య లక్ష్యాన్ని దృష్టిలో పెట్టుకుని కొన్ని సమస్యలు తేల్చుకుందాం.

భారత స్వాతంత్ర్యాన్ని గుర్తిస్తూ బ్రిటిష్ ప్రభుత్వ ప్రకటనలేదు. ఏ భారతీయ పక్షానికిగానీ, లేదా ప్రజలెన్నుకున్న ప్రతినిధులకు గానీ, అధికారం అప్పచెప్పతామనే విధిపై ప్రకటన లేదు.

కాంగ్రెసును బుజ్జగించడం

భారతరాజ్యాంగ విర్ణయనభ తన కిష్టమయితే బ్రిటిష్ సామ్రాజ్యం నుంచి విడిపోవడానికి హక్కున్నదని కాంగ్రెసును సంతృప్తి పరచడానికి క్రిష్ణ ప్రకటించాడు. కాని, అప్పుట్లోవున్న బ్రిటిష్ ప్రభుత్వమూ, తర్వాత వచ్చిన ప్రభుత్వాలూ, ఇండియా ఎల్లప్పుడూ బ్రిటిష్ కామన్ వెల్త్ లోనే భాగస్వామినిగా వుంటుందనే విశ్వాసాన్నీ, ఆశనూ ప్రకటించాయి.

కాంగ్రెసు వింకా సంతృప్తి పరచడానికి, లీగుకు వ్యతిరేకంగా నయినా సరే బ్రిటిష్ ప్రభుత్వం తనతో రాజీపడవచ్చునని కాంగ్రెసును భ్రమపెట్టడానికి, వాళ్ళు భారతదేశంయొక్క ఐక్యతను కాపాడగోరుతున్నట్లు, అందుకోసం సహాయం చేయనున్నట్లు ప్రకటనలు చేశారు.

“భారతదేశంలో సాధ్యమైనంత త్వరలో స్వపరిపాలనను స్థాపించడానికి” బ్రిటిష్ ప్రభుత్వం ప్రతిపాదనలు చేసినట్లు క్రిష్ణ ప్రకటనలో వుంది. “నూతన భారత సమాఖ్యను నిర్మించడమే ఆశయ”మట.

(బాంబే క్రానికల్, మార్చి 30, 1942)

కామన్నునభ చర్చలో సిమ్లా సమావేశాన్ని గురించి ప్రకటిస్తూ, అమెరి ఇలా అన్నాడు: “అన్ని రాజ్యాలు సంపూర్ణభాగస్వామ్యం వహించే ఆఖరి భారత సమాఖ్య మొదటినుంచీ మన లక్ష్యం....” (హిందూ జూన్ 15, 1945).

పెథిక్ లారెన్స్ లేబర్ ప్రభుత్వంలో ఇండియా కార్యదర్శి. ఇతన్ని భారత మిత్రుడని చెప్పి ఆకాశానికెత్తారు. ఈ ‘సహానుభావుడు’ 1945 డిసెం. 4 వ తేదీన ప్రభువులసభలో ఉపన్యసిస్తూ, చట్టసమ్మతం కాని ఏ స్వాతంత్ర్య పోరాటాన్నయినా బ్రిటిష్ ప్రభుత్వం ఆణి చేస్తుందని బెదిరించాడు. “ఉత్తరదేశం త్వరితంగా బ్రిటిష్ కామన్వెల్త్ లో స్వతంత్ర భాగస్వామినిగా అస పూర్తిస్థానం పొందాలనే ఈదేశ (ఇంగ్లాండు) ప్రజల కోర్కెనూ, ఈ లక్ష్యం ద్వితీయ మా చేతిలో ఉన్నదల్లా చేయగోరే పార్లమెంటు వాంఛనూ ముఖముఖిన తెలియజేయడానికి” ఒక పార్లమెంటరీ రాయబారివర్గాన్ని భారతదేశానికి పంపుతున్నామన్నాడు.

(బైస్సు ఆఫ్ ఇండియా, డిసెం. 5, 1945).

చిట్టచివరకు లార్డువేవెలుకూడా తాత్కాలిక కేంద్రప్రభుత్వం విషయంలో కాంగ్రెస్ నాయకులకు ఆశలుగొల్పాడు. బ్రిటిష్ ప్రభుత్వమూ, దాని ఏజెంట్లుగా తాను “ఒడంబడిక క్షుద్రుర్చుకొనడానికి, భారతదేశం ఒక రాజ్యాంగం నిర్మించుకొనేలా సహాయపడడానికి కేంద్ర ప్రభుత్వంలో అన్నిపార్టీల సహకారాన్ని సంపాదించడానికి, రాజ్యాంగంలో మార్పు వచ్చేలోగా (వివిధపార్టీల) వారు దేశ పరిపాలనలో పూర్తి బాధ్యత వహించేలాగా చెయ్యడానికి చేతనైనదల్లా చేస్తా”మని వేచెలుచెప్పాడు.

(బైస్సు ఆఫ్ ఇండియా, డిసెంబరు 11, 1945)

లీగుకు వాగ్దానాలు

లీగును సంతుష్టిపరచడానికి కాంగ్రెస్ నాయకత్వం చెప్పే మాటకంటే తనమాటకే బ్రిటిష్ ప్రభుత్వం ఎక్కువ విలువ ఇస్తుందని లీగు నాయకత్వాన్ని భ్రమపెట్టడానికి బ్రిటిష్ వాళ్లు రెండు పనులు చేశారు.

1. ఇష్టంలేని ఏ పార్టీమీదగానీ యే రాజ్యాంగాన్ని రద్దవుని చెప్పడం:
2. విభజనకు అవకాశం కల్పించడం; ఇందుకు క్రిపుసూత్రం చూడండి:

“బ్రిటిషు ఇండియాలోని ఏ రాష్ట్రంగానీ తన ప్రస్తుత రాజ్యాంగ స్థితికి మారుగా నూతన రాజ్యాంగాన్ని అంగీకరించకపోయినట్లయితే.... (అలా భారత రాజ్యాంగంలో) ప్రవేశించని రాష్ట్రాలతో, వాటి కిష్టమయితే వాటికి భారత సమాఖ్యకిచ్చినంత పూర్తి తాహతుయిచ్చి ఒక నూతన రాజ్యాంగంమీద ఒడంబడిక కుదుర్చుకోడానికి బ్రిటిష్ ప్రభుత్వం సిద్ధంగా వుంటుంది.

కామన్సునభలో 1945 జూన్ 14 వ తేదీన సిన్హా సమావేశ ప్రకటనమీద ఉపన్యసిస్తూ అమెరీ ఇలా అన్నాడు.

“ఇండియాలోని ప్రధాన జాతుల కోర్కెలకు వ్యతిరేకంగా ఎట్టి మార్పునుగాని ప్రవేశపెట్టడం బ్రిటిష్ ప్రభుత్వంయొక్క ఉద్దేశ్యం కాదు. భారతదేశపు భవిష్యత్తు శాశ్వత రాజ్యాంగం, లేక రాజ్యాల స్వయా పాన్నిగూర్చి, ఇప్పుడు సూచించబడ్డ మార్పులు యేవిధంగాను నిర్ణయాలకావు; అపోహలు కలిగించవు.”

(ఉపన్యాసంయొక్క అధికార ముద్రిత ప్రకటన)

ప్రభువుల సభలో పెథిక్ లారెన్సు ఇలా ప్రకటించాడు :

“భారత ప్రజలెన్నుకున్న ప్రతినిధులచేతనూ, వారి సలహాతోనూ, బ్రిటిష్ ఇండియాయొక్క భవిష్యత్పురిపాలనకు సంబంధించిన నిర్ణయాలు తీసుకోబడవలెనని బ్రిటిష్ ప్రభుత్వంయొక్క దృఢవిశ్వాసం”

(ఐమ్సు ఆఫ్ ఇండియా, డిసెంబరు 5, 1945)

లేబరు ప్రధాని అట్లీ ఇలా ప్రసంగించాడు :

“1942 క్రిపు ప్రతిపాదననాటినుంచీ, ఎల్లప్పుడు భారత సంపూర్ణ స్వాతంత్ర్యం, (భారతీయులు తీసుకోడమే ఆలస్యం,) సిద్ధంగావుంది, ఇంతవరకూ వచ్చిన అటుక మేమంటే - చాలా పెద్ద అటుకమే. ఇండియాలోని జాతులు తమలోతాము ఒక అంగీకారానికి రాలేకపోవడం.”

(ఐమ్సు ఆఫ్ ఇండియా, నవం. 10, 1945)

చిట్టచివరకు వేసెను. లోగడ ఉదహరించిన కలకత్తా ఉపన్యాసంలో భారత ప్రజలు వారి ఇష్టానుసారం ఒక ప్రభుత్వాన్నిగానీ, (కొన్ని) ప్రభుత్వాలను గానీ ఏర్పరచుకోవచ్చునని అన్నాడు.

బ్రిటిష్ ప్రభుత్వం భారతీయుల స్వయంవిర్ణయ హక్కును గుర్తించడం ఎంత బూటకమో, ముస్లింల స్వయంవిర్ణయ హక్కును గుర్తించడంకూడా అంత బూటకమే.

వాళ్లు సూచించిన రాజ్యాంగ విర్ణయ సభను ఆధారం చేసుకొని, పంజాబ్ బెంగాలులు ఎప్పటికీ విడిపోవడానికి వోటు చెయ్యజాలవని వాళ్లకు నమ్మకం ఉంది.

క్రింది కాననసభ లన్నిటినీ కలిపి రాజ్యాంగ విర్ణయసభను ఏర్పరచాలని క్రిష్ణ ప్లాను, రాష్ట్ర ఆపెంబ్లీల సభ్యులందరూ కలిసి, రాష్ట్రానికింతమంది అవి, రాజ్యాంగ విర్ణయసభకు ప్రతినిధులను ఎన్నుకోవాలి.

ముస్లింలు అధిక సంఖ్యాకులుగాఉన్న రాష్ట్రాల్లోగూడా ఈ క్రింది పరిస్థితులున్నాయి.

రాష్ట్రం	ముస్లింలజనసంఖ్య నూటికి ఎంతమంది	రాష్ట్ర ఆపెంబ్లీలో మొత్తం స్థానాలు	ముస్లింస్థానాలు	మొత్తంలో ముస్లింస్థానాలు నూటికి ఎన్ని ?
పంజాబు	57	175	86	49
బెంగాలు	55	250	119	48
సింధు	71	60	34	57
సరిహద్దు	92	50	36	72
బెలూచిస్థాన్	87½	ఎన్నుకున్న ఆపెంబ్లీయే లేదు.		

ఆపెంబ్లీలో నూటికి 80 మంది విడిపోవడానికి వ్యతిరేకంగా ఓటు చేసినట్లయితే ఆ సమస్య ఇక కాళ్ళకంకా తేలిపోయినట్లేనని విడిపోయే హక్కునుగురించి క్రిష్ణ ప్రతిపాదన స్పష్టపరిచింది. నూటికి 80 మంది గానీ, అంతకు తక్కువమందిగానీ అలాచేస్తే ఆ సమస్యను ప్రజల

వోటుకు పెట్టమని మైనారిటీ కోరవచ్చు. కాని పంజాబులో బెంగాలులో ఇప్పటి సరిహద్దుల ప్రకారం, ఇప్పటి సంకుచిత వోటింగు వర్గప్రకారం అసెంబ్లీ స్థానాలు ఎవరెవరికి ఎన్నెన్నివున్నాయో చూడండి. పంజాబు బెంగాల్ కాననసభల్లో ముస్లింలకున్న స్థానాలన్నింటిలోను లీగు విజయం పొందినప్పటికీ, మొత్తం స్థానాల్లో నూటికి 50 కంటే తక్కువస్థానాలే లీగుకు వస్తాయి. కనుక విడిపోవడానికిగాను లీగుకు పంజాబ్ బెంగాల్ అసెంబ్లీలలో ఎప్పుడూ మెజారిటీవోటు రాదు.

ఈ విధంగా, ముస్లిం మెజారిటీ జన్మభూములు విడిపోవాలంటేను తన కనుకూలమయిన సరిహద్దు లేర్పరచుకోవాలంటేను లీగు సర్వదా బ్రిటిష్ ప్రభుత్వాన్నివట్టుకు వ్రేలాడవలసిన స్థితిలోపెట్టారు సామ్రాజ్య వాదులు.

సంస్థానాధిపతులకు రక్షణ

కాము క్షేమంగా భారతదేశంలోనే వుండడంకోసం సామ్రాజ్య వాదులు సంస్థానాధిపతుల అందజేరారు. రాజ్యాంగ నిర్ణయ సభలో సంస్థానాధిపతులు పాల్గొనాలనీ, ఏ రాజ్యాంగంకూడా వాళ్ళమీద రుద్దడానికి వీలులేదనీ, వాళ్ళ ఇష్టంలేకుండా వాళ్ళ ప్రస్తుత హోదాను ఎంతమాత్రం మార్చడానికి అవకాశం లేదనీ బ్రిటిష్ సామ్రాజ్యవాదులు ప్రకటించారు.

సంస్థానాధిపతులకు వారి ప్రజలమీదఉన్న అధికారం చెక్కు చెదరకూడదనీ, వారి పవిత్రమైన హక్కులను త్రోసివెయ్యరాదనీ - తోరీలుగానీ, లేదా ప్రభుత్వంగానీ చేసిన ప్రకటనలన్నీ ఏకగ్రీవంగా నొక్కిచెప్పాయి.

రాజ్యాంగ నిర్ణయ సభలో ప్రవేశించగోరే సంస్థానాధిపతులకు క్రిష్ణ ప్రతిపాదనలు ఒక హక్కు విచ్చాయి. బ్రిటిష్ ఇండియాలో మాదిరిగానే జనసంఖ్యనుబట్టి తమ ప్రతినిధులను నియమించుకోవచ్చు. (ప్రజలు ఎన్నుకొనడం కాదు.) ఈ ప్రతినిధులకు ఎన్నుకోబడిన ప్రతినిధులతో సమానమైన అధికారాలుంటాయి;

పత్రికా విలేఖరుల సమావేశంలో క్రిష్ణ ఇలా చెప్పాడు :

“ఈస్కీము ఏ భారత సంస్థానంమీదగానీ బలవంతంగా ఎట్టి మార్పును తేదలచలేదు. ఏ భారత సంస్థానాన్నిగానీ ఇందులో చేరమని బ్రిటిష్ ప్రభుత్వం బలవంతపెట్టదు.”

(బాంబే క్రానికల్. మార్చి 30, 1942)

సిమ్లా సమావేశం జరుగుతూవున్న సందర్భంలో అమెరీ ఐక్య భారత దేశమే తమ ఆశయమనీ, సంస్థానాలు ఇంతవరకు ఐక్య భారత దేశంలో సమచితపాత్రనే నిర్వహించాయనీ ప్రకటించాడు. బ్రిటిషు ప్రభుత్వ విర్ణయాన్ని పునరుద్ధాటిస్తూ అమెరీ సంస్థానాధీశ్వరులకు ఈవిధముగా అభయహస్తం ఇచ్చాడు :

“తుదివిర్ణయం ఐక్య భారతదేశంమీద ఆధారపడినా లేక విభజిత భారతదేశంమీద ఆధారపడినా ప్రస్తుత స్థితిగతుల్లో మార్పులువచ్చినా లేక సంస్థానాధీశ్వరుల భవిష్యత్తు సంస్థానాధీశ్వరులకే వదలిపెట్టబడినా, ముందుగా సంప్రదింపులు జరుపకుండా ఈ మధ్యకాలంలో యెటువంటి మార్పులు జరుగవు.”

(హౌస్ ఆఫ్ కామన్స్ డిబేట్ - హిందూ 15-8-45)

లేబర్ గవర్నమెంటు ప్రకటనలో ఇలావుంది :

“ఎన్నిక లయినకర్వాత ఎన్నుకోబడినవారి ప్రతినిధులతోను, సంస్థానాల ప్రతినిధులతోను, రాజ్యాంగ నిర్మాణసభ తీసుకోవాల్సిన విధానాన్నిగురించి దానికి ఉండవలసిన అధికారాల్నిగురించి, కార్యక్రమాన్ని గురించి (Procedure) బ్రిటిష్ ప్రభుత్వం సంప్రతింపులు జరుపుతుంది.”

(ఛైము ఆఫ్ ఇండియా 20-9-45)

వేవెర్ ఇటీవల తన కలకత్తా ఉపన్యాసంలో ఇలా చెప్పాడు :

“వివిధ పార్టీలు తమలో తాము ఏదోవిధంగా ఒక ఒడంబడికకు రావాలని ఉంటుంది. (1) భారత దేశంలో ప్రధాన రాజకీయ పార్టీలైన కాంగ్రెసు (2) ఆంధ్ర సంకాంతుకో ఆహ్వానిత సంకాంతులుగా ఉండి

ప్రధానపాత్ర నిర్వహిస్తూవున్న మహమ్మదీయులు, (3) భారత సంస్థానాధీశ్వరులు, (4) బ్రిటిషు ప్రభుత్వం. ఈ అందరి ఆశయం పర్వసౌఖ్యంతో తులనాగే స్వతంత్ర భారతదేశాన్ని నిర్మించడమే.

సంస్థానాల స్థితిగతులు ఎలా ఉన్నాయో నేడు ప్రతి భారతీయునికి తెలుసు. బ్రిటిష్ ఇండియాకంటెకూడా సంస్థానాల పరిస్థితులు మరీ అధ్వాన్నంగా ఉన్నాయి. సంస్థానాధిపతులు జన్మతః భారతీయులే అయినప్పటికీ బ్రిటిష్ ప్రభుత్వం చేతిలోని కీలుబొమ్మలు బ్రిటిష్ వాళ్ళ సహాయంతోనే నేడు తమ విరంకుకాదికారం చలాయించగలుగుతూ ఉన్నారు. తెల్లదొరల అండలేకపోతే ప్రజలక్రోధాగ్నికి ఎప్పుడో ఆహుతి అయి పోయ్యేవాళ్ళు.

బ్రిటిష్ సామ్రాజ్యవాదులు ఏదోవిధంగా మసిబూసి మారేడుకాయ జేసి స్వాతంత్ర్య కాముకులైన ప్రపంచప్రజల కండ్లుమూయ జూస్తున్నారు. ఇండియాకు స్వరాజ్యం ఇవ్వడానికి సిద్ధంగానే ఉన్నామనీ, భారతీయ ప్రజలు తమలో తాము ఒక ఒడంబడికకు రావడమే తరువాయి అనీ, విగ్రహ గొంతు చించుకుంటున్నారు.

భారతీయ ప్రజల్లో ఐక్యతరాకుండా ఉండేందుకుగాను అందరికీ లేవిపోవి అనేక ఆశలు గొలుపుతూ ఉన్నారు.

అందరినీ చివరకు తమ దయాదాక్షిణ్యాలమీద ఆచారపడేటట్లు చేసుకుంటున్నారు. భారతీయులకు స్వాతంత్ర్యాన్ని ఇవ్వడానికి తాము మనస్ఫూర్తిగా వాంఛిస్తున్నామనీ, స్వాతంత్ర్యమార్గంలో తామెటువంటి అభ్యంతరాలు కలిగించటానికేదనీ, భారతీయులు తమలో తాము ఒక ఒడంబడికకు రావడమే ఇక ఆలస్యమని ప్రకటిస్తూ ఉన్నారు. భారతీయులు ఒక వేళ తమలో తాము ఒక ఒడంబడికకు రాలేకపోయినా అభ్యంతరాలిల్లకీ పెట్టకుండా ఇక తమ ప్లానును అమల్లో పెట్టబోతున్నామని ఇవాళ తామొక పెద్ద న్యాయమూర్తుల్లాగా నటిస్తూ ఉన్నారు.

పై సుదహరించిన విషయాలనుబట్టి బ్రిటిష్ విధానం ఎలావుంటుందో స్పష్టం అవుతుంది. ఇంకా ఎవరికయినా తేటతెల్లంగా తెలియకపోతే

ప్రొఫెసర్ కూప్లాండు తయారుజేసిన “భారతరాజ్యాంగ విర్మాణసమస్య” అనే పుస్తకాన్ని ఒకసారి చదవవలసింది. ఈ గ్రంథం పండిత భాషలో ఉన్నా (academic language) బ్రిటిష్ సామ్రాజ్యవాదుల పంథాను స్పష్టంగా తెలియపరుస్తుంది. భారత సమస్యను పై అధికార ప్రకటనలో సూచించిన రీతిగా తమ కనుకూలంగా పరిష్కరించుకో దలచారని స్పష్టమవుతుంది.

కాతలనాదెప్పుడో బ్రిటిష్ ప్రభుత్వంతో సంస్థానాధీశ్వరులు చేసుకున్న సంధిపత్రాలను మన్నించాలట. బ్రిటిష్ ప్రభుత్వం గొడుగుక్రింద కడుపులో చల్లకదలకుండా ఈరాజాలు మహారాజాలు, నవాబులు నవాబ్ జాదాలు ఇన్నాళ్ళనుంచి చల్లగా కాలక్షేపం జేస్తున్నారు. తమతో చేసుకున్న ఒడంబడికలకు వాగ్దానాలకు తూచా తప్పకుండా బ్రిటిష్ ప్రభుత్వం కట్టుబడి ఉంటుందని వారికి తెలుసు. కాని భారత రాజకీయ నాయకులు “భగవత్ప్రసాదితమైన” తమ జన్మహక్కుల్ని అంగీకరించరేమో అని సంస్థానాధీశ్వరులు సందేహిస్తున్నారు. తమ కిష్టంగాకపోతే భారతసమాఖ్యలో (ఫెడరేషన్) చేరకుండా బ్రిటనుతోనే నేరుగా సంబంధం పెట్టుకొనే అవకాశంకూడా సంస్థానాధిపతుల కివ్వబడింది.

సంసానాలే బ్రిటిష్ ప్రభుత్వానికి కీలకస్థానాలు

తమ చేతులో కీలుబొమ్మలైన సంస్థానాధిపతుల్ని సామ్రాజ్యవాదులు ఏవిధంగా ఉపయోగించుకో దలచుకున్నారో కూప్లాండు ఇది వరకే వెల్లడిచేశాడు.

ఇప్పుడున్న సంస్థానాలన్నీ ఒక అవిభాజ్య భూభాగంగా (ఒక పెద్ద అతుకుం బొంతగా) ఏర్పడాలట. పడమట కోస్తాలో ఉన్న కదియవార్ సింధు రాష్ట్రాలనుంచి రాజపుతానా సెంట్రల్ ఇండియామీదుగా తూర్పుకోస్తాలో ఉన్న ఒరిస్సా సంస్థానాలు, ఉత్తరంగా హిమాలయ పర్వత పాదభూమిలో ఉన్న కాశ్మీరునుంచి రాజపుతానా, హైద్రాబాద్

మైసూరులమీదుగా దక్షిణాగ్రములో ఉన్న కొచ్చిన్ బ్రావెన్ కూర్ సంస్థానాలు, ఇవన్నీకలిసి ఒక ప్రిన్సిపాల్ గా (సంస్థానాలకూటమి) ఏర్పడాలని.

సంస్థానాధీశ్వరులతో ఒడంబడిక చేసుకునేపక్షంలో నేడు బ్రిటిష్ ప్రభుత్వాధీనంలో ఉన్న నమస్త భారతభూమి— కరాచీ నుంచి కలకత్తా వరకు కాశ్మీర్ నుంచి రామేశ్వరం వరకు ఒకే విశాలదేశంగా ఉండే అవకాశం ఉంటుందని ఆ ప్రబుద్ధుడు సూచిస్తున్నాడు.

“ఇండియన్ ఫెడరేషన్ లో చేరడానికి ప్రిన్సిపాల్ అంగీకరించకపోతే బ్రిటిష్ ప్రభుత్వంతో డిఫెన్సు ట్రీటీ (రక్షణసంధి) చేసుకుంటుంది. పరిశ్రమాభివృద్ధికి, ఆయుధాగార విరూపాక్షానికి బ్రిటిష్ సహాయాన్ని అర్జిస్తుంది. బ్రిటిష్ వైమానికులచేత మధ్య భారతదేశంలో ఆక్రమించుకోబడిన విమానాశ్రయాలు బ్రిటిష్ కామన్ వెల్త్ యొక్క ప్రధాన అవసరాల్ని గుర్తిస్తాయి.” అని కూడా ఆ పెద్దమనిషి సెలవిస్తున్నాడు.

వివిధ పక్షాలకు తెలిసిన భారతీయులందరూ దీని భావ మేమిటో స్పష్టంగా తెలుసుకోవాలి. అందరికీ తెలిసేటట్లు ఒక్కముక్కలో చెప్పాలంటే బ్రిటిష్ పైన్యాలు సంస్థానాల్లో ఎప్పటిలాగా తిష్టవేస్తాయి. సామ్రాజ్యవాదులకు వ్యతిరేకంగా జరిగే తిరుగుబాట్లను అణగ గొడతాయి. ఆసియా ఖండాన్ని అంతటినీ తన గుప్పెటలో పట్టుకోవడానికి ఈ విమానాశ్రయాలు బ్రిటనుకు చక్కగా ఉపయోగపడతాయి.

ఇందులో ముఖ్యంగా గమనించవలసిన మరో విషయంకూడా ఉంది. మిగతా భారతదేశం ఒకవేళ బ్రిటిష్ పెట్టుబడిని నిరాకరించినా, లేక బ్రిటిష్ పెట్టుబడిదార్లకు అంగీకార యోగ్యములుకాని షరతులు విధించినా, తమ చెప్పుచేతుల్లో ఉండే ఈ సంస్థానాల్లో నయనా యధేచ్ఛగా తమ పెట్టుబడిని ఉపయోగించి బ్రిటిష్ పరిశ్రమల్ని నిర్మించుకోవచ్చునని సామ్రాజ్యవాదుల ఊహ. భారత ప్రభుత్వం విధించే వస్తులు, సుంకాలు చెల్లించకుండా తప్పించుకోవడానికి బ్రిటిష్ పెట్టుబడిదార్లకు ఇదొక చక్కని మార్గం.

బ్రిటిష్ ప్రభుత్వం హిందూ మహమ్మదీయ

కలహాన్ని అపేక్షిస్తుంది

కాంగ్రెసు లీగులు తమలో తాము ఒక ఒడంబడికకు రాలేవని కూష్లాండ్ అభిప్రాయం. అందువల్ల తన ఇష్టానుసారం పాకిస్తాన్ సరిహద్దుల్ని నిర్ణయించాడు. అతని స్కీముప్రకారం వడమటి పాకిస్తాన్ లో నేటి సింధురాష్ట్రం, సరిహద్దురాష్ట్రం, పంజాబ్ రాష్ట్రం (అంబాలా డివిజన్ను మినహాయించి) ఉంటాయి. తూర్పు పాకిస్తాన్ లో నేటి ఆస్సాం, బెంగాల్ రాష్ట్రాలు (బర్మన్ డివిజన్ మినహా) ఉంటాయి. అంతే కలకత్తా మాత్రం తూర్పు పాకిస్తాన్ లోనే ఉంటుంది. కాని బొగ్గు, ఇనుము పరిశ్రమలకు ఆధార భూతమయిన ప్రధాన పారిశ్రామిక ప్రదేశం మాత్రం హిందూస్తాన్ లోనే ఉంటుంది.

ఈ సరిహద్దులు లీగు నాయకత్వానికి అంగీకార యోగ్యములని ఆ ప్రొఫెసరు అభిప్రాయం. కాని అన్యాయానికి తలవడిన ఏ మహమ్మదీయుడైనా ఈ సరిహద్దురానికి అంగీకరిస్తాడేమో కాని, ప్రజాస్వామిక మూత్రాన్ని పాటించే ముస్లిం ప్రజా బాహుళ్యం మాత్రం యిందుకు అంగీకరించదు. సిక్కుల అభిప్రాయాన్ని పాటించకుండా నిర్బంధంగా వారిని వడమటి పాకిస్తాన్ లో అట్టిపెట్టితే శాంతిసౌఖ్యాలకు బదులుగా ఆరాష్ట్రంలో అల్లరి. అశాంతి చెలరేగుతుంది. యుద్ధానంతరం ఏర్పడిన తూర్పు యూరప్ మధ్యయురప్ లాగా అంతఃకలహాలకు ఆదనపట్టవుతుంది.

తూర్పు పాకిస్తానుకు కూడా ఇదేగతి పడుతుంది. అస్సామీయులు, కొండజాతులు కలిసి అస్సాం మహమ్మదీయులమీద తిరుగుబాటు చేస్తారు. బెంగాలీ మహమ్మదీయులకు బెంగాలీ హిందువులకు మధ్య ఆరవి యుద్ధాగ్నిజ్వాలలు అలముకుంటాయి.

ఈ ప్రమాదాలన్నీ కూష్లాండ్ గుర్తించకపోలేదు. పైనుదహరించిన విధంగా ఏర్పడిన పాకిస్తాన్ కు ఆత్మరక్షణకు కావలసిన శక్తి సామర్థ్యాలు ఉండవు అన్నాడు. ప్రస్తుత బడ్జెటును ఆధారంగా తీసుకొని ఈ విష

యాన్ని అంతెంతోసహా రుజువు చేయడానికి ప్రయత్నించాడు; ఈ పాకిస్తాన్ లో ముస్లిం ప్రజాసామాన్యాన్ని పీల్చి విప్పిజేస్తూ ఉన్న నేటి ముస్లిం భూస్వాములు చెక్కుచెదరకుండా అలాగే తమ దోపిడీ విధానాన్ని కొనసాగిస్తూఉంటారు. నేడు అమల్లోఉన్న ఈఆర్థికవిధానమీదనే కూస్లాండ్ స్థాను ఆధారపడుతుంది.

అధిక సంఖ్యాకులుగా ఉన్న హిందువులు దేశ విభజనను వ్యతిరేకిస్తూ ఉన్నారని మరోకారణం చెప్పుతున్నారు.

“ఈ పరిస్థితుల్లో హిందూ మహమ్మదీయ రాష్ట్రాల్లో పేహూ పూర్వక మయిన సంబంధాలు ఏర్పడడం అసంభవం. స్వయం కృతా పరాధాని తగిన ఫలితం అనుభవించాలిసందే. అని హిందువులు మహమ్మదీయులకు తోడ్పడరు.....హిందుస్తాన్ పాకిస్తాన్ కు సహాయం చేస్తుందనుకోవడం కలలో వార్త. కాబట్టి పైరెండు రాష్ట్రాలకు ప్రత్యేకంగా వేరే వేరే పై న్యాయందాలి.”

(కూస్లాండ్- పేజి 95, 3 వ భాగం)

“ఒక వేళ పాకిస్తాన్ ఏర్పడినా తన్ను తాను రక్షించుకొనే స్థితిలో ఉండదు, దేశాన్ని విభజించడం తప్పనిసరి అయ్యే పక్షంలో నేడు హిందువుల్లో ఉన్న ఆసంతృప్తి అగ్రహంగా మారి యుద్ధానికి దారితీయకుండా ఉండాలని ప్రతివాడూ ఆశిస్తాడు. కాని అది ఎంతవరకు సాధ్యమవుతుందో ఎవరూ చెప్పలేదు”

హిందూస్తాన్ పాకిస్తాన్ గా విభజించ బడిన భారతదేశంలో జరగబోయే అంతర్యుద్ధాన్ని గురించి అతడు ఇలా చెప్పుతున్నాడు. “భవిష్యత్తులో ఎక్కడ యుద్ధాగ్నిజ్వాలలు రేగినా. ప్రపంచశాంతి భద్రతలను అత్యంత సమర్థతతో కాపాడలేక పోయినా, భారతదేశంలోకూడా అంతర్యుద్ధం చెలరేగడం అని వాఙ్మం అవుతుంది.”

ఈ సామ్రాజ్యవాద భాష్యకారుని వాచం ఇది:-

భారతీయులు తమలో తాము ఒక ఒడంబడికకు రాలేకపోతే ఇండియాను విభజించడం తప్పనిసరి అవుతుంది. ఆ పరిస్థితుల్లో భారతదేశం

అంతర్యుద్ధానికి గురి అవుతుంది. ఇండియాలో యుద్ధాగ్నిశ్వాసలు చెలరేగితే ఒక్క భారతదేశానికే కాకుండా యావత్ప్రపంచ శాంతి భద్రతలకు ప్రమాదం వాటిల్లుతుంది.

కాబట్టి బ్రిటిష్ ప్రభుత్వమే ఇండియా శాంతి భద్రతల్ని కాపాడాలి. ఇందువల్ల ఒక్క ప్రాచ్యదేశాలే కాకుండా యావత్ప్రపంచం యుద్ధప్రమాదాన్నించి రక్షింపబడుతుంది.

బ్రిటిష్ ప్రభుత్వం భారత సంస్థానాల్ని తన కీలక స్థానాలుగా ఉంచుకుంటుంది. తద్వారా ఆర్థికవిధానంమీద అధికారం సంపాదిస్తుంది. ఆ యుద్ధాగారాల్ని నిర్మిస్తుంది. బలహీనంగా ఉన్న పాకిస్తాన్ బ్రిటిష్ ప్రభుత్వ నహాయాన్ని అర్జిస్తుంది. శాంతి భద్రతల్ని కాపాడే అందుకు ఇక్కడే తిష్టవేయమని బ్రిటనుకు నైతికబలాన్నిచేకూరుస్తుంది. మిగతా రాష్ట్రాలు అంగీకరిస్తే హిందూస్తాన్ ఏర్పడుతుంది. ఇది కూష్లాండ్ స్కీములో చిత్రించబడిన భారతదేశ పరిస్థితి.

ముందు బలహీనస్థానాన్ని చేజిక్కించుకొని

తద్వారా సంపూర్ణాధికారం చలాయించడం

పై మదహరించిన విధంగా ఆశాశ్రీయంగా విభజించబడిన భారతదేశం రాబోయే విషమ పరిస్థితిని ఎలా ఎదుర్కొంటుంది ? భారతీయులు తమలో తాము ఒక ఒడంబడికకు రాలేకపోవడంవల్ల పరస్పరం కలిసి ఉంటామి అంగీకరించరు. పాకిస్తాన్ 'స్వాతంత్ర్యాన్ని' సంస్థానాధీశ్వరుల 'స్వాతంత్ర్యాన్ని' రక్షించాలి. ఇందుకుగాను ముందు బలహీన స్థానాన్ని చేజిక్కించుకుంటేనేగాని తమ ఆటలుసాగవు, కూష్లాండ్ తన గ్రంథంలో 'ఏజెన్సీ' సెంటర్ అని దీన్నే పేర్కొన్నాడు. కూష్లాండ్ ప్లాను ప్రకారం ఈ మూడు ప్రధాన శాఖలు 'ఏజెన్సీ' అదీనంకింద ఉంటాయి.

1. విదేశాంగశాఖ. రక్షణశాఖ.

2. విదేశ వ్యాపారం. సన్నుతవిధానం (Tariff policy)

3. కరెన్సీ

కూప్లాండ్ పాకిస్తాన్ లో తమ పరిస్థితులు ఎలావుంటాయో లీగు సోదరులు ఒకసారి తీవ్రంగా ఆలోచించుకోవాలి. సంస్థానాధీశ్వరులు కూడా తమతో సమానంగా భాగస్వాములయ్యే నెలకురులో ఎవరిమాట చలామణి అవుతుంటే ఎవరి ఆశయాలు నెరవేరుతాయో కాంగ్రెసు సోదరులు అతి శ్రద్ధగా ఆలోచించాలి. ఏదోవిధంగా అఖండ హిందూ స్థానాన్ని నిర్మిస్తున్నామనే భ్రమలో కాంగ్రెసువాదులు పడకూడదు. బ్రిటిష్ ప్రభుత్వం వేస్తూవున్న ఎరసు నమ్మి మోసపోరాదు. సామ్రాజ్య వాదులు వన్నే వలలో పడకూడదు.

బ్రిటిష్ ప్రభుత్వం చేస్తూన్న ఈ కుట్రను తెలుసుకుంటే ప్రతి భారతీయునిరక్తం ఉడుకెత్తుతుంది. ఢిల్లీ దొరలు వైట్ హాల్ దొరలు కలసి ఆడుతూన్న ఈ దొంగనాటకానికి నోరు మెదల్చుకుండా తల ఒగ్గవలసిందేనా? లేక ఈ పన్నాగాన్ని బద్దలుకొట్టి మన భవిష్యత్తును మన ఇష్టానుసారం నిర్మించుకోవడమా? దీన్నిగురించి ప్రతి భారతీయుడు తీవ్రంగా ఆలోచించాలి.

భారతసమన్వయమీద కూప్లాండ్ 700 పేజీల ఉద్గ్రంథాన్ని వ్రాశాడు. అయినా అతన్ని పట్టి పండిత పరిషత్తుల్లో పాల్గొనే సామాన్య విద్వాంసుడు లాగు భావించగూడదు.

వలసదేశాల రాజ్యాంగ నిర్మాణంలో అతనిది అరితేరిన చెయ్యి అక్సెపర్డ్ విశ్వవిద్యాలయంలో వలస దేశాల చరిత్రను బోధించే ఆచార్యుడు. నప్పీల్డుకంపెనీ ఓసనహాయంజేసి భారతదేశ పరిస్థితిని 'శాస్త్రీయంగా' పరిశీలించడానికి అతన్ని నియమించింది. మోటారుచరిత్రమలో నప్పీల్డ్ కంపెనీ ప్రపంచమంతటా పేరుమోగింది. ఇటీవల జరిగిన బిర్లా-నప్పీల్డ్ ఒడంబడిక అందరికీ తెలిసిందే.

క్రిష్ణ రాయభారంలో సలహాదారుడుగా జేరమని ప్రభుత్వం కూప్లాండ్ ను కోరింది. ఇండియా ఆఫీసులో అనధికార వర్గం తరపున అతనొక సలహాదారు. వైస్రాయ్ వేవెల్ లండన్ వెళ్ళినప్పుడు కూడా మళ్ళీ అతన్ని సలహాదారుడుగా ఉండమని కోరాడు.

1937 లో పాలెస్టయిన్ రిపోర్టుకూడా తయారుజేసి పేరు గడించింది ఈ సుప్రసిద్ధుడే. ఇందులో ఎంతనాటకం ఆడాడో చూడండి. పాలెస్టయిన్నుకూడా మూడు భాగాలుగా విభజించాడు. ఒకటి స్వతంత్ర 'అరబ్ రాజ్యం' రెండవది 'స్వతంత్ర' యూదురాజ్యం మూడవది ఈ రెంటిమధ్య క్రిస్టియన్ వదిత స్థానాల్ని కాపాడడానికి నేరుగా బ్రిటిషుఅధీనంలో ఉండే ప్రదేశం.

భారతదేశం కూడా ఇదేవిధంగా మూడుగా గానీ, లేక అంతకంటే ఎక్కువ భాగాలుగా గానీ విభజింపబడుతుంది. వీటి అన్నిటిపైన బ్రిటిష్ పామ్రాజ్యవాదులు తమ పెత్తనం చలాయిస్తు ఉంటారు. భారతదేశానికి కూడా త్వరలోనే అదే దుర్గతి పట్టబోతూ ఉంది.

మా పార్టీ ఒక్కటే రాబోయే ఈ మహాప్రమాదాన్ని గుర్తించింది. ఈ 'కొత్తరకపు బానిసత్వాన్నించి మనం బైటబడాలని చూ ఎన్నికల ప్రణాళికలో ముందే హెచ్చరించాం.

కండ్లున్న ప్రతిఒక్కరికి ఈ వగ్గునత్కం స్పష్టంగా దృష్టిగోచరం అవుతుంది. నానాటికి ఈప్రమాదం ఇంకా హెచ్చుతూ ఉంది.

భారత రాజకీయ పార్టీలు తమలోతాము తిట్టుకుంటూ దూరమైన కొలదీ సహాయంకోసం ప్రతిపార్టీ ప్రభుత్వం వైపు అర్రుజాచి ఎదురు జూస్తుంది. ప్రాధేయపడినకొలదీ పామ్రాజ్యవాదులు ఇంకా నెత్తికెక్కుతారు.

వేవేల్ తన కలకత్తా ఉపన్యాసంలో ఇలా చెప్పాడు.

"భారతదేశానికి స్వాతంత్ర్యం ఇవ్వాలని మనఃపూర్వకంగా మేము అభిలషిస్తున్నాం. కాని సహేతుకమైన ఒకఒడంబడిక కుదరకుండా మేము మా బాధ్యతనుండి విరమించుకోజాలం.

వేవేల్ ఎంత అహంకార పూరితంగా మాట్లాడుతున్నాడో చూడండి. అతనికింత ఆత్మవిశ్వాసం ఎక్కడనుంచి వచ్చింది. మన రాజకీయ పార్టీలు తమలోతాము దెబ్బలాడుకుంటూ ఉంటే తాము మధ్య

వర్తులుగా ఉండి తమ నిరంకుశ విధానాన్ని తేలికగా అందరి నెత్తిమీద రుద్దవచ్చు. ఇదే ఆతని దైర్యం.

టోరీ వైస్రాయ్ మాటల్లో ఏదోరణి ఏవైఖరి ప్రతిబింబింస్తుందో అదే ధోరణి అదే వైఖరి లేబర్ మినిస్టర్ పెథిక్ లారెన్స్ ప్రకటనలో కూడా స్పష్టంగా కనిపిస్తుంది.

“భారత ప్రభుత్వం తనమీద ఉన్న బాధ్యతల్ని, రాష్ట్రప్రభుత్వాల మీద ఉన్న బాధ్యతల్ని వదలుకొనజాలదు. కాంతి భద్రతలను కాపాడాలి, జీవరదస్త్రీగా రాజ్యాంగ విమోచన సమస్యల్ని పరిష్కరించే ప్రయత్నాలి అరికట్టబడతాయి.”

(ఐమ్స్ ఆఫ్ ఇండియా 6-12-45)

బ్రిటిష్ ప్రభుత్వం వల పన్నింది

తాము వేసుకున్న స్లాను అమల్లో బెట్టాలంటే అన్ని పార్టీలతో స్నేహంగా ఉన్నట్లు నటించాలి. సర్వాధికారాలు తమ చేతిలోనే అట్టిపెట్టుకున్నా సాధ్యమైనంతవరకు ఎక్కువ అధికారం వప్పగిస్తూ ఉన్నట్లు పైకి కనపర్చాలి.

ఈ ఉద్దేశంతోనే యీ కొత్తస్కీమును తయారుజేశారు. 1944లో గాంధీజీని చూడడానికికూడా తిరస్కరించిన ఈ వేవెల్ ప్రబుద్ధుడే నేడు గాంధీ, నెహ్రూ మొదలైన కాంగ్రెసునాయకుల్ని కలుసుకోవడానికి మహా ఆడర్లు పడుతున్నాడు. కాంగ్రెసును ‘ప్రధాన రాజకీయసంస్థ’ అని తెగ పొగడుతున్నాడు. ‘అఖండ భారతదేశం’ యొక్క ఐక్యతను కాపాడే మహానుభావుడులాగా నటిస్తున్నాడు. కాంగ్రెసునాయకుల ముందు వినయ విధేయతలతో సంపర్కిస్తూ ఉన్నాడు.

‘వేవెల్ చాలా విజయిత్తి గలవాడు అని సిమ్లా సమావేశ సందర్భంలో మొదలుబెట్టిన పొగడ్త ఈనాటికి అవిచ్ఛిన్నంగా పొగిపోతూనే వుంది. ‘రాబోయే పోరాటాన్ని’ గురించి ఒకవైపు నెహ్రూ విప్పులు

గ్రక్కతూనే ఉన్నాడు. అజాద్ హింద్ ఫౌజును పొగిదిపొగిది ఆకాశానికి ఎత్తుకూనే ఉన్నాడు. మరోవైపు న్యూఢిల్లీలో వైస్రాయిని, నైన్యాధిపతిని కలుసుకొని సంప్రదింపులు సాగిస్తున్నాడన్నాడు, బ్రిటిష్ పరిపాలకులు కూడా పైకి సుహృద్భావం జూపుతున్నారు. దీనికి బదులుగా కాంగ్రెసు నాయకులకూడా తమ సంతోషాన్ని వెల్లడిస్తూ ఉన్నారు. పండిట్ జీ మెత్తని మాటలతో అజాద్ హింద్ ఫౌజు గొప్పతనాన్ని కొనియాడాడు. కలకత్తాలో విద్యార్థి ఊరేగింపులమీద దారుణంగా కాల్పులు జరిగాయి. కాని గాంధీ, కేసీ సంభాషణలు, గాంధీ వేవెల్ సంభాషణల ఫలితం వెంటనే కన్పించింది. కాల్పుల్ని గురించి అసధికార విచారణ జరపాలని సాగించిన బ్రిహ్మాండమయిన అందోళన చప్పగా చల్లబడింది.

బ్రిటిష్ పరిపాలకులు నేడుకూడా తమ పాతపాటనే పాడుతున్నారు. ఒకవైపు బెదరిస్తూ మరోవైపు ఐజుగిస్తూ ఉన్నారు. పూర్వంలాగే నేటికీ కాంగ్రెసు నాయకులు సామ్రాజ్యవాదుల మీద లేనిపోని ఆశలు పెట్టుకుంటున్నారు.

విజంగా వేవెల్ ఇందుకు ఏమయినా సందు యిచ్చాడంటే అదీ సున్నే. డిసెంబరు 10 వ తేదీన వేవెల్ తన కలకత్తా ఉపన్యాసంలో అజాద్ హింద్ ఫౌజును గురించి కాంగ్రెసు తీసుకున్న వైఖరిని తీవ్రంగా విమర్శించాడు. రాజభక్తి ప్రమాణానికి కట్టుబడి దైర్యంగా తమ కర్తవ్యాన్ని నెరవేర్చిన వైదికుల్ని బ్రిహ్మాండంగా కొనియాడాడు. అజాద్ హింద్ ఫౌజును తెగబొగడుతూఉన్న కాంగ్రెసునాయకుల వైఖరినిగురించి వేవెల్ ఇలా చెప్పాడు.

“మీకు ఎలాంటి రాజకీయభావాలున్నా సరే, ఆత్మగౌరవాన్ని పాటించే వీరుల్ని. వ్యతిరేక పరిస్థితిలోకూడా విశ్చలంగా నిలబడి తమ కర్తవ్య పథాన్నుంచి ఏమాత్రం తొణకకుండా తాము దీసుకున్న ప్రమాణానికి కట్టుబడి ఉండే ధీరుల్ని మెచ్చుకోలేని పక్షంలో ఒకజాతిని నిర్మించడానికి కావలసిన గుణగణాల్ని మీరే మాత్రం గ్రహించలేక పొయ్యా రన్నమాట”.

(నైఋత్య అవ ఇండియా 11-12-45)

క్విట్ ఇండియా తీర్మానాన్ని గురించి ఎగతాళి జేస్తూ—

“స్వాతంత్ర్యాన్ని సాధించడం ఏమంత తేలిక చనిగాదు. క్విట్ ఇండియా ‘మంత్రాన్ని’ జపించినంత మాత్రాన స్వాతంత్ర్యం ఊడిపడదు. స్వరాజ్య మనేది అలీబాబా కథలోని వర్వత గుహలాంటిదికాదు. (ఈగుహ తలుపులు ఒక మంత్రం చదివితే తెరుచుకుంటాయి. మరో మంత్రం చదివితే మూసుకుంటాయి.) బలప్రదర్శనంద్వారా కూడా స్వరాజ్యాన్ని సాధించజాలరు. సాధించలేరు. (ఔమ్ము ఆవ్ ఇండియా 11-12-45)

అహంకారానికి లొంగుబాటు

అహంకారపూరితమైన వేవెర్ సంభాషణకు ప్రతి భారతీయుడు అవేశపరవసుడై పోయూడు. భారతీయ నాయకుల్ని భారత స్వాతంత్ర్య తీర్మానాన్ని ఈ విధంగా ఎగతాళిపాలు జేసిన వేవెల్ని కాంగ్రెస్ వర్కింగ్ కమిటీ తీవ్రంగా ఖండించి జాతీయ గౌరవ ప్రతిష్ఠల్ని కాపాడుతుందని ప్రతివాడూ ఆశించాడు.

అగస్త్య పోరాటాన్ని గురించి కాంగ్రెసు నాయకులంతా గుక్క తిరుగకుండా ఉపన్యాసాలు దంచేశారు. ‘హఠాత్తుగా ఒక్కసారి పొంగి పొర్లిన ‘మహాపోరాటం’ అంటూ దాన్ని తెగబొగిదారు. ఈ పోరాటంలో పాల్గొనవందుకుగాను కమ్యూనిస్టుల్ని ‘ద్రోహాలు’ అని ఇష్టం వచ్చినట్లు ఆడిపోశారు. బోంబే ఏ. ఐ. సి. సి. లో విప్లులుగక్కే ఉపన్యాసాలిచ్చారు. విడుగుల్లాగా గర్జించారు. ‘అహింస’ను గురించి వల్లెత్తు మాటయినా మాట్లాడిన ‘పాపాన’ పోలేదు.

కాంగ్రెసు వైఖరిని వేవెర్ బహిరంగంగా వేళాకోళం చేసిన తర్వాత కాంగ్రెసు నాయకులు కలకత్తాలో వేవెల్ని కలుసుకొని ప్రైవేటుగా మాట్లాడారు. వేవెర్ అహంకారానికి కాంగ్రెసు నాయకత్వం లొంగి పోయింది. తమ పాత అహింసా సిద్ధాంతాన్ని పునరుద్ధరిస్తూ ప్రజల సాహసకృత్యాలు అనేకం మెచ్చుకో దగినవే అంటూ ఈ విధంగా తీర్మానించారు.

“అహింసా సూత్రానికి వర్తించని కొన్ని పనులుకూడా జరిగాయి (1920 లో అంగీకరించబడిన అహింసాసిద్ధాంతం అమల్లోనేఉంది) పబ్లిక్ భవనాల్ని తగలబెట్టడంగాని, ఆస్తి పాస్తుల్ని నష్టపరచడంకాని, టెలిగ్రాఫ్ తీగల్ని తెంచడంగాని, భయపెట్టడంగాని అహింసాసిద్ధాంతాని కనుగుణ్యమైన పనులు కావు.” (బ్రెమ్సు ఆఫ్ ఇండియా 12-12-45)

‘ఈ తీర్మానానికి ఎంతో ప్రాముఖ్యత ఉంది’ అని కాంగ్రెసు అధ్యక్షులు మౌలానా ఆజాద్ గారు నొక్కి చెప్పారు. అంతే, బ్రిటిష్ ప్రభుత్వానికి ఇష్టంగాని ఏ పద్ధతిద్వారాగాని బారత స్వాతంత్ర్య సమస్యను పరిష్కరించమని కాంగ్రెసు నాయకత్వం లార్డ్ వేవెలుకు హామీ ఇచ్చింది.

ఆజాద్ హింద్ ఫौజను గురించి ఒక తీర్మానం జేశారు. అందులో ఈ విధంగా ఉంది. ఆ॥ హిం॥ ఫौజ సైనికులమీద జరిగే విచారణకు సానుభూతి చూపెడుతున్నామంటే - సహాయాన్ని చేస్తున్నామంటే శాంతి యుతమైన న్యాయసమ్మతమైన పద్ధతులద్వారా స్వరాజ్యాన్ని సాధించాలి’ అనే కాంగ్రెసు సిద్ధాంతాన్ని జా:విడిచాం అనుకోగూడదు.” ఆజాద్ హింద్ ఫौజ సైనికులు తమ దేశభక్తికిగాను శిక్షింపబడే అమరజీవులైన స్వాతంత్రయోధులు గాకపోయినా సామాన్యపౌరసత్వ హక్కుల సూత్రం మీదనే ఆధారపడి వారియెడల సానుభూతి చూపబడింది, బాధపడుతూ ఉన్నవారికి సహాయం చేయడం జరిగింది.

ఇదంతా చూచి కాంగ్రెసు ప్రజాసామాన్య హృదయం కలతచెంది పోయింది. కాంగ్రెసు నాయకత్వంలోని ఈ మార్పులు ఈ తిరుగుబాటు మితవాద ధోరణిలోని ఒక భాగం మాత్రమే. బ్రిటిష్ ప్రభుత్వంతో ఒడంబడిక కుదురుతుందని ఆశించే కాంగ్రెసు నాయకత్వం ఈ పద్ధతినిగాక మరే పద్ధతి నవలంబిస్తుంది ?

లీగుమీద ప్రభుత్వదాడి

లీగునుగురించికూడా బ్రిటిష్ ప్రభుత్వం సరిగ్గా ఇదేవైఖరి నవలంబిస్తుంది.

1944 డిసెంబరులో లీగు విధానాన్ని ఎగతాళిస్తూ వేవెర్ తన కలకత్తా ఉపన్యాసంలో ఇలా చెప్పాడు.

“భారతదేశం అంతఃకలహమునే జబ్బుతో బాధపడుతూఉంది. పాకిస్తాన్ అనే శత్రువైద్యంతో తప్ప [ఆపరేషన్] ఈ జబ్బు కుదరదని భారత రాజకీయవేత్తలు విర్ణయిస్తే ఈ సువిశాలదేశం శాంతియుతంగా సౌఖ్యప్రదంగా జీవించే సదవకాశం కోల్పోతుంది. (హిందూ 15-12-44)

ఏరాజ్యాంగ పద్ధతి అయినా సరే రక్షణశాఖను ఇంకా కట్టుదిట్టంగా ఏర్పాటు చేయవలసి ఉంటుంది అనికూడా వేవెర్ హెచ్చరించాడు “ఈ జబ్బు కుదరడానికి ఆపరేషన్ చేయవలసినంత అగత్యంకూడా లేదని నేను భావిస్తున్నాను” అని పై పెచ్చు సలహాకూడా ఇస్తున్నాడు.

ఇటీవల వేవెర్ కలకత్తాలో ఉపన్యసిస్తూ కులమతతత్వాలను రెచ్చగొట్టే వాచాలత్వం తగదంటూ లీగు నాయకత్వానికి హెచ్చరిక చేశాడు.

“మనమీఅంతఃకలహాన్ని అరికట్టాలి. మనలో మనం ఒక ఒడం బడికకు రావాలి. మనస్ఫూర్తిగా పూర్తిగా మనం ప్రయత్నిస్తే తప్పకుండా ఒక అంగీకారానికి రాగలం”

“ఈ విశాల భూమిలో హిందువులు మహమ్మదీయులు అన్యోన్యంగా కలసి మెలసి ఉండవలసిన వారే”

ఈ విధంగా వేవెర్ కాంగ్రెసు నాయకత్వాన్ని లీగు నాయకత్వాన్ని కూడా మందలించాడు.

“రాబోయే సంవత్సరంలో సంప్రదింపులు జరుగుతాయి. కులమత తత్వ పూరితమైన వాతావరణం ఆ సంప్రదింపులకు అభ్యంతరం కలిగిస్తే. ఆ వాతావరణం దౌర్జన్య చర్యలకు దారితీస్తే, భారతదేశం మహా ప్రమాదకరమైన పరిస్థితుల్ని ఎదుర్కోవాలని వస్తుంది”

(ఛైన్య అఫ్ ఇండియా 11-12-45)

“మహమ్మదీయులకిష్టంగాని పక్షంలో ఏ రాజ్యాంగ చట్టం కూడా బలాత్కారంగా వారి నెత్తిమీదవేసి రుద్దం, అని ఒక వైపు హామీఇస్తు

న్నాడు. మరోవైపు మత పిచ్చను రెచ్చగొట్టే వాచారత్వాన్ని కట్టి పెట్టించని ఉపన్యాసాలిస్తున్నాడు “బ్రిటిష్ ప్రభుత్వం కాంతి భద్రతల్ని కాపాడి తీరుతుంది” అని బెదిరిస్తూ ఉన్నాడు.

ఎవరికిలాభం ?

ప్రతి కాంగ్రెస్ సభ్యుడు ప్రతి లీగుసభ్యుడు ముఖ్యంగా ఒక విషయం ఆలోచించాలి, పరిస్థితి ఏలీవిధంగా నానాటికి ఏగజారిపోతూఉంట్లే. మీ మీ ఆశయాలు ఎలా నెరవేరుతాయి? భారత నాయకులు బ్రిటిష్ మోసాన్ని తెలుసుకోలేక ఎంతఅంధకారంలో పడిపోతున్నారో చూడండి. రాబోయే ఎన్నికలలో ఒకసారి తమకున్న బలాన్ని అంతా పూర్తిగా ప్రదర్శిస్తే బ్రిటిష్ ప్రభుత్వం తప్పకుండా రాజీ రాయబారాలకు దిగివస్తుందని ఉన్విఘ్నముగా ఉన్నారనుకున్నాడు.

ఇందువల్ల వచ్చే ఫలితమేమిటి? బ్రిటిష్ ప్రభుత్వం తన చిత్తం వచ్చిన చట్టాన్ని ఇండియా మెడకు అంటగడుతుంది. ఇది సాధ్యమే అసాధ్యమే అనే సమస్య ఇకలేదు. అక్షరాలా జరిగి తీరుతుంది.

ఇన్నాళ్ళనుంచి ఒక ఒడంబడికకు రాలేక మనలో మనం కలహించుకున్న దాని ఫలితంగా ప్రపంచ ప్రజలదృష్టిలో అధఃపతనమవుతాం. ప్రపంచ ప్రజలకు ఇదంతా గందరగోళంగా ఉంటుంది. భారత సమస్యను పరిష్కరించే అందుకు మేమెంతో 'కోడ్బడుతున్నాం' అని బ్రిటిష్ ప్రభుత్వం జెప్పే కల్లబొల్లకలుగ్లకు లొంగిపోతారు.

ఈవిధంగా ఇప్పుడు మనలో మనం దెబ్బలాడుకోవడంవల్ల ఎదటి వాడిలో ఉన్న మంచిని గ్రహించలేకపోతాం. మన ప్రత్యేక ఆశయాల్ని సమిష్టి ఆశయాల్ని కూడా గుర్తించలేకపోతాం.

విభజించి పాలించటమే బ్రిటిష్ కూటనీతిలో ఉన్న కిటుకనీ, సామ్రాజ్యవాదులు తమ నేర్వకత్తులూ ఉపయోగించి మనలో మనకు ఐక్యత రాకుండా చీలికలు కలిగించడంకోసం కావాల్సినంత దొంగనాటకం ఆడతారని స్వాతంత్ర్యాన్ని అభిలషించే పతి భారతీయుడు గమనించాలి.

ఈ క్రింది ముఖ్యవిషయాల్ని గురించి శ్రద్ధగా ఆలోచిస్తే భారతీయ లండను—హిందువులుగానీ మహమ్మదీయులుగానీ, కాంగ్రెస్ పక్షాలు గానీ, లీగునకులుగానీ - మన మాతృదేశానికి ఎక్కువ సహాయం చేయ గలుతారు, తమ ప్రత్యేకకార్యాలను సమిష్టి ఆకారాలను సాధించడానికి స్వాతంత్ర్య సమరంలో సక్రమపంథా నవలంబిస్తారు.

1. మనలో మనకు చీలికలుండడం వల్లనే—ప్రధాన రాజకీయ పార్టీలు ఒక ఒడంబడికకు రాలేనందువల్లనే—స్వతస్సిద్ధమైన మన హక్కుల్ని బ్రిటిష్ ప్రభుత్వం నిరాకరించగలుగుతూఉంది. తన నిరంకు శాధికారాన్ని అవిచ్ఛిన్నంగా చలాయించ గలుగుతుంది. స్వాతంత్ర్యకా ముకులైన భారతీయుల్లోని ఈ అనైక్యతే మన శాశ్వత బానిసత్వానికి దారితీస్తుంది.

2. కాంగ్రెసు లీగు నాయకుల్లో ఉన్న మితవాదధోరణి ఫలితంగానే వారుబ్రిటిష్ ప్రభుత్వాన్ని గురించి ఇంకా భ్రమపడుతూనే ఉన్నారు. భారతదేశ గత చరిత్రగాని, మొన్నమొన్ననే జరిగిన సమూహవాదకంగానీ నేర్పిన గుణపాఠాన్ని ఇప్పటికీ వారు గుర్తించలేకపోతున్నారు. భ్రమాత్మక మయిన మితవాద ధోరణిమీద ఆధారపడిన మన నాయకులు చివ రకు నిరాశజేంది బ్రిటిష్ పన్నాగానికి తలలోగ్గవలసి వస్తుంది.

కద్దకుకట్టినట్టు కనబడే ఈ నగ్నసత్యాన్ని ఇకనైనా గుర్తించాలి. చరిత్రనేర్పిన గుణపాఠాన్ని నేర్చుకోవాలి.

కాంగ్రెసులోజరిగే అంతర్నాటకం

రాష్ట్ర నాయకులను గురించిగానీ, అఖిలభారత కాంగ్రెస్ వర్కింగ్ కమిటీని గురించిగాని ఇదివరకు ఏ కొంచెం తెలిసిఉన్నారో నేను వారు 'విప్లవ' శబ్దజాలాన్ని ఎందువల్ల విడిచిపెట్టారో ప్రతి భారతీయుడు గమనించాలి.

ఎన్నికల్లో ఎన్నిరాష్ట్రాల్లో మనకు మెజారిటీ వస్తుంది; వ్యతిరేక పార్టీని ఓడించడానికి షాహకార్ల దగ్గరనుంచి జమీందార్ల దగ్గరనుంచి

ఎలా ధబ్బుగడించాలి? ఇదే నేడు వారిని ఎదుర్కొనే సమస్య. ఎక్కువ రాష్ట్రాల్లో సాధ్యమైనన్ని ఎక్కువ స్థానాలు సంపాదించడమే ఇప్పుడు వారికి కావాలింది.

రాష్ట్ర కాంగ్రెసు నాయకులు పదవులకోసం తగవులాడు కోవడంతోనే ప్రొద్దుపుచ్చుకుంటున్నారు. మంత్రి పదవుల్లో ఎవరెవరికి స్థానమివ్వాలి? ఏ కాంగ్రెసు కమిటీలో ఏ గ్రూపుకి అధికారం ఉండాలి? ఏ పదవి ఎవరికి కట్టిపెట్టాలి? ఇదే నేడు వారి కార్యక్రమం.

బ్రిటిష్ గవర్నమెంటు తప్పకుండా తమతో రాజీనామాకుంది అని కాంగ్రెసువాదులు అనుకుంటున్నారు. ఒకవేళ పూర్తిగా రాజీనామాదరక పోయినా, రాజ్యాంగనిర్మాణసభలో తనీనం ముస్లింలీగు అటర్ని అయినా సాగవివ్వకుండా జేస్తుందని వారి ఆశ. కాంగ్రెసులో నిజమయిన అతివాద శాఖకు చెందిన మాతో (కమ్యూనిస్టు పార్టీతో) సంబంధాలు తెంచుకుంటున్నారు. బ్రిటిష్ చెప్పుచేతల్లో మెలగే భూస్వాముల్ని పెట్టుబడిదారుల్ని కొగలించుకుంటున్నారు. ఎన్నో సంవత్సరాల క్రితంనుంచి అపఖ్యాతి పాలైన హిందూమహాసభలోని బాబులికి కాంగ్రెస్ టిక్కెట్లు ఇచ్చి అసెంబ్లీలకు పంపుతున్నారు. జమీందారుల్ని పెట్టుబడిదారుల్ని తనకనుకూలంగా ఉపయోగించుకుంటున్నానని కాంగ్రెసు కులుకుతూ ఉంది. కాని యదార్థమేమిటంటే కాంగ్రెసును, కాంగ్రెసుపేరును షాహుకార్లు భూస్వాములు తమ చిత్తం వచ్చినట్లు ఉపయోగించుకుంటున్నారు.

- 25 సంవత్సరాల పూర్వమే బ్రహ్మాండమైన ప్రజా ఉద్యమం లేవదీసిన కాంగ్రెసు నేటికి బ్రిటిష్ అధీనం కింద పనిజేసే శాసనసభలో తమ తెన్ని నీట్లువస్తాయి అని రెక్కలు వేసుకోవాలి వస్తుందంటే, దీని అర్థమేమిటో ప్రతివాడూ తీవ్రంగా ఆలోచించాలి. కాంగ్రెసువైఖరి ఏవై పుకు దారితీస్తుందో తెలుసుకోవాలి, ఇదంతా మితవాద దోరణిగాక మరేమిటి? దీని ఫలితం బ్రిటిష్ పామ్రాజ్యవాదులకు తప్పనిసరిగా లొంగిపోవడమే అవుతుంది. నేటి కాంగ్రెసు నాయకుల వైఖరి ఇంకా స్పష్టంగా తెలుసుకోవాలంటే మచ్చుకి ఈ రెండు ఉదాహరణలు చూడండి.

ఆంధ్రకేశరి బిరుదాంకితులు, ఆంధ్రరాష్ట్ర కాంగ్రెసు అధ్యక్షులు, రాబోయే మద్రాసు కాంగ్రెసు మంత్రి వర్గానికి బహుశా ప్రధానమంత్రి, శ్రీ ప్రకాశం వంతులుగారు 26-11-45 వ తేదీన విశాఖపట్నంలో మాట్లాడుతూ ఇలా చెప్పారు.

“ఎన్నికల రూపంలో మనకు ఇప్పుడు స్వరాజ్యం వచ్చింది. ఈ నాడు జరగబోయే ఎన్నికలు పూర్వపు తెన్నికేల్లాంటివి కావు. మనం మన మంత్రివర్గాన్ని నిర్మించుకోబోతున్నాం. ఈ మంత్రివర్గానికి సంపూర్ణ స్వాతంత్ర్యం ఉంటుంది.

ఎన్నికలద్వారా స్వరాజ్యం వస్తుందని ప్రకాశం వంతులుగారు హామీ యిచ్చారు, ఈ ఎన్నికలు జరుపుతూ ఉన్నందుకు లార్డ్ వేవెల్లి ఎలా ప్రశంసించారో చూడండి.

“ప్రస్తుత రాజప్రతినిధి చాలా మంచివాడు. దేశంలో కాంగ్రెసుకు ఎంతబలం ఉందో గత మూడు సంవత్సరాలనుంచి చూశాడు. అందువల్లనే అతను స్వయంగా ఇంగ్లాండు వెళ్ళి సిమ్లాసభ నేర్పాటుచేసే అవకాశం కలిగించాడు ” కాంగ్రెస్ వర్కింగ్ కమిటీ సభ్యులైన రాక్షసు పట్టాభి సీతారామయ్యగారు 2-12-45 వ తేదీ బెజవాడ ఉపన్యాసంలో ఇలా చెప్పారు.

“పెద్దలం అయిన మేము మీకు స్వరాజ్యాన్ని తెచ్చి యివ్వడానికి విశ్వయించుకున్నాం. తెస్తూ ఉన్నాంకూడా. కానీ, మీరు ఆ స్వరాజ్యాన్ని దక్కించుకోలేరేమో అని భయపడుతున్నాం.....ఖద్దరు బట్టలు కట్టుకోని వారందరు ఇండియానుంచి బ్రిటిష్ ప్రభుత్వం తొలగిపోగూడదు అనేవారే. నూటికి నూరుమంది భారతీయులు ఖద్దరు కట్టుకున్ననాడు స్వరాజ్యం దానంతట అదే వస్తుంది.

ప్రతిరాష్ట్రంనుంచి ఇలాంటి ఉదాహరణలు కావాలంటే అనేకం ఉన్నాయి. కాంగ్రెసు నాయకులు నేడీ విధంగా ప్రజలకు బావిస భావాలు మారి పోస్తున్నారు. ‘మంత్రివర్గాల ద్వారా స్వరాజ్యం’ అనే పేరుతో బ్రిటిష్ సామ్రాజ్యవాదుల ప్లానుకు లొంగిపోయేటట్లు ప్రజల్ని తయారు చేస్తున్నారు.

లీగు వైఖరి

ఇండియాను విభజించడంద్వారానే ముస్లిం మెజారిటీ ప్రాంతాలకు సంపూర్ణాధికారం లభిస్తుందని లీగునాయకత్వం భావిస్తూ ఉంది. మన ఆందరినెత్తి కెక్కితొక్కుతూఉన్న బ్రిటిష్ ప్రభుత్వంయొక్క బానిసత్వాన్నించి బైటబడినవాడే సమస్త భారతదేశానికి స్వయం నిర్ణయాధికారం లభిస్తుంది అనే విషయాన్ని లీగు గుర్తించటంలేదు. అందువల్లనే నేటిలీగు నాయకత్వం బ్రిటిష్ యజమానులవైపు ఆగ్రహించి ఎదురుజూస్తూ ఉంది. ఇండియాను విభజించ వలసిందని పరప్రభుత్వాన్ని యాచిస్తూఉంది. ఇందు వల్ల ముస్లిం మెజారిటీ ప్రాంతాలకు సంపూర్ణాధికారం లభించకపోగా బ్రిటిష్ పెత్తనం ఇంకా బలవడుతుంది.

ఇంగ్లీషువాళ్ళతోపాటు హిందువుల్నికూడా మహామ్మదీయులు తమ శత్రువులే అనుకుంటే దీని పర్యవసానం ఎలా పరిణమిస్తుంది? ఇండియాను విభజించ వలసిందని వదేవడే బ్రిటిష్ ప్రభుత్వాన్ని యాచించ వలసి వస్తుంది. హిందువులమీద ఇంకా ద్వేషం పెరుగుతుంది. చివరకీ వైఖరి ఎక్కడికీ దారి తీస్తుంది? తమ పాలసీని అంగీకరించని వారంతా బ్రిటిష్ ప్రభుత్వ ఏజెంట్లే అని కాంగ్రెసువాదులు ఎలా అడిపోస్తూ ఉన్నారో సరిగ్గా అదేవిధంగా లీగు సిద్ధాంతాల్ని అంగీకరించని మహమ్మదీయులంతా హిందువుల ఏజెంట్లే అని లీగు తిట్టిపోస్తుంది. ఇందువల్ల కాంగ్రెసును ఊషించే బ్రిటిష్ ప్రభుత్వ బంట్లు, నవాబులు, ఖాన్ పాహేబులు ముస్లింలీగు ముసుగుకింద దూరుతారు. ఈ అభివృద్ధినిరోధకులంతా ఏకమై చివరకు లీగును బ్రిటిష్ యజమానుల గుమ్మంముందుకు తీసుకెళ్తారు.

ఈ పద్ధతి నవలంబించడం వల్ల దేశానికి స్వాతంత్ర్యం సిద్ధించదు. ముస్లిం మెజారిటీ ప్రాంతాలకు స్వయం నిర్ణయాధికారం లభించదు. హిందూ మహమ్మదీయ కలహాలు ఇంకా ఎక్కువ అవుతాయి. ఉభయులు పరస్పరం దెబ్బలాడుకుంటూఉంటే బ్రిటిష్ ప్రభుత్వం మధ్యవర్తిగావచ్చి తోక్యం కలిగించుకుంటుంది. సామ్రాజ్యవాదుల రొట్టెముక్కే నేతిలో పడుతుంది.

ఎదటివాళ్ళ బలాన్ని గుర్తించకుండా . ఎవరికివారే తమ బలాన్నే గొప్పగా చెప్పుకోవడంవల్ల ఫలితంశూన్యం, ఇందువల్ల బ్రిటిష్ ప్రభుత్వం లొంగిరాదు నరేకదా ఉభయపక్షాలు తుదకు ప్రభుత్వంవలలో బడతాయి. బ్రిటిష్ ప్రభుత్వం ఒక పార్టీమాటమాత్రం ఎందుకు వింటుంది ? ప్రజాసామాన్యంగోరేహక్కుల్ని అంగీకరించడమా సామ్రాజ్యవాదుల ఆశయం ? అందరినీ తమకింద బానిసలుగా ఉంచి అందరిమీద తమకర్త్ర పెత్తనం సాగించాలనే వాళ్ళ ఆలోచన, అందుకు కావాలనిన స్లానునుకూడా వాళ్ళు సిద్ధంగానే ఉంచుకున్నారు.

ఈ నాటి ఈ దౌర్భాగ్య పరిస్థితుల్ని చూస్తే హృదయం తరుక్కుపోతుంది. అయినా ఈ మహాప్రమాదాన్నుంచి తప్పించుకోడానికి తగిన అవకాశం బొత్తిగా లేకపోలేదు. పరిస్థితి ఇంకా మన చేతినుంచి పూర్తిగా జారిపోలేదు. రానున్న ప్రమాదాన్ని గుర్తించి ఇకనైనా స్వాతంత్ర్య పిపాసులైన భారతీయులందరు మేల్కొనాలి. సంకుచిత భావాల్ని విడనాడి సమిష్టి ఆశయాన్ని సాధించడానికి నడుంబిగించాలి. ఈనాడు ఎవరికి వారు తాముకోరే హక్కులు న్యాయసమ్మతమైనవే అనుకుంటున్నారు. అయితే, “మన న్యాయసమ్మతమైన హక్కుల్ని మన పోదరులే ఎందుకు అంగీకరించబడ్డారు.” అని ప్రతిఒకరూ ఆత్మ విమర్శన జేసుకోవాలి. మన తోటి పోదరుల్ని కాదని తోసి వుచ్చుకూ పరాయి ప్రభుత్వం ఏదో తవ్వి తలకెత్తు తుందనుకోవడం ఎక్కడ వివేకం ? మన అందరికీ సమాన శత్రువయిన బ్రిటిష్ ప్రభుత్వాన్ని సాగనంపడానికి సాగించబోయే అంతిమ స్వాతంత్ర్య పోరాటంలో మన ఆశయంకూడా ఒక భాగంగా ఉండాలి అంటే ఏమిచెయ్యాలి ? దీన్నిగురించి వివరంగా ముందు చర్చించుదాం.

మన సిద్ధాంతాల్లో, ఆశయాల్లో సమానత్వంచేకూర్చి ఐక్యతను నిర్మించడానికి మాపార్టీ సరియైన కార్యక్రమాన్ని ఇస్తుంది. భారతీయుల మందరం భాయిభాయిగా చేయి చేయిగలిపి సుశిక్షిత స్వాతంత్ర్యపైన్యం వలె ఒకే అడుగుమీద విజయయాత్ర సాగించుదాం.

భారతీయ స్వాతంత్ర్యప్రణాళిక

ప్రపంచ ప్రజాఉద్యమానికి అనుగుణ్యంగాను, మన స్వాతంత్ర్యోద్యమ సత్సాంప్రదాయాలకు సముచితంగాను, మేమొక భారతీయ స్వాతంత్ర్యప్రణాళికను తయారుజేసి మీ ముందుంచుతున్నాం.

మన స్వాతంత్ర్యాయం

మనం బ్రిటిష్ ప్రభుత్వాన్నిండి మన దేశానికి స్వయంవిరజ్జయాధికారం కావాలని కోరుతున్నాం. ఈ కోరిక ఎంతో సమంజసమైనది. ఈ సమంజసమైన హక్కునే మనం మన భారతీయులందరికీ వర్తించజేయాలి.

బ్రిటిష్ ప్రభుత్వాన్నిండి మనం స్వాతంత్ర్యం కోరుతున్నాం. ఈ స్వాతంత్ర్యహక్కు భారతీయులందరికీ ఉంది అని మనం అంగీకరించాలి. నామమాత్రంగా అంగీరించడంతో సరిపోదు. క్రియాపూర్వకంగా రుజువుజేసి చూపెట్టాలి.

బ్రిటిష్ ప్రభుత్వాన్ని అసహ్యించుకున్నంత మాత్రాన ఇవ్వక మనం మన కర్తవ్యాన్ని నెరవేర్చిన వాళ్ళం కాజాలం. 1857లో జరిగిన ప్రథమ స్వాతంత్ర్యయుద్ధకాలంనుంచి మన పూర్వులు, మన పెద్దలు బ్రిటిష్ ప్రభుత్వాన్ని అసహ్యించుకుంటూనే ఉన్నారు. తర్వాత వచ్చిన మూడు తరాల్లో ఈ బ్రిటిష్ విద్వేషాన్ని ఇంకా తీవ్రంగా ప్రజ్వరిల్లించింది. ఇంత కాలం గడచిన తర్వాత కూడా మన స్వాతంత్ర్యోద్యమం ఇంకా బ్రిటిష్ విద్వేషాన్ని బోధించడంతోనే సరిపెచ్చుకుంటే మనపూర్వుల సత్సాంప్రదాయాల్ని ముందుకు తీసుకవెళ్ళిన వాళ్ళం అవుతామా ?

బ్రిటిష్ విద్వేషానికి మాపార్థి ఒక స్వరూపం ఇచ్చి ఆచరణ సాధ్యమయిన ఒక చక్కని కార్యక్రమాన్నికూడా మీముండు ఉంచుతూ ఉంది. మనల్ని బానిసలుగాజేసి మన నెత్తికెక్కి పెత్తనం చలాయిస్తూ ఉన్న సామ్రాజ్యవాదులకు మన మాతృభూమిలో బెత్తెడు జాగాకూడా

ఇవ్వగూడదని మన పెద్దలునేర్పిన పాఠాన్ని ఇకనైనా ఆచరణలో పెడదాం. ఈ తెల్లవాళ్లు మనదేశానికి విజేతల్లాగా వచ్చారు. దేశాన్ని ఆక్రమించుకున్నారు. మనల్ని బానిసలుగా తయారుజేసి తమ విరంకుకాధి కారాన్ని నిరాఘాటంగా సాగిస్తూ ఉన్నారు.

ఇతరపార్టీల కార్యక్రమంలోని నిజాయితీని పరీక్షించడానికి మనం ఏ గీటురాయిని వాడుతున్నామో, అదే గీటురాయిని తమ పార్టీకికూడా వర్తింపజేసి చూడవలసిందని మాపార్టీ కోరుతూ ఉంది. మన స్వాతంత్ర్యోద్యమ కార్యక్రమం ప్రజలందరూకోరే స్వాతంత్ర్యోద్యమాలి. ఏకీభవింపజేసేదిగా ఉండాలి. స్వాతంత్ర్యాన్ని అభివృద్ధి చేసే ప్రతి భారతీయుని హృదయంలో ఒక సూతనోత్సాహాన్ని పురికొల్పాలి. స్వాతంత్ర్యోద్యమం లన్నింటినీ ఐక్యంజేసి ఒకే అడుగుమీద రణరంగంలోకి ఉరికించాలి.

‘స్వాతంత్ర్యం’ అనే మాటకు సరియైన అర్థం భారతీయులందరి ‘స్వాతంత్ర్యం’ అని ఖోదించేది మాపార్టీ ఒక్కటే. ఇవ్వాలి కాంగ్రెసు నాయకులు దూషిస్తూ ఉన్నట్లు మా సిద్ధాంతంతో భేదించేవారిని మాపార్టీ దూషించదు. ముస్లింలీగు నేడు తనతోటి సోదరులమీద ద్వేషాన్ని రెచ్చగొడుతూఉంది. కాని మాపార్టీ ఆవిధంగా ద్వేషాన్ని రెచ్చగొట్టదు.

ఈ దిగువ మధహరించిన విషయాల్ని గురించి తీవ్రంగా ఆలోచించవలసిందని ప్రతి భారత స్వాతంత్ర్య సైనికునికి మాపార్టీ విజ్ఞప్తి చేస్తూఉంది.

బ్రిటిష్ ప్రభుత్వాన్నుంచి మనం ఏ స్వయం విర్ణయాధికారం కోరుతున్నామో, ఆస్వయంవిర్ణయాధికారాన్నే స్వతంత్ర భారతదేశంలో కూడా వర్తింపజేయాలి. అలా చేయని పక్షంలో ఇతరపార్టీలకు చెందిన ప్రజా సామాన్యయొక్క విశ్వాసాన్ని కాంగ్రెసు చూరగొనలేదు. సందేహాలు నానాటికి ఇంకా ఎక్కువ అవుతాయి.

లీగు తానుకోరే ముస్లిం స్వయంవిర్ణయాధికారాన్ని భారత స్వయం విర్ణయాధికారంలో ఒకభాగంగా చేయలేకపోతే తన ‘ముస్లింమెజారిటీ ప్రాంతాల స్వయంవిర్ణయాధికార సిద్ధాంతానికి’ హిందువుల సహాయసాను

భూతున్ని సంపాదించలేదు, లీగునుగురించి హిందువుల్లో నానాటికి ఇంకా సందేహాలు ఎక్కువ అవుతాయి.

‘స్వాతంత్ర్యం’ అనే మాటను అన్వయించుకోవడంలోనే మన ప్రధాన రాజకీయ పార్టీలమధ్య అభిప్రాయభేదాలు లేర్పడ్డాయి. అంటే జయ ప్రదంగా అంతిమ పోరాటాన్ని సాగించి, శాశ్వతంగా బ్రిటిష్ ప్రభుత్వానికి చెల్లు చీటీయిచ్చి సాగనంపేముందు మనం ఇంకా ఎంత తీవ్రంగా ఆలోచించాలో ఒకళ్ళ భావాల్ని ఒకళ్లు ఎంత సుహృద్భావంతో ఓపికగా అర్థం చేసుకొవాల్సిన అవసరం ఉందో స్పష్టమవుతుంది.

స్వాతంత్ర్య సాధనోపాయం

స్వాతంత్ర్య పోరాటానికి మేము నిర్మించే వ్యూహరచనా విధానం స్వాతంత్ర్య కామక్షులయిన భారతీయులందరినీ ఐక్యపరుస్తుంది. హిందువులు మహమ్మదీయులు అన్నదమ్ముల్లాంటివారని ఉపన్యాసాలు చెప్పినంతమాత్రానగాని, బ్రిటిష్ ప్రభుత్వం మన అందరికీ శత్రువే అని సూచించినంతమాత్రానగాని, ముందు భారతీయులందరుకలిసి తమనమిష్టి ఆశయమైన స్వాతంత్ర్యాన్ని సాధించాలని బోధించినంత మాత్రానగాని అలాంటి సరియైన ఐక్యత - సరియైన సోదరభావం - ఏర్పడదు.

“మన భారత జాతులన్నింటికీ న్యాయం జరగాలి. అన్ని జాతులకీ సమానాధికారం ఉండాలి. అనే న్యాయసూత్రాల్ని మనమందరం అంగీకరించాలి. తమతమ ఇష్టానుసారం తమ రాజ్యాంగాన్ని నిర్మించుకోవడానికి తమకు తోచిన విధంగా తగిన అభివృద్ధిని బొందడానికి, ప్రతిజాతికి సమాన అవకాశం యివ్వాలి.

మేము సూచించే ఐక్యతావిధానం సోదరభావాన్ని గురించి వట్టి నీతి సూత్రాలు వల్లెవేయడం లాంటిదికాదు. బ్రిటిష్ సామ్రాజ్యవాదుల్ని ఎదిరించి పోరాడే ఐక్యసంఘటనే ఈ ఐక్యత. ఈ ఐక్యసంఘటన ద్వారానే మనం బ్రిటిష్ ప్రభుత్వపు తెత్తుల్ని ఢిగ్గుం చేయగలం. సంపూర్ణ స్వాతంత్ర్యాన్ని

సాధించగలం. సాధించిన అమహత్తర విజయాన్ని ఐక్యత ద్వారానే సురక్షితంగా కాపాడుకోగలం."

స్వాతంత్ర్యాన్ని సాధించే వ్యూహరచనావిధానం(Strataggy) ప్రజలందరినీ కూడగట్టుకు వచ్చేటట్లుగా ఉండాలిగాని మనలో మనకు చీలికలు కలిగించేదిగా ఉండగూడదు. ఒక్క పార్టీయొక్క స్వాతంత్ర్య పోరాట కార్యక్రమం క్రమక్రమంగా మనలో మనకున్న చీలికల్ని తగ్గించడానికి బదులుగా ఇంకా ఎక్కువజేస్తుంటే అది అసలు 'ఒక స్వాతంత్ర్యపోరాట కార్యక్రమం' అనిపించుకోదు. బ్రిటిష్ సామ్రాజ్యవాదులు కోరేవాన్ని మనమే చేసిపెట్టడం అవుతుంది.

సామ్రాజ్యవాదులకు వ్యతిరేకంగా ఐక్యసంఘటనను నిర్మించడానికి మేము కృషిచేస్తున్నాం, బ్రిటిష్ ప్రభుత్వాన్ని యిక్కడనుంచి సాగనంపడంతోనే మన పని పూర్తిగాదు. స్వతంత్ర జాతులతోకూడిన ఒక కుటుంబంగా మన భారతభూమిని నిర్మించడమే మా ప్రధానాశయం.

మా వ్యూహరచనా పద్ధతిలోను, మా ఆశయాల్లోను అవినాభావ సంబంధం ఉంది. బ్రిటిష్ ప్రభుత్వానికి వ్యతిరేకంగా ఈనాడు నిర్మించబడే ఈ ఐక్యసంఘటనే స్వతంత్రభారతదేశంకూడా సమానహోదాగల స్వతంత్ర జాతులతో కూడిన ఒక సమిష్టి కుటుంబంగా ఉండవలసిన అవశ్యకతను తెలియపరుస్తుంది.

మా నిర్దిష్ట సూచనలు

సా తంత్ర్య పోరాట పద్ధతిలోనే ప్రజలందరి స్వాతంత్ర్య ఆశయాలు ఇమిడి ఉండాలి. అప్పుడే మనం స్పష్టమైన ఒక కార్యక్రమాన్ని అనుసరించి ఐక్యంగా పనిచేయగలం. నేటి ప్రతిష్టంభనను బద్దలుచేయగలుగుదుం. స్వాతంత్రోద్యమాన్ని ఇంకా ముందుకు తీసుకపోగలం. ఇప్పటిలాగా సుడిగుండాల్లోపడి తిరగకుండా కాంగ్రెసు లీగు ఉద్యమాలు కలిసి ముందుకు సాగిపోతాయి. ఎవరికి వారే బ్రిటిష్ ప్రభుత్వంతో ప్రత్యేకపు చొడంబడికలు చేసుకోవాలనిన గతి పట్టకుండా ఉంటుంది.

కాంగ్రెసు బ్రిటిష్ ప్రభుత్వాన్నుంచి స్వయం నిర్ణయాధికారం కోరుతుంది. కాని అదే సూత్రాన్ని ప్రజలకందరికి వర్తింపజేయడానికి మాత్రం అంగీకరించటంలేదు. సోదరజాతుల స్వాతంత్ర్య హక్కును గుర్తించకుండా కాంగ్రెసు బ్రిటిష్ ప్రభుత్వాన్నుంచి స్వాతంత్ర్యం కోరుతుంది ఈవైఖరి సోదరపార్టీలతో పోరాటానికి ప్రభుత్వంతో ప్రత్యేకపు బొడంబడికకు దారితీస్తుంది

అన్ని పార్టీలకంటే ప్రజల్లో తవకే ఎక్కువ పలుకుబడి ఉంది కాబట్టి బ్రిటిష్ ప్రభుత్వ తదనంతరం తానే వారసురాలని కాంగ్రెసు భావిస్తుంది. దేశభక్త కుటుంబంలో అన్ని పార్టీలకి అన్నగా ఉండి తనభాధ్యతను విప్పిపొందటంలేదు. తన తమ్ముల్నికూడా తనకోపాటు కలుపుకొని ఐక్యపోరాటంద్వారా స్వాతంత్ర్యాన్ని సాధించాలని గుర్తించుటలేదు; ఈ నాడు దేశంలో కాంగ్రెసుకున్న పలుకుబడే కాంగ్రెసు నాయకుల్లో సలకుచిక భావాలు కలగడానికి కారణభూతమయింది. బ్రిటిష్ ప్రభుత్వాన్నుంచి తాను కోరే న్యాయసమ్మతమైన హక్కు ఇతరులకోరే కోరికల్లోని న్యాయాన్ని గుర్తించకుండా జేసింది.

ముస్లిం మెజారిటీ ప్రాంతాల్లో స్వయం నిర్ణయాధికారాన్ని వర్తింపజేయడానికి లీగు ఇండియాను రెండు ఖండాలుగా విభజించవలసింది అని కోరుతూ ఉంది. ఈ కోరికను సాధించుకోడానికి బ్రిటిష్ ప్రభుత్వంతో ప్రత్యేకపుబొడంబడికకు సిద్ధపడుతూ ఉంది. మహమ్మదీయుల్లో లీగుకి పూర్తిగా బలం ఉన్నప్పటికీ లీగుకోరే స్వయం నిర్ణయాధికారానికి అభ్యంతరాలు కలిగించేది హిందువులేకదా? అని లీగు ప్రశ్నిస్తుంది. భారతదేశానికి మొత్తానికి స్వయంనిర్ణయాధికారం ఇవ్వకుండా విరాకరిస్తూ ఉన్న బ్రిటిష్ ప్రభుత్వం ముస్లిం మెజారిటీ ప్రాంతాలకు మాత్రం ఈ హక్కు నెందుకంగీకరిస్తుంది? ఈ మాత్రపు స్వల్ప విషయాన్నికూడా లీగు గుర్తించలేకుండా ఉంది.

మా ఎన్నికల ప్రణాళికలో ఈ విషయాన్ని గురించి వృష్టంగా సూచించాం. కాంగ్రెసు లీగులు కోరే న్యాయసమ్మతమైన కోరికల్ని మా

పార్టీ బలపరుస్తుంది. ఉభయపక్షాల్లోను ఉన్న అసమంజసమైన కోరికల్ని మా పార్టీ ఖండిస్తుంది. ఉభయపార్టీల్లోను అనంపూర్తిగా వదలివేయబడిన విషయాల్ని మా పార్టీ పూర్తిచేసి తద్వారా తెంటిలోను ఐక్యత సాధిస్తుంది. ఈవిధంగా మాపార్టీ మన అందరికీ సమాన శత్రువైన బ్రిటిష్ ప్రభుత్వాన్ని విరూపించడానికి కావలసిన నన్నాహాన్ని సమకూరుస్తుంది.

బ్రిటిష్ ప్రభుత్వాన్నుంచి స్వాతంత్ర్యం—

మనలో మనకు న్యాయం

మా పార్టీ ఎన్నికల ప్రణాళికలో ఈ దిగువ నిర్దిష్ట మాచనలు చేయబడ్డాయి.

1. “అఖిలభారత ప్రజాపరిషత్తుకు (కాన్స్టిట్యూయెంట్ అసెంబ్లీ) అధికారం అప్పగించాలి. ఆ ప్రజాపరిషత్తు బ్రిటిష్ వాళ్ళను ఇండియా నుండి సాగనంపే ఒడంబడికను తయారు చేస్తుంది. ఆ ఒడంబడికను బ్రిటిష్ ప్రభుత్వం అంగీకరించిందా సరే, లేనిపక్షంలో యావద్భారత సంయుక్త అంతిమ పోరాటాన్ని బ్రిటిష్ ప్రభుత్వం ఎదుర్కోవాలని ఉంటుంది.”

2. “భారత దేశంలో నివసిస్తూ ఉన్న వివిధ జాతుల మాతృభూముల నాధారంగా చేసుకొని 17 జాతీయ ప్రజాపరిషత్తులు ఉండాలి. ఈ 17 జాతీయ ప్రజాపరిషత్తులు అఖిల భారత ప్రజాపరిషత్తుకు ప్రతినిధులను వయోజన వోటింగు పద్ధతిపై ఎన్నుకుంటాయి. బెలూచిస్తాన్, షతాన్ భూమి, సింధు, పశ్చిమ పంజాబ్, పెంట్రల్ పంజాబ్, హిందూస్తాన్, రాజస్తాన్, గుజరాత్, మహారాష్ట్ర, కర్ణాటక, ఆంధ్ర, కేరళ, తమిళనాడు, ఒరిస్సా, బెంగాల్, అస్సాం, బీహార్, ప్రజా స్వామ్యాలను విర్మించాలి. ప్రస్తుతం బ్రిటిష్ వారిచే కృత్రిమంగా విభజింపబడిన రాష్ట్రాలను శాస్త్రీయంగా పై సుదహరించిన ప్రకారం పునర్నిర్మించాలి.”

3. స్వయం నిర్ణయ హక్కును సంస్థానప్రజలకు కూడా వర్తించేయాలి. అది వారి జన్మహక్కు. బ్రిటిష్ ప్రభుత్వాన్ని దాని ఏజంట్లయిన సంస్థానాధిపతుల పరిపాలనను పూర్తిగా రద్దుచేయడానికి, తద్వారా సంపూర్ణ స్వాతంత్ర్యాన్ని సాధించడానికి, ఆ హక్కును గుర్తించడం అత్యవసరం.”

“ముందు స్వయంనిర్ణయహక్కును పొందినట్లయితే సంస్థాన ప్రజలు తమ భవిష్యత్తును తామే నిర్ణయించుకుంటారు. తమ మాతృభూములతో (రాష్ట్రాలతో) తమ సోదరప్రజలతో కలసిపోగలుగతారు, ఆఖిలభారత ప్రజాపరిషత్ ప్రతినిధులకు తమతమ జాతీయ ప్రజాపరిషత్తులకు ప్రాతినిధ్యం వహించే హక్కులు మాత్రమే (Pleni Potentiaries) ఉంటాయి.”

“నిజమైన, సంపూర్ణమైన, స్వాతంత్ర్యం జాతీయ ప్రజాపరిషత్తులకు ఉంటుంది. అవి స్వతంత్రభారతదేశంతో సమాన హోదాలో రాయబారాలు సాగించడానికి, పరస్పర సంబంధాలను నిర్ణయించుకోడానికి, పర్యాధికారాలు కలిగిఉంటాయి.”

“స్వతంత్రభారత రాజ్యాంగచట్టాన్ని నిర్మించే బాధ్యత ఈ వివిధ ప్రజాపరిషత్తులకు ఉంటుంది. వివిధ ప్రజాపరిషత్తులు స్వేచ్ఛగా తమ అభిప్రాయాన్ని వ్యక్తపరుస్తూ అట్టి నిర్మాణానికి తోడ్పడవచ్చు. వివిధ జాతులయొక్క పరిస్పర్శమానికి భంగంకానిరీతిని అవి ఆ నిర్మాణానికి తోడ్పడవచ్చు.”

“చారిత్రకరీత్యా సిక్కు మాతృభూమికి చెందిన సిక్కులు ఆ ప్రదేశంలో వివసించే ప్రజలతో కలసి స్వయంనిర్ణయహక్కును పొందవచ్చునని కమ్యూనిస్టుపార్టీ గ్యారంటీచేస్తోంది. స్వతంత్రభారతదేశంలో ఐక్య-స్వతంత్ర-బెంగాల్ నిర్మాణాన్ని కమ్యూనిస్టుపార్టీ బలపరుస్తుంది.”

“బెంగాల్ ముస్లిములకు, బెంగాలీ హిందువులకుగూడా బెంగాల్ మాతృభూమి. వయోజన వోటింగుతో ఎన్నుకోబడిన ప్రజాపరిషత్తుద్వారా తన స్వయంనిర్ణయహక్కును అమలుపరుచుకోడానికి, తక్కిన భారత

దేశంతో సంబంధాలను ఏర్పరచుకోడానికి, బెంగాలుకే పూర్తిహక్కు ఉండాలి."

విస్పష్టమైన కమ్యూనిస్టుపార్టీ వైఖరి

మాపార్టీ కాంగ్రెసును ఏయే విషయాల్లో బలపరుస్తుందో, లీగును ఏయే విషయాల్లో బలపరుస్తుందో, ఏయే విషయాలలో పై రెంటితో భేదిస్తుందో స్పష్టంగా గుర్తించాలి.

బ్రిటిష్ ప్రభుత్వాన్నించి వెంటనే అధికారం భారతీయుల చేతుల్లోకి రావాలి అనే విషయంలో కాంగ్రెసుతో పూర్తిగా ఏకీభవిస్తుంది. "భారతదేశంలో ఉన్న ప్రజలందరికీ (జాతులు) స్వయంవిర్ణయసూత్రం వర్తిస్తుంది అనే ప్రాతిపదికమీద స్వాతంత్ర్యపోరాటం జరగాలి" అనే విషయంలో లీగుతో పూర్తిగా ఏకీభవిస్తుంది. -

'స్వయంవిర్ణయ సూత్రాన్ని భారతజాతులన్నింటికీ వర్తింపజేయాలి' అనే సూత్రాన్ని కాంగ్రెసు విరాకరిస్తూ ఉన్నందువల్ల ఈ విషయంలో మేము కాంగ్రెసును బలపర్చు.

లీగుకోరే ఆరు రాష్ట్రాల్నిగానీ, న్యాయసమ్మతంగాని సరిహద్దుల్నిగానీ. మేము అంగీకరించము. దేశాన్ని విభజించడంవల్లనే ముస్లిం మెజారిటీ ప్రాంతాలకు సర్వాధికారాలు లభిస్తాయి. అనేవిషయంలో లీగుతో మేముపూర్తిగా భేదిస్తున్నాం.

కాంగ్రెసు లీగు కోరికలకు, మాసూచనకు ఎక్కడ ప్రత్యేకతఉందో ఈదిగువ సుదహరిస్తాను.

1. బ్రిటిష్ ప్రభుత్వంపోయి ఇండియాకు సంపూర్ణాధికారం ప్రాప్తింబాలని మనమంతా కోరుతున్నాం. ఈ సంపూర్ణాధికారంలోనే అన్ని జాతులకు స్వయంవిర్ణయాధికారంకూడా ఉండాలని అన్నిజాతులకు తమ తమ ఇష్టానుసారం అభివృద్ధిపొందే అవకాశం ఇవ్వాలనీ మేము గట్టిగా తెలియజేస్తున్నాం. ఏ ఒకజాతి (ప్రజలు) మీద బలాత్కారంగా ఎటువంటి స్థాన రుద్దగూడదు.

2. బ్రిటిష్ ప్రభుత్వాన్నించి సంపూర్ణాధికారం లాక్కువడంకోసం చేతులుకలిపేముందు జాతుల స్వయంవిర్ణయ సూత్రానికి దేశవిభజనే ప్రాతిపదికగా మేము అంగీకరించం. స్వయంవిర్ణయసూత్రమంటే విభజన అనుకోవడం 19వ శతాబ్దిపునాటి మాట. తోటిసోదరులందరిని ఐక్యం చేసి మన అందరికీ సమానశత్రువయిన ప్రభుత్వాన్ని కూలదోయడమే 20వ శతాబ్దిపు స్వయంవిర్ణయసూత్రానికి మూలసిద్ధాంతం. 19వ శతాబ్దిపు నాటి భావన పెట్టుబడిదారీవిధానం అభివృద్ధిచెందిన దాని ఫలితంగాను, దురాక్రమణకు తలపడిన సామ్రాజ్యవాదఫలితంగాను ఏర్పడింది. 20వ శతాబ్దిపునాటి భావన సోవియట్ ప్రజాస్వామికం సుస్థిరంగా పాదుకొనడం వల్లను, నేడు కొత్తగా ఏర్పడిన యూరప్ లో జాతీయకలహాలు అంత రించిన దాని ఫలితంగాను ఏర్పడింది.

స్వాతంత్ర్య కాముకులైన భారతీయులందరు ఈ సూచనలను గురించి చర్చించవలసిందని కోరుతున్నాం. వీటితో పూర్తిగా ఏకీభవించినా ఏకీభవించకపోయినా, ఇండియన్ పార్టీలు తమతమ ఆశయాల్ని గుర్తించడానికి ఇదొక చక్క-విప్రాతిపదికగా ఉపయోగిస్తుందని మేము ఆశిస్తున్నాం.

మా ఎన్నికలప్రణాళికలో ఈవిధంగా సూచించబడింది.

“ముస్లిములు మెజారిటీగాఉన్న ప్రాంతాలను ఒక ప్రత్యేక ఫెడరేషన్ గా ఏర్పర్చుకోవాలి. అట్టి ముస్లిం ఫెడరేషన్ హిందువులు మెజారిటీగా ఉన్న ప్రాంతపు ఫెడరేషన్ తో ప్లేహనంబంధాలను పెట్టుకోవచ్చు. అంతేగాని, ఒకే అఖండ భారతదేశంలో ఉండాలని కోర గూడదు. ఇలా లీగు ప్రచారం చేసుకోవచ్చు.”

“స్వపరిపాలన కలిగిన (సంపూర్ణ స్వాతంత్ర్యంకాదు) రాష్ట్రాలతో (యునిట్లతో) కూడిన ఫెడరల్ ఇండియన్ యూనియన్ ఉండాలని కాంగ్రెసు ప్రచారంచేసుకోవచ్చు.”

“ప్రజాస్వామ్య సూత్ర ప్రాతిపదికపైన, వివిధ స్వతంత్ర జాతీయ ప్రజాపరిషత్తులు తమంతటతామే ఐచ్ఛికంగాకలిసి ఉండే యూనియన్ కై మా పార్టీ ప్రచారం చేసుకుంటుంది. అట్టి యూనియన్ లో బాగా అభివృద్ధి

చెందిన ప్రాంతాలు తక్కువ అభివృద్ధిచెందిన ప్రాంతాలకు పెడరత్ కేంద్రం ద్వారా సహాయంచేయాలి”

“ప్రతిపార్టీ సూచించే విధానానికి ప్రజలే పరిష్కారమార్గాన్ని నిర్ణయించాలి. ఎందువల్లనంటే ప్రజాబలం ఉన్న వివిధపార్టీల మధ్య అసనమ్మకాలు ఉన్నప్పుడు ఇదొక్కటే మార్గం.”

“మనకందరికీ శత్రువైన పరాయివానితో స్వాతంత్ర్యపోరాటాన్ని సంయుక్తంగా సాగించడానికి వివిధపార్టీలు కలవాలి. అందుకై అన్ని పార్టీలు కలిసి ఒడంబడిక గావించుకోడానికి అభిలాష, కృతవిశ్వయాన్ని చూపించాలి. కాబట్టి తీవ్రంగా వివిధపార్టీలు పరస్పరం సంప్రదింపులు సాగించి ఒక విజ్ఞయానికి రావాలి.”

మన పార్టీలలో అభిప్రాయభేదాలున్నాయి అనేవిషయం ఎవరూ కాదంటారు ? ప్రాసపార్టీలే తమలోతాము కలహించుకుంటూ ఉంటే నిర్ణయించేది ప్రజలుగాక మరెవ్వరు ? ప్రజా నిర్ణయానికి ఉభయలు బద్ధులుగా వడం మినహా మరే గత్యంతరం ఉంది ?

ఇంతకు మినహా మనకు మరే మార్గంలేదు. నిర్ణయించే అధికారం ప్రజలకు లేదంటే ఇక ఎవరికివారే తమది న్యాయంఅనుకొని ఒకళ్ళొకళ్ళు గొంతులు కోసుకోవాలిందేనా ?

భారతీయ ప్రజాస్వామిక సమస్య

మన జాతీయజీవితంలో ప్రజాస్వామిక సూత్రాన్ని ఎలా వర్తింపజేయాలో పరిగా అవగాహన చేసుకోలేకపోతే ఇండియాకుగానీ, ఇండియాలో ఉన్న ఏ ప్రజలకుగానీ సంపూర్ణాధికారం లభించదు, జాతుల స్వయంవిర్ణయ సూత్రాన్ని ముందు తీజ్జంగా అర్థంజేసుకోవాలి. కాశ్మీర సిద్ధాంతంమీద ఆధారపడిన స్వయంవిర్ణయ సూత్రంద్వారానే మనం యీ సమస్యను పరిష్కరింప గలుగుతాం.

19 వ శతాబ్దారంభంనుంచి భారతదేశంలో నవయుగ ప్రళాతం అయినప్పటినుంచి మనల్ని ఈ సమస్య ఎదుర్కొంటూవే ఉంది. మన.

నాయకులు స్వాతంత్ర్యం కోరినప్పుడల్లా బ్రిటిష్ ప్రభుత్వం ఏమని సమాధానం యిస్తూ వచ్చింది? “మనమింకా వెనకబడ్డ ప్రజలమట. మనలోమనం దెబ్బలాడు కుంటున్నామట. మనమింకా ఆధునిక జాతిగా అభివృద్ధి పొంద లేదట. ప్రజాస్వామిక సూత్రంతో దేశాన్ని పరిపాలించు కోలేమట” యీ విధంగా జవాబుచెప్పతూ వుండేది. బ్రిటిష్ గవర్నమెంటు, ‘స్వంత’ పాత కాలల్లో విద్యనార్జించిన కొద్దిమంది పైతరగతి యువకుల్ని మినహాయిస్తే మిగతాప్రజలు వోటుకేమడానికి తగరట,

మన స్వాతంత్రోద్యమం ప్రారంభమైన మొదటిరోజుల్లో బ్రిటిష్ ప్రభుత్వం ఇలాంటి సాకులే చెప్పతూ ఉండేది. తర్వాత కాంగ్రెసు స్థాపించబడింది. ఇండియాకుకూడ ప్రజాస్వామిక సూత్రం వర్తింపజేయాలని బ్రిటిష్ ప్రభుత్వాన్ని అడిగింది. “ప్రజాస్వామికపద్ధతి బ్రిటనుకు ఉపయోగించినప్పుడు ఇండియాకు మాత్రం ఎందుకు ఉపయోగపడదు? అవి ఆరోజుల్లో కాంగ్రెసు నాయకులు ప్రభుత్వంతో వాదించేవారు.

కాంగ్రెసు క్రమక్రమంగా దేశమంతటా బలపడింది. ఆర్థికంగాను వైజ్ఞానికంగాను ముందున్న హిందువులు కాంగ్రెసులో ప్రధానపాత్ర వహించారు. మహమ్మదీయుల్లో నూతన జాతీయ చైతన్యాన్ని కలిగించిన సర్ నయ్యద్ మహమ్మద్ లాంటి ప్రముఖుడే “ఒక మనిషికి ఒకవోటు” అనే సూత్రం ఇండియాకు వదిలిరాదని చెప్పాడు. ‘ఒక మనిషికి ఒక వోటు’ ఇవ్వడంవల్ల మొత్తందేశంలో హిందువులదే మెజారిటీకాబట్టి మహమ్మదీయులకు అన్యాయం జరుగుతుందని ఆయన అభిప్రాయం. అనాడు నాటబడిన ఖజీమే నేటికీ ఇంకా పెరిగి పెద్దదై కాంగ్రెసు లీగు ప్రతిష్ఠంభనకు కారణభూతమయింది.

మనకువర్తించే పర్వోత్తమమైన ప్రజాస్వామిక సూత్రమేది? ఏప్రాతిపదికమీద మనగ ఆధారపడాలి? చైతన్యవంతులయిన మహమ్మదీయులందరూ నయ్యద్ లాగే కాంగ్రెసునుజూచి భయపడ సాగారు.

భారతదేశంలో నూతన యుగానికి పునాదిపేసిన ప్రముఖులు ఆరోజుల్లో ప్రతివిషయాన్ని మతాని కన్యయించే మాట్లాడుతూ ఉండేవారు.

అలాగే ప్రజలకు బోధించేవారు. అది ఆనాటి యుగధర్మం. ప్రజల్లో మళ్ళీ మాతనస్సుర్తి రేకెత్తించడానికి మరచిపోయిన వెనుకటి మహత్తర చరిత్రను జ్ఞప్తికి తెచ్చేవాళ్లు. నిరాశతో కుంగిపోయే ప్రజల్లో ఒక మాతనోత్సాహాన్ని కలిగించారు. ఈపునాదిమీదనే మనజాతీయోద్యమం విర్మింపబడింది. క్రియాపూర్వకంగా ఏమీచేయకుండా నేడుకూడ ఆ వెనుకటి 'మంత్రా'ల్నే జపిస్తూ కూర్చోవడం, మన పూర్వుల గొప్పతనాన్ని పొగుడుకోవడం తోనే ప్రొద్దుబుచ్చుకోవడం ఈనాడు జాతీయ దురహంకారం అనిపించు కుంటుంది. ఈనాటి పరిస్థితుల్లో కూడా మన పూర్వుల గొప్పతనాన్ని తెగ పొగుడుకుంటూ తోటిసోదరుల్ని ద్వేషించడమంటే చివరకు మన అందరికీ సమానశక్రువైన బ్రిటిష్ ప్రభుత్వానికి దాసోహం అనవలసివస్తుంది. కాబట్టి మనం రాబోయే భవిష్యత్తును గురించి తీవ్రంగా ఆలోచించాలి. ప్రజల జీవిత పరిస్థితుల్ని అర్థం చేసుకోవాలి. నిజమైన చరిత్రమీద ఆధారపడాలి. స్వశక్తితో సంపూర్ణస్వాతంత్ర్యాన్ని సాధించాలి. ప్రజల ఇష్టానుసారం దాన్ని అవరణలో పెట్టాలి. మా స్వయంవిర్ణయసూత్రానికి ఇదే పునాది. నేటి భారతీయ ప్రజాస్వామికానికి వర్తించే సూత్రంకూడా ఇదే.

బ్రిటిష్ ప్రభుత్వం మన స్వాతంత్ర్యాన్ని హరించింది -

మన జాతుల్ని విచ్చిన్నం చేసింది

తమ చెప్పుచేతల్లో మెలగే రాజాల, మహారాజాల సహాయంతోను, పైనిక బలంతోను బ్రిటిష్ ప్రభుత్వం ఒక జాతిని మరో జాతిమీదికి కవ్వించి తన జిత్తులమారి ఎత్తుగడలతో ఇన్నాళ్లనుంచి మనమీద పెత్తనం చలాయిస్తూవుంది. కొందరివి పూర్తిగా తన తొత్తులుగా తయారు చేసుకుంది. మరికొందరిని తనమీదికి కత్తిగట్టకుండా మధ్యస్థులుగా మార్చుకోగలిగింది, 'విభజించి పాలించే' ఎత్తుగడలతో భారతదేశాన్ని జయించింది. ఆ ఎత్తుగడలతోనే ప్రతిజాతిని చీల్చి కొంతభాగాన్ని సంస్థానాధీశ్వరుల క్రింద అట్టిపెట్టింది. మరికొంత భాగాన్ని తన అధీనం క్రిందనే

ఉంచుకుంది. దీన్నే ఒకసారి గాంధీజీ 'భారతదేశానికి కాళ్ళతం గా వాని పత్వం' అని వర్ణించాడు.

మన భారతదేశ పటాన్ని ఒకసారి పరిశీలించుదాం. మద్రాసు రాజధానిలో నాలుగుజాతులు ఉన్నాయి. మలయాళీలు, తమిళులు, ఆంధ్రులు, కర్ణాటకులు. ఈ నాలుగుజాతులు మళ్ళీ చీలికలయ్యాయి.

మలయాళీజాతి మద్రాసు రాజధానిలోని ఒకజిల్లాలోను, కొచ్చిన్, బ్రావెన్ కూర్, సంస్థానాల్లోను విభజించబడింది.

మద్రాసు రాజధానిలోని సర్కార్లలోను రాయలసీమలోను (11 జిల్లాలు) పుమారు రెండుకోట్ల ఆంధ్రులున్నారు. నైజాం నవాబు ప్రభుత్వంక్రింద 90 లక్షల ఆంధ్రులు నివసిస్తున్నారు.

కర్ణాటకుల పరిస్థితి మరి అధ్వాన్నంగా ఉంది, నాలుగు ప్రాంతాల్లో మద్రాసు, బాంబే రాష్ట్రాల్లోను, హైదరాబాద్, మైసూరు సంస్థానాల్లోను—కర్ణాటకజాతి చీలికలైపోయింది. ఈ చీలికల్లోనే మళ్ళీ ఎన్నో పేలికలున్నాయి. ఒక్క బాంబేరాష్ట్రంలో ఉన్న కర్ణాటకులే ఐమ్ ఖండీ, ముధోల్ రాండుర్, అఖాల్ కోట్, మొదలైన అనేక చిన్నచిన్న సంస్థానాల్లో పేరుగా ఉండిపోయారు.

ఆనమాన ధైర్యపాహసాలు ప్రదర్శించి బ్రిటిషు వాళ్ళని ముప్పు తిప్పలు బెట్టిన మహారాష్ట్ర పీఠజాతి ముక్కలు ముక్కలుగా తెగగొట్టి బడింది. సి. పి. బీరార్ రాష్ట్రాల్లో 50 లక్షలు, హైదరాబాద్ స్టేటులో 30 లక్షలు, బాంబే రాజధానిలో ఒకకోటిమంది మహారాష్ట్రులు నివసిస్తూ ఉన్నారు. ఇంతవరకు ఈ చీలికలు చాలవా అన్నట్లు మహారాష్ట్ర మాత్రమే తూమిలో ఇంకా కావలసినంతమంది చిన్నచిన్న రాజుల్ని సురక్షితంగా అట్టిపెట్టారు. ఈ చిల్లర సంస్థానాల్లో పుమారు 19 లక్షలమంది మహారాష్ట్రులున్నారు. గుజరాతీ జాతిని తీసుకొచ్చి మహారాష్ట్రలధికంగా ఉన్న బాంబేరాజధానితో ముడిపెట్టారు. గుజరాతీ జాతికూడా అనేక చీలికలై పోయింది. అనేకమంది రాజులు మహారాజులు గుజరాత్ లో తమ విరాళుకాధికారాన్ని విరాళులంగా పొగిస్తూ ఉన్నారు. బ్రిటిషు గుజరాత్ లో

46½ లక్షలమంది ఉన్నారు' మిగతా గుజరాత్ రాష్ట్రం వెస్టరన్ ఇండియా ఏజెన్సీకి సంబంధించిన సంస్థానాల్లోను, కథియవార్ లోని మూడు ఏజెన్సీల ల్లోను, అసలు గుజరాత్ కు సంబంధించిన 15 సంస్థానాల్లోను, ఇంకా ఇదేవిధంగా చిన్నచిన్న ముక్కలుగా విభజింపబడింది. బ్రిటిషు ప్రభుత్వం ఈ సరిహద్దుల్ని ఎంత దారుణంగా నిర్ణయించిందో తెలుసుకోడానికి ఈ చిన్న ఉదాహరణ ఒక్కటివాలి. సర్గన అనే ఒక సంస్థానంలో మొత్తం జనాభా 18292.

అన్నిజాతులకు ఇలాంటి అధోగతే పట్టింది. ఈవిధంగా మన దేశం చిన్నచిన్న ముక్కలుగా తెగగొట్టివేయడం వల్ల మన జాతీయ జీవితమే ద్వంసమై పోయింది.

అభివృద్ధి నొందుతూ ఉన్న భారతీయ జాతులు

బ్రిటిష్ వాళ్లు అడుగు బెట్టకపూర్వం మన దేశం ఏ స్వరూపంలో ఉందో మళ్ళీ అదే స్వరూపంలో — ఇప్పటివరకు జరుగుతూఉన్న అభివృద్ధితో సహా — మన మాతృభూమిని తిరిగి సాధించాలి.

ఈ వికాల దేశంలో 17 జాతులు తమతమ ప్రత్యేక మాతృభూములలో వివసిస్తూ ఉన్నాయి. 1. బెలూచిస్తాన్, 2. పఠాన్ భూమి, 3. సింధు, 4. పశ్చిమ పంజాబ్, 5. మధ్యపంజాబ్, 6. హిందూస్థాన్, 7. రాజస్థాన్, 8. గుజరాత్, 9. మహారాష్ట్ర, 10. కర్ణాటక, 11. ఆంధ్ర, 12. కేరళ, 13. తమిళనాడు, 14. ఒరిస్సా, 15. బెంగాల్, 16. అస్సాం, 17. బీహార్, సహజసిద్ధంగా అభివృద్ధిజేసిన ఈ 17 జాతుల్ని గుర్తించటం ఒక్కటే సరియైన పరిష్కారమార్గం. దీనివల్ల దేశం విభజించబడకపోగా సర్వసౌఖ్యాలవలమైన స్వతంత్ర భారతదేశాన్ని నిర్మించడానికి ఇది చక్కని ప్రాతిపదికగా ఉంటుంది.

బ్రిటిష్ వాళ్లు తయారుజేసిన నేటి కృత్రిమ సరిహద్దులు భారతీయ ఐక్యతను విచ్ఛిన్నం చేస్తున్నాయి. నేటి సరిహద్దుల్నే యధావిధిగా ఉంచాలని ప్రయత్నించడం ఒక మహాపరాధం అవుతుంది.

ఆధునిక జాతులుగా మన ప్రజలు అభివృద్ధి చెందుతున్న సమయంలో బ్రిటిష్ వాళ్లు వచ్చి మన దేశాన్ని జయించుకున్నారు. మన భారతీయ జాతులు సక్రమంగా అభివృద్ధి చెందకుండా అనేక అభ్యంతరాలు కలిగించారు. మన మాతృభూముల్ని గురించి సహజంగా మనకొక అభిప్రాయం ఏర్పడింది.

బ్రిటిష్ ప్రభుత్వాన్ని తీవ్రంగా ద్వేషిస్తున్నాం. స్వాతంత్ర్యంకోసం పోరాడుతున్నాం. ఈ పోరాటంలో మన జాతీయాభిమానం సహజంగా మనలో ఒక మాతనోత్సాహాన్ని రగుల్కొల్పుతుంది. ఒక మాతన చైతన్యాన్ని కలిగిస్తూ ఉంది.

భారతీయులు తమతమ మాతృభాషల్లో, దేశం, రాష్ట్రం, ముల్కా అవి ఏదమ్మా ఉన్నారంటే అది ఆకస్మికంగా ఒకనాడు జరిగిన ఘటనకాదు.

జగత్ప్రసిద్ధి గాంచిన 'వందేమాతర గీతాన్ని' రచించిన బంకిం చంద్ 'పవ్తకోటి' (7 కోట్ల బెంగలీలు) అని పేర్కొన్నాడంటే, అది ఒకనాడు హతాత్తుగా ఏర్పడిన భావంకాదు.

విశ్వకవి రవీంద్రనాథ్ తన 'జనగణమన అధినాయక' అనే గేయంలో 'పంజాబు సింధు గుజరాతీ మరాఠా ద్రావిడ ఉత్కలవంగా' అని వ్రాశాడంటే 'జాతి' భావం చారిత్రకంగా క్రమేణ అభివృద్ధి పొందింది గాని అమాంతంగా ఆకాశాన్నుంచి ఒక్కసారి ఊడిపడింది కాదు.

మన మాతృభూముల్ని గురించి మనం ఆలోచించేటప్పుడు సక్రమమైన సరిహద్దులతో స్వరాష్ట్రాలు ఏర్పడాలి: మన మాతృభూములు నీరి సంపదలతో పాడినంటలతో సస్యశ్యామలంగా రాజించాలని తప్పకుండా అభిలషిస్తాం.

ఈ మాతృభూముల్లోనే మన మాతృభాషలు పుట్టి అభివృద్ధి చెందాయి, మన ఆధునిక విజ్ఞాన వికాసాలు వికసించాయి. మన దేశవటాన్ని శ్రద్ధగా ఒకసారి తిలకిస్తే మన మాతృభూములు ఎంత సహజసిద్ధంగా సరియైన భౌగోళిక సరిహద్దులతో ఏర్పడి ఉన్నాయో అందరికీ తేలికగా అర్థమవుతుంది. ఈ రాష్ట్రాలన్నీ అర్ధికంగా స్వయంపోషకంగా ఉంటాయి.

ఈశ్వర 17 రాష్ట్రాలు వట్టి వైజ్ఞానిక సంబంధంగల ప్రాంతాలుమాత్రమే కావు, అవి ప్రత్యేకంగా అభివృద్ధి పొందుతూఉన్న జాతులు. బ్రిటిష్ వాళ్లు రాకపూర్వమే అవి ప్రత్యేకజాతులుగా అభివృద్ధి చెందుతూఉన్నాయి. బ్రిటిష్ వాళ్లు వచ్చి మన దేశాన్ని జయించి వాటిని చిన్నాభిన్నం చేశారు.

అనేకజాతుల కూటమిగాకుండా ఇండియాఅంతా ఒకేజాతి అనుకోవడం మన చరిత్రను సరిగ్గా అర్థం చేసుకోలేకపోవడమే అవుతుంది. సమాన హోదాలోగల అనేక జాతులతోగూడిన ఒక సమిష్టికుటుంబంగా ఇండియాను అర్థంజేసుకోగలిగి నప్పుడే మనం ఈ సుడిగుండంలోనుంచి బైటబడి దిగ్విజయంగా ముందుకు సాగిపోగలం.

స్వయంవిర్ణయాధికారం భారతదేశంలోఉన్న ప్రతి జాతికి స్వతస్సిద్ధమైన జన్మహక్కుగా అంగీకరించాలి. ఈ స్వతంత్రజాతులు ఒకే కుటుంబంగా కలసి ఉంటానికి మనం ప్రయత్నించాలి. భారతీయ స్వాతంత్ర్యానికి భారతీయైక్యతకు ఇదొక్కటే మార్గం.

భారతస్వాతంత్ర్యమంటే భారతదేశంలోఉన్న అన్నిజాతులయొక్క స్వాతంత్ర్యం అనే ప్రాతిపదికమీద భారతీయైక్యతను నిర్మించాలి.

గత చరిత్రను సరిగ్గా అర్థంచేసుకోడానికి ప్రస్తుతం ఏర్పడిన అభిప్రాయభేదాల్ని తొలగించుకోడానికి ఇదొక్కటే శాస్త్రీయమైన చక్కని పద్ధతి. అన్నిజాతుల ఇష్టమీద ఏర్పడిన ఐక్యతే ఓరస్థాయిగా ఉంటుంది. స్వాతంత్ర్యాన్ని సాధిస్తుంది. మనలోఉన్న అభిప్రాయ భేదాల్ని పరిష్కరించుకోవడానికి ఇంతకు మినహా మరేమార్గం లేదు. మన స్వాతంత్ర్యానికి ఈ స్వయంవిర్ణయమాత్రమే పునాదిగా ఉండాలి. భారతదేశంలో ఉన్న అన్ని జాతులకు సమానహోదా ఇవ్వబడుతుంది. ప్రతి జాతి తన యిష్టప్రకారం తన భవిష్యత్తును నిర్మించుకోవచ్చు. తన విద్యా, విజ్ఞాన వికాసాల్ని పెంపొందించుకోవచ్చు.

అధిక సంఖ్యాకులుగా ఉన్న హిందువులు మహమ్మదీయులమీద పెత్తనం సాగిస్తారని లీగు భయపడుతూ ఉంది. అల్ప సంఖ్యాకులైన మహమ్మదీయులు అవిధేయతగా ప్రవర్తిస్తారేమో అని కాంగ్రెసు నందే

హిస్తుఉంది, ఈ ఉభయుల నందేహాల్ని నివారించడానికి పైన సూచించిన పద్ధతి ఒక్కటే పరిష్కార మార్గం. ఈ పద్ధతిని అవలంబించడం ద్వారానే భారతీయులందరం కలసి ముందడుగు వేయగలుగుతాం. అందరికీ స్వాతంత్ర్యం లభిస్తుంది. నూతన ప్రపంచంలో భారతదేశానికి సముచితమైన స్థానాన్ని సంపాదించ గలుగుతాం.

భారతీయ ప్రజాస్వామికాన్ని నిర్మించుకోవడానికి ఇదొక్కటే సక్రమమైన పద్ధతి, బ్రిటిష్ వాళ్లు పన్నే వలలో పడకుండా వుంటానికి మన ప్రజాస్వామికాన్ని మన ప్రజలే నిర్మించుకోవాలి. ఈ విధానంద్వారానే భారతీయులందరికీ సంపూర్ణ స్వాతంత్ర్యం లభిస్తుంది.

ప్రజలే తమ ఇష్టప్రకారం తమ భవిష్యత్వాన్ని నిర్ణయించుకోవాలి. ప్రజలందరి ఇష్టమీద కలసి మెలసి ఒక పెద్ద సమిష్టి కుటుంబంగా ఏర్పడాలి.

ఇది ఒక్కటే పరిష్కార మార్గం

మనలో మనకు ఎలాంటి అభిప్రాయం భేదాలున్నా మనమందరం అంగీకరించే ప్రధాన విషయాలు కూడా కొన్ని వున్నాయి. ఈ సత్యాన్ని మరచిపోకూడదు అని భారతీయులందరికీ మా పార్టీ హృదయపూర్వకంగా విజ్ఞప్తి చేస్తుఉంది.

1. మన అందరి హృదయాల్లో బ్రిటిషు విద్యేషాన్ని ప్రజ్వరిల్లుతూ ఉంది. ఆ స్వాతంత్ర్య జ్వాలను ఆరిపోవివ్వకూడదు, బహిరింగంగా కానీ అంతరంగికంగా కానీ బ్రిటిషు సామ్రాజ్య వాడల్ని విశ్వసించామా అంటే స్వాతంత్ర్య పోరాటంలో తమ ప్రాణాల్ని పైతం సమర్పించిన అదృష్టమూర్తులైన హిందూ మహమ్మదీయ యోధులకు ద్రోహం చేసిన వాళ్ళ మవుతాం.

2. సోదర భారతీయుల్లో స్వాతంత్ర్యాన్ని ఇంకా ప్రజ్వరిల్లి జేయాలి. దేశభక్తి నంతా మనమే గుత్తకు తీసుకున్నామని భావించ కూడదు; దేశభక్తి నంతా మన సొత్తే అనుకోవడంవల్ల స్వాతంత్ర్యం

త్రాన్ని అఖిలపించి స్వాతంత్ర్యం కోసం పోరాడే సోదర భారతపీరుల్ని మనతోపాటు కలుపుకొని రాలేకపోతాం. అభివృద్ధి నిరోధకులైన భారత పోలీల యాజమాన్యంక్రిందికి పోతాం.

3. మనలో మనం అన్యోన్యం విశ్వసించాలి. ఒకరిని ఒకరు మమ్మకపోవడమంటే చివరకు అంతాకలిసి ఏకంగా బ్రిటిష్‌తోరీలు పన్నిన వలలో చిక్కుకుంటాం.

మేము జేస్తూఉన్న ఈ విజ్ఞప్తి, మేము ఇస్తూఉన్న ఈ హెచ్చరిక స్వాతంత్ర్య పిపాసి అయిన ప్రతి భారతీయుని హృదయంలో ప్రతి ధ్వనించాలి.

“మన దేశంలో ప్రధానపార్టీలైన కాంగ్రెసు లీగులు పరస్పరం కలహించుకుంటూ ఉంటే మీరు మాత్రం ఏమిచేయగలుగతారు ?” అని అనేకమంది మిత్రులు మమ్మల్ని ప్రశ్నిస్తూ ఉన్నారు.

“రెండుపార్టీలు తమలో తాము అనన్యంగా దెబ్బలాడుకుంటూ ఉంటే మూడవపార్టీ జోక్యం కలిగించుకొని ఐక్యతకోసం సర్వప్రయత్నాలు జేస్తూ ఉభయాలచేత తుస్కరింప బడుతుంది” అనే విషయంగాదు మనమిప్పుడు చూడాలి. మా ప్రణాళిక వెనకఉన్న బలం ఒక్కమా పార్టీదే కాదు. స్వాతంత్ర్యాన్ని అఖిలపించే ప్రతిభారతీయుడు ఇంతకు మినహా మరో గత్యంతరం లేదు. కాబట్టి క్రమేణ దీన్నే బలపరుస్తాడు.

1. తమ్ముడు తన అన్నల్ని గౌరవించినట్లే మాపార్టీకూడా కాంగ్రెసు లీగుల్ని గౌరవిస్తుంది. ఎన్నికలైన త్వరలోనే బ్రిటిష్ పాట్రాజ్యవాదుల్నిగురించి కాంగ్రెసు లీగులకున్న భ్రమలన్నీ తొలగి పోతాయి. మరో సిమ్లానాటకం జరుగుతుంది. కాంగ్రెసు లీగులకు అప్పు డిక మరో గత్యంతరం ఉడదు. బ్రిటిష్ ప్రభుత్వ ప్లానులకు లొంగిఅయినా పోవాలి. లేక కాంగ్రెసులీగులు తమలోతాము ఒక ఒడంబడికకై నారావాలి. మొదటినుంచి ఈతంతు జరుగుతూనేఉంది. బ్రిటిష్ వాళ్ళమీద మొదటి పన్నో ఆశలుపెట్టుకోవడం ఆశ విరాళఅయిన తదనంతరం తమలోతాము రాజీకోసం ప్రయత్నాలు సాగించడం. ఈసారికూడా ఇంతే జరుగుతుంది.

మాపార్టీ వెనకడిన్న ప్రజలమీద మాకెంత విశ్వాసంవుందో కాంగ్రెస్ లీగుల వెనకున్న ప్రజలమీదకూడా మాకు అంతే విశ్వాసంఉంది. కాంగ్రెసు లీగుల్లోఉన్న ప్రజాసామాన్యంకూడా స్వాతంత్ర్యంకోసం తహ తహ లాడుతూఉంది. ప్రజల్లోఉన్న ఆ స్వాతంత్ర్యపిపాసే మా ప్రజా శివ జయద్రథం గావడానికి సహాయభూతం అవుతుంది. ఒకవేళ మేము చెప్పేదాన్ని యివాళ పూర్తిగా అంగీకరించకపోయినా, ఇంతకు మివహా మరో గత్యంతరం లేదుగాబట్టి రేపుఅయినా అంగీకరించక తప్పదు. అప్పటికికూడ అంగీకరించకపోవడమంటే బ్రిటిష్ సామ్రాజ్యవాదులకుబ్రహ్మ కొనసాగివివ్వడమే అవుతుంది. స్వాతంత్ర్యానికి బదులుగా కొత్తరూపంలో మళ్ళీ బావినత్వమే ప్రాప్తిస్తుంది. ఈనాడున్న తగాదాలు ఇంకా ఎక్కువ అవుతాయి. అప్పుడు మళ్ళీకొత్తసహస్యల్ని ఎదుర్కొవాలిని వస్తుంది.

2. వయస్సులో మాపార్టీ కాంగ్రెసు, లీగుల కంటే చిన్నదే అయినా కాంగ్రెసు, లీగు ఉద్యమాల్లోఉన్న సత్సాంప్రదాయాన్ని మాపార్టీ ఇంకా ముందుకు తీసుకపోతూఉంది. హిందూ మహమ్మదీయ ఐక్యతను విర్మిస్తుఉంది.

1857 ప్రథమ స్వాతంత్ర్య పోరాటంలో మన శాతలు, ముత్తాతలు హిందువులు - మహమ్మదీయులు భుజం భుజం కలిపి పోరాడిన ఆ గౌరవ ప్రతిష్ఠల్ని కాపాడాలి. హిందూ మహమ్మదీయులు కలిసి 1920 లో సాగించిన మహాత్తరఉద్యమంలో మనతండ్రులు ఏ లక్ష్యాన్ని సాధించడం కోసం పాటునడ్డారో ఆలక్ష్యాన్ని మనం మన హయాంలో సాధించాలి.

ఇందుకు కావలసిన బలాన్ని మనం తప్పకుండా చేకూర్చుకోగలం. ఆఖిలభారత కిసాన్ సభ, ఆఖిలభారత బ్రేడ్ యూనియన్ కాంగ్రెవలో ఆదర్శప్రాయంగా హిందూ మహమ్మదీయైక్యతను విర్మించగలిగాం. ఈ సత్సాంప్రదాయాన్నే ఇంకా ముందుకు తీసుకపోదాం.

25 సంవత్సరాలు కష్టించి, మా శక్తి నంతా ధారవోసి బ్రేడ్ యూనియన్ కిసాన్ సభలను విర్మించాం. హిందూ మహమ్మదీయైక్యతను సాధించాం. ఈనాడు మన దేశంలో హిందూ మహమ్మదీయులు కలిసి

పనిజేస్తూ ఉన్న సంస్థలు ఈ రెండే అవి ప్రతివాడూ అంగీకరించక తప్పదు. హిందూ మహమ్మదీయ కలహాలు నానాటికి పెచ్చు పెరిగిపోతూఉన్న సమయంలోనే మరోవైపు హిందూ మహమ్మదీయ ఐక్యతమీద ఆధారపడి ప్రజాసంస్థలు బ్రహ్మాండంగా బలపడ్డాయి. మన జాతీయ జీవితంలో ఒక భాగం అంధకారమయంగా వున్నా మరోభాగం ప్రకాశవంతంగా వుంది.

మా పార్టీ మన ప్రాచీన ఔన్నత్యాన్ని ఇంకా పెంపొందిస్తూఉంది. రైతు కూలీ ప్రజాసామాన్యంలో ఆనాడు వెలిగించిన హిందూ మహమ్మదీయ ఐక్యతా జ్యోతిని ఇతోధికంగా ప్రజ్వరిల్ల జేస్తూ ఉంది. హిందూ మహమ్మదీయ కలహాలు పెచ్చుపెరిగి పోవడమంటే, మన రాజకీయజీవితం మట్టిపాలై నట్టే. హిందూ మహమ్మదీయ ఐక్యతకోసం కృషిచేయడమంటే భారత రాజకీయ జగత్తులో ఉన్న చీకటిని పోగొట్టి వెలుతురును ప్రసరింపజేసినట్లవుతుంది. తుప్పుబట్టి పోయిన పాతవద్దతులకు బదులు కొత్తవద్దతుల కోసం, పరస్పర ద్వేషానికి బదులు సౌభాతృత్వంకోసం మా పార్టీ కృషి చేస్తూ ఉంది.

3. ఈ రెంటిలో చివరకు ఏవద్దతి జయిస్తుంది? కాంగ్రెసు లీగుల ననుసరించే ప్రజాసామాన్య హృదయం స్వాతంత్ర్యభావ ప్రేరేపితం అనడంలో మాకెట్టి సందేహంలేదు. కాంగ్రెసు లీగులు కోరే న్యాయపద్ధతం గాని హక్కుల్ని తోసిపుచ్చి ఉభయులుకోరే న్యాయ సమ్మతమైన హక్కుల్ని బలపరిచేది మా పార్టీ ఒక్కటే.

బ్రిటిషు ప్రభుత్వాన్నుంచి కాంగ్రెసు కోరే భారత స్వయంవిర్ణయాధికారాన్ని మేము పూర్తిగా బలపరుస్తున్నాం. అదే లక్ష్యం కోసం మేము కూడా పోరాడుతున్నాం. మాపోదం కాంగ్రెసు వాదులకు మేము జేస్తూ ఉన్న విజ్ఞప్తి ఇది : బ్రిటిషు ప్రభుత్వాన్నుంచి భారత స్వయం విర్ణయాధికారాన్ని కాంక్షించే మీరు అదే స్వయం విర్ణయాధికారాన్ని భారతీయులందరికీ వర్తించ జేయడానికి ఎందుకు అంగీకరించరు?

ఈ విధంగా మాట్లాడమని లీగు మా చెవుల్లో నూరి పోసిందంటారా ? మమ్ముల్ని మీరు అభివృద్ధి నిరోధకులైన దోరీవర్గానికి చెందిన

మతా ఆనగలరా ? మాపార్టీ వుట్టినప్పటి నుంచి ఇండియాకు సంపూర్ణ స్వాతంత్ర్యం కావాలని ఆందోళన జేస్తునే వచ్చింది. కాబట్టి మీరు మమ్ముల్ని తోరీలనలేదు. భారతదేశంలో రైతుకులీ ఉద్యమాల్ని విస్తించింది మేమే కాబట్టి మమ్ముల్ని మధ్యయుగానికి చెందిన అభివృద్ధి విరోధకులని కూడా మీరు అనలేదు. జాతీయోద్యమంలో అభ్యుదయభావాలతో అహోరాత్రులు కృషిచేసే విజయమున వర్కర్లని ప్రతివారూ అంగీకరించిన విషయమే.

ముస్లిం మెజారిటీ ప్రాంతాల్లో ముస్లిం స్వయంవిర్ణయాధికారాన్ని అంగీకరించాలని హిందువుల్లో తీవ్రంగా ప్రచారం చేసింది మా పార్టీ ఒక్కటే. లీగు నాయకులు మమ్ముల్ని పూర్తిగా సందేహిస్తుఉన్నా. లీగు పత్రికలు మామీద దుష్ప్రతిపక్షాన్ని పోస్తుఉన్నా లక్ష్యంచేయకుండా న్యాయమని మనస్ఫూర్తిగా నమ్మినదాన్ని మేము ప్రచారం చేశాం. మా కర్తవ్యాన్ని పర్వర్తించాం. ఈ విషయం ప్రతి లీగుసభ్యునికి తెలిసేఉంది. అందువల్లనే లీగుసభ్యులు ఇతిరపార్టీ లన్నిటికంటే కమ్యూనిస్టుపార్టీనే ఎక్కువగా గౌరవిస్తూ ఉంటారు. స్వయంవిర్ణయ మాత్రాన్ని ప్రచారం చేయడంలో మేమెన్ని యిబ్బందుల్ని ఎదుర్కొన్నామో, ఎన్నిబాధలు పడ్డామో. ప్రతి లీగు సభ్యునికి తెలుసు. మన రాజకీయాల్లో నేడు హిందూ మహమ్మదీయులు దాదాపు పూర్తిగా చీలిపోయారు. కాబట్టి మహమ్మదీయులు తమ జన్మహక్కును గురించి హిందువుల్లో ప్రచారం చేయలేక పోయారు. హిందువుల సహాయ సానుభూతుల్ని సంపాదించలేక పోయారు. మాపార్టీ ఏ ఒక కులానికి, మతానికి చెందని పార్టీ కాబట్టి మహమ్మదీయుల జన్మహక్కును గురించి హిందువుల్లో తీవ్రంగా ప్రచారం చేయగలిగింది. ఈ విషయాల్ని యదార్థంగావని ఏ ముస్లిం ముఖాముఖి నిరాకరించి మాట్లాడలేడు.

మహమ్మదీయులు కోరే స్వయం విర్ణయాధికారంలో ఉన్న న్యాయాన్ని న్యాయబుద్ధితో మేము అంగీకరిస్తున్నాం. అదే న్యాయబుద్ధితో అందులో వున్న లోపాల్నికూడా లీగు సభ్యులకు తెలియజేసే

అధికారం మాకుంది. ఆరు రాష్ట్రాలు మా పాకిస్థాన్ కిందికి రావాలనడం కుద్ద అన్యాయం. 'స్వతంత్ర భారతదేశంలో' ముస్లిం మెజారిటీ ప్రాంతాలకు కూడా స్వతంత్రాధికారం' అని మేము చెప్పి న్యాయసూత్రాన్ని అంగీకరిస్తే దీన్ని స్వాతంత్ర్య కాముకుడైన ప్రతి భారతీయుడు బలపరుస్తాడు. ఇండియాను విభజించమని బ్రిటిష్ ప్రభుత్వాన్ని ప్రాధేయపడడం మానెయ్యాలి. స్వాతంత్రాన్ని ఆధిపించే భారతీయ అందరితో భుజం భుజం కలిపి ముందు భారత స్వయంవిర్ణయాధికారానికి పోరాడాలి. బ్రిటిష్ ప్రభుత్వాన్ని సమ్మతించి కూర్చుంటే, వచ్చేది స్వయంవిర్ణయాధికారం కాదు. కొత్తరూపంలో మళ్ళీ బానిసత్వమే సిద్ధిస్తుంది. హిందూ మహమ్మదీయ సమిష్టి పోరాటంద్వారానే స్వతంత్ర భారతదేశంలో స్వతంత్ర ముస్లిం మెజారిటీ ప్రాంతాలను సంపాదించుకోగలం.

4. కాంగ్రెసు లీగుల్లో ఉన్న విజమైన ప్రజాస్వామిక వాదులు ఇంకా ఈ విషయాన్ని గురించి నోరు మెదపటలేదు. వారి కండ్లముందే మారిపోతూఉన్న పరిస్థితుల్ని వారు చూడకుండా ఉంటలేదు. కాని పాపం వారేమి చేస్తారు? వారి సంస్థల్లో కులతత్వవాదుల ప్రాబల్యం ఎక్కువై పోయింది. జమీందార్ల, పెట్టుబడిదార్ల పలుకుబడి నానాటికి పెరిగిపోతూ ఉంది. విజమైన ప్రజాస్వామికవాదులు విస్మయస్థితిలో పడిపోయారు.

హిందూదేశభక్త కుటుంబాల్లో పుట్టిన కమ్యూనిస్టులు ముస్లిం వ్యతిరేక ప్రచారాన్ని ఏవిధంగా ఎదుర్కొంటారో, భారతస్వాతంత్ర్యం కోసం ఎంత విజాయతీగా పోరాడుతూ ఉంటారో పోదర కాంగ్రెసు వాదులు గమనించాలి. ముస్లిం దేశభక్తకుటుంబాల్లో పుట్టిన కమ్యూనిస్టులు ముస్లిం మతపితృను ఏవిధంగా ఎదుర్కొంటారో, 'ముస్లిం మెజారిటీ ప్రాంతాలకు స్వయంవిర్ణయాధికారం కావాలంటే ముందు భారత స్వాతంత్ర్యంకోసం భారతీయుల మందరం కలసి పోరాడాలి' అని ఎంతతీవ్రంగా ప్రచారంచేస్తూ ఉంటారో లీగుస్టోదరులు గమనించాలి. ఉభయపార్టీల్లో ఉన్న వ్యాయసమ్మతమైన హక్కులకోసం అందరం కలసి పోరాడాలి. అలా గాని పక్షంలో మనఅందరికీ మళ్ళీ బానిసత్వమే గతి అవుతుంది.

కాంగ్రెసు లీగులతో మాతెన్ని అభిప్రాయ భేదాలన్నా కాంగ్రెస్ లీగులు మాపార్టీయెడల యెట్టి వైఖరి నవలంబించినా, మేముమాత్రం మా పార్టీగౌరవాన్ని మాపార్టీ జెండాను రక్షించుకోవడంకోసం ఎంతతీవ్రంగా పోరాడుకామో అంతతీవ్రంగా కాంగ్రెసు లీగుకోరే న్యాయసమ్మతమైన హక్కుల్ని గాపాడడానికి ఒకళ్ళమీద ఒకళ్ళు కొనసాగించే దుష్ప్రచారాన్ని అరికట్టడానికికూడా అదేవిధంగా పోరాడుతాం. మన జాతీయ జీవితంలో ఇలాంటి అపూర్వ సంఘటన ఇంతకుపూర్వం ఎప్పుడూ జరిగియుండలేదు. మా ప్రయత్నం వృధాగాపోయి. పోవటంలేదుకూడాను. ఉభయసంస్థల్లోను ఉన్నఉత్తమ సాంప్రదాయాల్ని కాపాడడానికి మేము కృషిచేస్తున్నాం. ఈవిషయాన్ని కాంగ్రెసు లీగుసభ్యులు కొందరు ఇది వరకే గుర్తిస్తున్నారు. ఇంకా మేము తీవ్రంగా కృషి చేసినకొలదీ మిగతా కాంగ్రెసు లీగు సభ్యులకూడా మమ్ముల్ని విజమైన తమ పోదరులుగా భావిస్తారు. మేమునూచించే మార్గమొక్కటే. అనుసరణ యోగ్యమైనదని గ్రహిస్తారు. అంతిమ పోరాటాన్ని జయప్రదంగా కొనసాగించడానికి ఈ నాడు విప్లవ కార్యక్రమం ఎంతోఅవసరం. కాంగ్రెసు లీగు సంస్థలను మా పోదర సంస్థలుగా భావించుకుంటున్నాం. భారతీయులందరికీ సమానంగా న్యాయం జరగాలని విజ్ఞప్తి చేస్తున్నాం. రాజకీయ వాతావరణమంతా దూషణ ప్రతిదూషణలతో కలుషపూరితమై పోకుండా నిజాన్ని రక్షింపు జేయడానికి ఓర్పు వహించి పనిజేస్తున్నాం. విప్లవావళ్యకతను గుర్తించి కాబట్టే ఈ విధంగా చేయగలుగుతున్నాం.

భారత కమ్యూనిస్టులమైన మేము మన ప్రజలు సాగించిన బ్రహ్మాండమైన స్వాతంత్రోద్యమాల్లోనే జన్మించాం. “భారత స్వాతంత్ర్యం అంటే భారత ప్రజలందరి స్వాతంత్ర్యం” అనే వినాదాలతో ముందుకు సాగిపోతున్నాం. ఈవినాదంతో స్వాతంత్ర్యాగ్నిని ఇంకా తీవ్రంగా ప్రజ్వరిల్లి జేస్తున్నాం. స్వాతంత్ర్యాభిలాష ఇదివరకు మన ప్రజల్లో ఉండనే ఉంది. ఇప్పుడు కావలసినదల్లా స్వాతంత్ర్య పోరాటశక్తుల్లో ఐక్యత. ఈ వినాదాన్ని అంగీకరించడంద్వారా స్వాతంత్ర్య శక్తులన్నీ కలిసి పని

చేయడానికి ఒక చక్కని అవకాశం కలుగుతుంది. 'జెహూద్'లో మన పూర్వీకులైన మహమ్మదీయులు ఎంత గట్టి పట్టుదలతో తీవ్రంగాపోరాడే వారో 'ధర్మయుద్ధం'లో హిందూ యోధులు తమ ప్రాణాన్నికూడా తృణ ప్రాయంగా ఎంచి ఎటువంటి అసమాన ధైర్యసాహసాలు ప్రదర్శించేవారో తెర్రరిష్టులు ఎటువంటి వజ్ర సంకల్పంతో తమ లక్ష్యాన్ని సాధించడానికి అహోరాత్రాలు కృషిచేశారో, క్రిందటిసారి జరిగిన భారత విప్లవంలో ఎటువంటి అచ్యుతమైన అపూర్వ ధైర్య శ్యాగాలు ప్రదర్శించబడినవో; అటువంటి మహత్తర శక్తులన్నిటినీ సమీకరించి అంతిమ పోరాటానికి ఆయత్తం గావాలి. బ్రిటిష్ ప్రభుత్వాన్ని నిర్మూలించి స్వతంత్ర భారత ప్రజా ప్రభుత్వాన్ని స్థాపించాలి.

మనం స్వతంత్రంగా జీవించాలన్నా, బ్రిటిష్ సామ్రాజ్యవాదుల వన్నాగాన్ని భగ్నంచేయాలన్నా, మన భవిష్యత్తును మనమే నిర్ణయించుకోవాలన్నా, కాంగ్రెసు లీగునాయకుల్లో నేడు ఎన్ని అభిప్రాయ భేదాలున్నా వరే భారతీయులందరం ఏకమై వెంటనే అంతిమపోరాటాన్ని సాగించాలి.

స్వాతంత్ర్యాన్ని సాధించడానికి వెంటనే ఆచరణ యోగ్యమైన, న్యాయసమ్మతమైన మా పార్టీ ప్రణాళికను స్వాతంత్ర్య కాముకులైన మీ ముందు ఉంచుకున్నాం. స్వతంత్ర భారతదేశంలో మన పల్లెలు పట్టణాలు విద్యావిజ్ఞానాలతో, పాడిపంటలతో, నిరిసంపదలతో తులదూగుతూ కళకళలాడుతూ ఉండాలంటే వెంటనే ఎటువంటి కార్యక్రమాన్ని అవలంబించాలో మా ఎన్నికల ప్రణాళికలో వివరంగా తెలియజేశాం. సంఘటిత కార్మికవర్గం విప్లవభావ ప్రపూరితులైన మధ్యతరగతి యువకులతో చేయి నేయి కలిపి అధికలాభవరుల దోపిడీ విధానాన్నుంచి పట్టణ ప్రజలను కాపాడాలి. ప్రజలరక్తాన్ని పీల్చిపీల్చిజేసి కరువుల్ని తెచ్చిపెడుతూ ఉన్న జమీందార్లనీ, షాహుకార్లనీ, తిండిదొంగల్ని నిర్మూలించేఅందుకు మంఘటిత రైతుసంఘం గ్రామాల్లో ఉండే మధ్యతరగతి యువకులతో భుజంభుజంకలిపి పోరాడాలి, సర్వసౌఖ్యాల వారింగా ఉండే గ్రామసేమల్ని నిర్మించుకోవాలి. తమ ఇష్టంవచ్చిన స్వాతంత్ర్యాన్ని నిర్మించుకోడానికి.

తమబిడ్డలు పౌఖ్యవదమైన జీవితాల్ని గడవడానికి, ప్రజలు కోరే న్యాయ మయినహక్కుల్ని అంగీకరించి, స్వాతంత్ర్య పోరాటంలో వారిని కాన్ఫ్యూ స్ముఖులుగా చేయడమే మాపార్టీ ప్రధానాశయం.

దేశంకోసం, మాతృభూమికోసం. తనపట్టణంకోసం. తనప్రదేశ్ కోసం తన స్వాతంత్ర్యంకోసం తన జీవితంకోసం సత్సాంప్రదాయాలు కలిగిన ప్రతి భారతీయుని హృదయం ఆరాట పడాలి.

పూర్వపు టొన్నాత్యానికి అనుగుణ్యంగా పెడచుకొనే ప్రతి భారతీ యుణ్ణి ఈ మా విజ్ఞప్తి తప్పకుండా ఆకర్షిస్తుంది. స్వకీయ జీవితాన్ని అధికంగా ప్రేమించినకొలదీ ప్రతి భారతీయుడు తన ఉజ్వల భవిష్యత్తుకోసం, తన బిడ్డల భవిష్యత్తుకోసం, తప్పకుండా పోరాడతాడు.

సాతంత్ర్య నైవికుడైన ప్రతి భారతీయుడు తన గత చరిత్రను ఒకసారి జ్ఞప్తికి తెచ్చుకోవాలిసందబీ, ఇన్నాశనుంచి కష్టపడి నిర్మించిన ఈ మహత్తర ఉద్యమాన్ని మనమే మన చేతులారా నాశనం చేయగూడదని హృదయపూర్వకంగా విజ్ఞప్తిచేస్తున్నాం. మనపూర్వపుటొన్నాత్యానికిమనం ఇంకా మెరుగుబెట్టాలి, రాబోయే తరంవారికి అదర్శప్రాయంగా ఉండాలి.

మనలో మనకు అంతర్యుద్ధం తగదనీ అందరం కలసి ఏకధాటిగా బ్రిటిష్ ప్రభుత్వాన్ని ఎదుర్కోవాలనీ, మాపార్టీ హెచ్చరిస్తుంది. లొంగుబాటు స్వభావాన్ని మాపార్టీ తీవ్రంగా ఎదిరిస్తుంది.

ఈ భారతీయులందరికీ న్యాయం జరగాలనీ, పరమ పవిత్రమయిన భారత విప్లవ కార్యక్రమంలో భారతీయులందరూ కలసిమెలసి కదలి ముందుకురావాలనీ మాపార్టీ పిలుపు ఇస్తుంది.

సత్వరస్వరాజ్యసాధికకోసం, మన బిడ్డల యోగక్షేమాలకోసం, స్వాతంత్ర్యపోరాటంలో తమ ప్రాణాల్ని నైతం బలిబెట్టిన విప్లవయోధుల పేరిట అంతిమపోరాటానికి కదలిరావాలిపందని సోదర-భారతీయులందరినీ మా పార్టీ ఆహ్వానిస్తుంది.

ప్రతి ఆంధ్రుడూ చదవాలి

ఆంధ్రులది గర్వింపదగిన
ప్రాచీననాగరికత, విజ్ఞానం, పారవ్యకం-
ఆంధ్రులది కొరకలేదు
ప్రతిభ, దేశభక్తి, స్వాతంత్ర్యదీక్ష -

ఆంధ్రభూమి
నహజనంపదకు,
స్వాతంత్ర్య విపానకు,
విరూపాక్ష కీర్తి,
పోరాటబలిమికి కార్యదీక్షకు ప్రతితి

ఆంధ్ర యుగపురుషులు
వీరేశలింగం సాంఘికపోరాటం,
అన్నరాయని ఆచారవిశ్వం
అక్షయరాయని కార్యసాధన
అందరికీ ఆదర్శాలు

కానీ నేను

దేశం పరాధీనమైంది,
ప్రజలు పీడితులైనారు,
పచ్చనిపొలాలు మడులూము

లొకున్నాయి
అణగారిన పరిశ్రమ, ప్రయోజనం
లేనివిద్య

ప్రోత్సాహం లేని కళ, దుర్బర
దారిద్ర్యం,

ప్రజల నిత్యజీవితమైపోయింది
ఈ దీనపరిస్థితి ఎకపోవాలి :

ఆంధ్రభూమి పరిశ్రమలతో నింపాలి,
శ్వరసాయం సప్తసింధులలో బరగాలి,
విద్య, విజ్ఞానం,
సుఖం, శాంతి,

ఇంటింటా, గ్రామగ్రామాల్లో వెలగాలి,
చీలికలైన మనజాక
చీలిపోయిన మనప్రజల ఐక్యమవాలి.

ఐక్యాంధ్రలో
అందరికీ స్వేచ్ఛ
అందరికీ పని
అందరికీ తిండి

నూతన ఆంధ్రలో
సాక్షిపంటలు పొంగిపొరలే గ్రామాలు
కళకళలాడే పట్టణాలు, విలసిల్లాలి

ఐక్యస్వాతంత్ర్య లాంఛనంలో
ప్రజాభివృద్ధి విశాలాంధ్ర
ఇది ఎలాసాధ్యం ?

“వీణాలాంధ్రలో ప్రజారాజ్యం”

రచన : కామ్రేడ్ పుచ్చలపల్లి సుందరయ్య

114 పేజీలు, ఆంధ్రదేశ పటంతో.

వెల ఎనిమిది అక్షాలు

ప్రజాచక్ర కార్యాలయం, మొగల్ రాజపురం, బెజవాడ

